

جہان امام ربانی مجدد الف ثانی کانفرنس منعقدہ ۱۸ مارچ ۲۰۰۷ء بمقام کانفرنس ہال ہمدرد
مرکز لٹن روڈ لاہور کے موقع پر پیش کیے جانے والے

علمی تحقیقی مقالات پر مبنی

فکرِ امامِ ربانی

صوفی غلام سرور نقشبندی مجددی

ناشر:-

شیر ربانی پبلی کیشنز

جامع مسجد قادریہ شیر ربانی، گلبرگ ہالی روڈ، چوک شیر ربانی، ۲۱ ایکڑ سکیم نیو منگ، سمن آباد، لاہور

رَبِّكَ بَيْنَ يَدَيْهِ
 وَيُخَوِّدُكَ فِي
 الْأَنْبَاءِ
 وَالْأَنْبَاءِ

وَمَنْ يَرْجُ الْكَرِيمَ
 وَالْكَرِيمَ وَالْكَرِيمَ
 وَالْكَرِيمَ وَالْكَرِيمَ
 وَالْكَرِيمَ وَالْكَرِيمَ

جہان امام ربانی مجدد الف ثانی کانفرنس منعقدہ ۱۸ مارچ ۲۰۰۷ء بمقام کانفرنس ہال ہمدرد
مرکز لٹن روڈ لاہور کے موقع پر پیش کیے جانے والے

علمی و تحقیقی مقالات پر مبنی

فکرِ امامِ ربانی

۸۰/۸۰

موتبہ:

صوفی غلامی سار و نقشبندی مجددی

ناشر:

شیر ربانی پبلی کیشنز

جامع مسجد قادریہ شیر ربانی، شیر بلو روڈ، چوک شیر ربانی، ۲۱ ایکڑ سکیم نیو منگ سمن آباد، لاہور

سلسلہ اشاعت نمبر ۳۶

جملہ حقوق محفوظ ہیں

نام کتاب	فکر امام ربانی
مرتبہ	صوفی غلام سرور نقشبندی مجددی
صفحات	۱۵۴
اشاعت	محرم الحرام ۱۴۲۸ھ بمطابق جنوری ۲۰۰۸ء
تعداد	۱۱۰۰
ناشر	شیر ربانی پبلیکیشنز، لاہور
کمپوزنگ	محمد ناظم بشیر نقشبندی

ملنے کا پتہ

مرکزی دفتر شیر ربانی اسلامک سنٹر

شیر ربانی روڈ، چوک شیر ربانی ۲۱۔ ایکڑ سکیم نیامزنگ سمن آباد لاہور

فون آفس 042.7571809 موبائل 0321-7574414

وَاللَّهُ أَكْبَرُ

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ الَّذِي
خَلَقَ السَّمَوَاتِ وَالْأَرْضَ
وَالَّذِي يُضَوِّبُ الْمَوْتَى
إِنَّ رَبَّهُ لَسَدِيدٌ
إِلَىٰ عَرْشِهِ الرَّحِيمُ
الَّذِي يُرْسِلُ الرِّيَّاحَ
تُضَوِّبُ السَّحَابَ الْمَوْبِقَ
الَّذِي يُسْقِطُ مِنَ السَّمَاءِ
مِثْرًا مَاءً بَارِكًا
الَّذِي يُنَزِّلُ مِنَ السَّمَاءِ
مِثْرًا مَاءً بَارِكًا
الَّذِي يُنَزِّلُ مِنَ السَّمَاءِ
مِثْرًا مَاءً بَارِكًا
الَّذِي يُنَزِّلُ مِنَ السَّمَاءِ
مِثْرًا مَاءً بَارِكًا

انتساب

بندہ ناچیز اپنی اس کاوش کو برصغیر پاک و ہند میں سلسلہ عالیہ
نقشبندیہ کے بانی خواجہ خواجگان حضرت خواجہ باقی باللہ
نقشبندی دہلوی رحمۃ اللہ تعالیٰ علیہ کی طرف منسوب کرنے
میں خاص روحانی کیف و سرور محسوس کرتا ہے۔ کیونکہ آپ
ہی کی روشن کی ہوئی سرہندی شمع تھی جس نے ایک جانب
اکبری دور الحاد کے سیاہ بادلوں کی ظلمت کو نکھار کر ہدایت کے
آفتاب کو بے نقاب کیا اور ظلمت کدہ ہند و پاک کو جگمگا
کر رکھ دیا اور دوسری جانب عالم اسلام کو ہدایت کا ایسا علمی
و عملی نصاب مرحمت فرمایا جو قیامت تک مشعل راہ کا کام دیتا
رہے گا۔

صوفی غلام سرور نقشبندی مجددی

فہرست مضامین

نمبر شمار	عنوان مقالہ	مقالہ نگار	صفحہ نمبر
۱-	پیش لفظ	مفسر قرآن پروفیسر قاری مشتاق احمد	۱
۲-	نعت رسول مقبول ﷺ	اعلیٰ حضرت مولانا احمد رضا خان بریلوی	۴
۳-	کلام اقبال بحضور حضرت امام ربانی مجدد الف ثانی رحمۃ اللہ علیہ	علامہ اقبال	۷
۴-	منقبت	کلیم عثمانی	۹
۵-	آئینہ فاروق اعظم (امام ربانی مجدد الف ثانی علیہ الرحمہ)	مولانا جاوید اقبال مظہری مجددی	۱۱
۶-	دوقومی نظریہ اور امام ربانی مجدد الف ثانی	پروفیسر قاری مشتاق احمد	۲۱
۷-	حضرت مجدد الف ثانی مدد کا نظام تبلیغ	علامہ مفتی محمد صدیق ہزاروی	۳۷
۸-	حضرت امام ربانی مدد کے تجدیدی کارنامے اور عصر حاضر	پروفیسر ڈاکٹر محمد اسحاق قریشی	۴۹
۹-	حضرت مجدد الف ثانی مدد اور حضرت شیخ عبدالحق محدث دہلوی مدد کے روابط	پروفیسر محمد اقبال مجددی	۶۳
۱۰-	حضرت مجدد کا تصور اجتہاد	ڈاکٹر سید ریاض الحسن گیلانی	۷۳
۱۱-	حضرت مجدد الف ثانی مدد اور سرمایہ ملت کی نگہبانی	ڈاکٹر محمد اشرف آصف جلالی	۸۵

۹۵	صاحبزادہ سید محمد نوید الحسن شاہ المشہدی	اشاعت مسلک اہل سنت اور حضرت مجدد و مجددین کے اولاد و احفاد	۱۲-
۱۱۷	صاحبزادہ ابوالسرور محمد مسرور احمد	صدارتی خطبہ	۱۳
۱۲۳	صوفی غلام سرور نقشبندی مجددی	روسیاد	۱۴-
۱۳۷		”ارمغان امام ربانی“ کے بارے میں اہل علم حضرات کے تاثرات	۱۵-

بِسْمِ اللّٰهِ الرَّحْمٰنِ الرَّحِیْمِ

پیش لفظ

مفسر قرآن پروفیسر قاری مشتاق احمد نقشبندی مجددی

تحریک تجدید و احیاء دین اور مجددین دین و ملت کے حوالے سے امام ربانی مجدد دالف ثانی شیخ احمد فاروقی رحمۃ اللہ علیہ ایک بڑا نام اور ایک عظیم تاریخ ساز شخصیت ہے برصغیر پاک و ہند میں آپ کی دینی، ملی، روحانی اور اصلاحی خدمات کسی ذی علم سے مخفی نہیں آپ ملت اسلامیہ کے عظیم محسن اور اپنے عہد کے بے مثل مصلح ہیں بقول اقبال رحمۃ اللہ علیہ وہ سرمایہ ملت کے نگہبان تھے آپکی یاد میں یوم مجدد ہر سال بڑے تڑک و احتشام سے منایا جاتا ہے اور آپ رحمۃ اللہ علیہ کی خدمات کے حوالے سے کانفرنس منعقد ہوتی ہیں۔ بیان و تقریر کے علاوہ مقالات بھی پیش کئے جاتے ہیں جو انکی ہمہ جہت اور عمیقی شخصیت کے مختلف پہلوؤں کو اجاگر کرتے ہیں۔ اب یوم مجدد ایک تحریک بن چکا ہے۔ اس کے بانی آستانہ عالیہ شرق پور شریف کے زیب سجادہ فخر المشائخ حضرت میاں جمیل احمد صاحب دامت برکاتہم العالیہ ہیں جن کی ساری زندگی اس تحریک کی ترقی و ترویج میں گزری ہے اور انکی ذات اس حوالے سے منفرد شان کی حامل ہے ان کے فیضان کرم کا ایک سدا بہار چشمہ مخدوم اہلسنت صوفی غلام سرور نقشبندی مجددی ہیں جو اب اس تحریک کے مرکزی کردار ہیں سرمایہ نقشبندیت حضرت مخدوم پروفیسر ڈاکٹر محمد مسعود احمد مظہری زید مجددہ اس تحریک اور حوزہ نقشبندیت کے سالار اعلیٰ اور قائد ہیں جن کی مساعی جمیلہ سے ”جہان امام ربانی مجدد دالف ثانی شیخ احمد فاروقی سرہندی“ کی گیارہ

جلدیں منصہ شہود پر جلوہ گر ہیں جو ایک سرمایہ گرانمایہ اور انٹ نقوش کی حامل دستاویز ہے۔ ۲۰۰۵ء میں ایوان اقبال لاہور میں اس عظیم علمی و فکری اور انتہائی عظیم قابل قدر سرمایہ کے حوالے سے جو کانفرنس منعقد ہوئی اس میں بھی ایک نمایاں قد آور شخصیت صوفی غلام سرور صاحب کی ہے جو فی نفسہ اپنی ذات میں انجمن ہے اور تعلیمات مجددیہ اور فکر امام ربانی کی ترقی و ترویج جنکی زندگی کا بنیادی اور ہمہ وقت کامن ہے۔ اس کانفرنس کے بعد پچھلے سال مارچ ۲۰۰۷ء میں امام ربانی مجد دالف ثانی کانفرنس ہمدرد مرکز، کانفرنس ہال لٹن روڈ لاہور میں سالانہ یوم مجد د کے حوالے سے پھر منعقد ہوئی تو صوفی صاحب موصوف نے اس کانفرنس کو بھی تحریری شکل میں بصورت کتاب منضبط کرنے کا پختہ عزم باندھا اور یہ اس سعی کا تسلسل ہے جو وہ ۲۰۰۵ء کی کانفرنس کے حوالے سے اپنی کتاب ”ارمغان امام ربانی“ کے نام سے شائع کر چکے ہیں اور ہر آنے والے یوم مجد د کی روداد کو ایک نیا آہنگ دینے کی ٹھوس بنیاد رکھ دی ہے۔ جس پر سبھی رطب اللسان ہیں کہ مردان کار کا فکری اسلوب اور عملی صورت یونہی ہوتی ہے اور یہی وہ کارکردگی ہے جس کے نقوش ثبات دوام رکھتے ہیں۔

زیر نظر کتاب ”فکر امام ربانی“ کانفرنس منعقدہ ۱۸ مارچ ۲۰۰۷ء کی مکمل روداد اور حاضر دستاویز ہے جسے صوفی صاحب موصوف نے بڑی عرق ریزی اور جانسوزی سے کتابی صورت میں پیش کیا ہے یہ مجموعہ دس اہم مقالات عشرہ پر مشتمل ہے یہ مقالات اہم عنوانات جیسے آئینہ فاروق اعظم (امام ربانی مجد دالف ثانی علیہ الرحمہ)، دو قومی نظریہ اور امام ربانی مجد دالف ثانی رحمۃ اللہ علیہ، حضرت امام ربانی رحمۃ اللہ علیہ کے تجدیدی کارنامے اور عصر حاضر، حضرت امام ربانی علیہ الرحمہ اور حضرت شیخ عبدالحق محدث دہلوی علیہ الرحمہ کے باہمی روابط، حضرت مجد د علیہ الرحمہ کا تصور اجتهاد، حضرت مجد دالف ثانی رحمۃ اللہ علیہ اور سرمایہ

ملت کی نگہبانی، اشاعت مسلک اہلسنت اور حضرت مجدد رحمۃ اللہ علیہ کے اولاد و احفاد پر ایک علمی و تحقیقی دستاویز ہیں مقالہ نگار معروف و تبحر اور فحول علماء و پروفیسر صاحبان، نامور قانون دان اور محققین عصر ہیں۔ سبھی نے اپنے اپنے عنوانات پر فاضلانہ کام کیا ہے اور تحقیق و علم کے لولوئے لالہ سے مقالوں کو زینت بخشی ہے۔ میں انکے فاضلانہ انداز کا کچھ خاکہ ضرور پیش کرتا مگر مخدوم صوفی صاحب نے روئیداد کے عنوان سے خلاصہ لکھ کر مجھے تکرار مزید کے پیش نظر روک دیا ہے۔ اور ”روئیداد“ درحقیقت اسکی اجمالی کیفیت کا بیان ہے اور صاحبزادہ ابوالسرور محمد سرور احمد صاحب نے اپنے صدارتی خطبہ میں بھی ان عنوانات پر مختصر تبصرہ کرنے کے بعد حضرت مجدد رحمۃ اللہ علیہ کی بطور بین الاقوامی شخصیت اور عرب و عجم کی انکی فکری و تحریری اثرات کا مفصل اور مؤثر ذکر کیا ہے اور واضح کیا ہے کہ وہ ملت اسلامیہ کا عظیم اجتماعی سرمایہ ہیں اور عالم اسلام کے بہت بڑے محسن ہیں یہ مجموعہ علماء و عوام سبھی کیلئے یکساں طور مفید ہے اور عصر حاضر میں ایک متبرک قیمتی پیشکش ہے۔ اللہ تعالیٰ موصوف کی اس کاوش کو سند قبول عطا فرمائے اور مسلمانوں کیلئے اسے سرمایہ ہدایت بنائے امین یا رب العالمین بجاہ سید المرسلین۔

فقیر اس کامیاب علمی و تحقیقی کاوش پر قبلہ صوفی صاحب کو ہدیہ تبریک پیش کرتا ہے۔

نعت رسول مقبول ﷺ

از امام اہلسنت اعلیٰ حضرت احمد رضا خان بریلوی علیہ الرحمۃ

سب سے اولیٰ و اعلیٰ ہمارا نبی
سب سے بلاؤ والا ہمارا نبی ﷺ

اپنے مولا کو پیارا ہمارا نبی
دونوں عالم کا دولہا ہمارا نبی ﷺ

بزمِ آخر کا شمع فروزاں ہوا
نورِ دل کا جلوہ ہمارا نبی ﷺ

جس کو شایاں ہے عرشِ خدا پر جلوس
ہے سلطانِ والا ہمارا نبی ﷺ

بجھ گئیں جس کے آگے سبھی مشعلیں
شمع لیکر وہ آیا ہمارا نبی ﷺ

جن کے تلووں کا دھوون ہے آبِ حیات
ہے وہ جانِ میجا ہمارا نبی ﷺ

عرش و کرسی کی تمہیں آئینہ بندیاں
سوئے حق جب سدھارا ہمارا نبی ﷺ

خلق سے اولیاء ، اولیاء سے رسل
اور رسولوں سے اعلیٰ ہمارا نبی ﷺ

جس کی دو بوند ہیں کوثر و سلسبیل
ہے وہ رحمت کا دریا ہمارا نبی ﷺ

جیسے سب کا خدا ایک ہے ویسے ہی
ان کا ان کا تمہارا ہمارا نبی ﷺ

قرون بدلی رسولوں کی ہوتی رہی
چاند بدلی کا نکلا ہمارا نبی ﷺ

کون دیتا ہے دینے کو منہ چاہیے
دینے والا ہے سچا ہمارا نبی ﷺ

کیا خبر کتنے تارے کھلے چھپ گئے
پر نہ ڈوبے نہ ڈوبا ہمارا نبی ﷺ

ملک کونین میں انبیاء تاجدار
تاجداروں کا آقا ہمارا نبی ﷺ

سارے اونچوں میں اونچا سمجھیے جسے
ہے اس اچھے سے اچھا ہمارا نبی ﷺ

غمزدوں کو رضا مژدہ دیجئے کہ ہے
بے کسوں کا سہارا ہمارا نبی ﷺ

بِسْمِ اللّٰهِ الرَّحْمٰنِ الرَّحِیْمِ

کلام اقبال بحضور حضرت مجدد الف ثانی رحمۃ اللہ علیہ

حاضر ہوا میں شیخ مجدد کی لحد پر
وہ خاک کہ ہے زیر فلک مطلع انوار

اس خاک کے ذروں سے ہیں شرمندہ ستارے
اس خاک میں پوشیدہ ہے وہ صاحب اسرار

گردن نہ جھکی جس کی جہانگیر کے آگے
جس کے نفس گرم سے ہے گرمیٰ احرار

وہ ہند میں سرمایہ ملت کا - نگہبان
اللہ نے بروقت کیا جس کو خبردار

کی عرض یہ میں نے کہ عطا فقر ہو مجھ کو
آنکھیں میری بینا ہیں و لیکن نہیں بیدار

آئی یہ صدا کہ سلسلہ فقر ہوا بند
ہیں اہل نظر کشور پنجاب سے ہزار

عارف کا ٹھکانہ نہیں وہ خطہ کہ جس میں
پیدا کلمہ فقر سے ہو طرہ دستار

باقی کلمہ فقر سے تھا ولولہ حق
طروں نے چڑھایا نشہ خدمت سرکار

بکھور حضرت امام ربانی مجدّد الف ثانی شیخ احمد فاروقی سرہندی رحمۃ اللہ علیہ

کلیم عثمانی

تو چراغِ راہِ ایماں تھا رسالت کا نقیب
تیرے افکار تھے بیمار عقائد کے طبیب

تو نے تکبیر پڑھی ہند کے بت خانے میں
گل کھلائے تیرے انفاس نے ویرانے میں

سر جھکایا نہ کبھی تو نے جفا کے آگے
سر خرو ہو کے رہا اپنے خدا کے آگے

تیرا اندازِ سخن پھولوں کی خوشبو جیسا
تیرے مکتوب کا ہر حرف ہے جگنو جیسا

اپنے کردار سے یوں رنگ بکھیرا تو نے
کردیا گھور اندھیروں میں سورا تو نے

نور عرفان سے متور تیرا سینا ایسے
صبح کے نور میں ہنستا ہو مدینہ جیسے

مصلحت کوش ہوا تو نہ صداقت میں کبھی
فرق آنے نہ دیا اپنی عزیمت میں کبھی

تیرا ایثار ہے شاہد کہ وفا کیش تھا تو
تھا شہ وقت مگر صورت درویش تھا تو



آئینہ فاروق اعظم

(امام ربانی مجدد الف ثانی علیہ الرحمہ)

آئینہ فاروق اعظم (امام ربانی مجدد الف ثانی علیہ الرحمہ)

از مولانا جاوید اقبال مظہری مجددی، بانی امام ربانی فاؤنڈیشن

امام العادلین حضرت سیدنا عمر فاروق رضی اللہ عنہ کی سب سے بڑی فضیلت یہ ہے

کہ حضور سروردو جہاں ﷺ نے آپ کو اللہ سے مانگ کر لیا۔ آپ مراد مصطفیٰ ﷺ ہیں سرکار

ابد قرار ﷺ نے ایک مرتبہ حضرت جبریل علیہ السلام سے دریافت فرمایا:

ذرا عمر (رضی اللہ عنہ) کے آسمانی فضائل تو بیان کرو کہ فرشتے انکو کیسا

بزرگ جانتے ہیں

حضرت جبریل علیہ السلام نے عرض کیا کہ:

”اگر حضرت عمر کے آسمانی فضائل بیان کرنے میں اتنی عمر

صرف کروں جتنی عمر حضرت نوح علیہ السلام نے اپنی قوم کی

ہدایت کے واسطے صرف کی یعنی ساڑھے نو سو سال جب بھی

حضرت عمر کے آسمانی فضائل بیان نہیں ہو سکتے“

سرکار ابد قرار ﷺ کا ارشاد ہے:

”حق عمر رضی اللہ عنہ کی زبان سے بولتا ہے“

چنانچہ حضرت فاروق اعظم رضی اللہ عنہ کے زمانہ خلافت میں ایک مرتبہ دریائے

نیل اپنی پرانی عادت کے مطابق بہنے سے رک گیا جس طرح وہ زمانہ جاہلیت میں رک جاتا

تھا اور ایک خوبصورت دوشیزہ آراستہ کر کے اس میں ڈال دی جاتی تھی اور کاہن کچھ پڑھتے

تھے اس کے بعد وہ جاری ہو جاتا تھا۔ جب مصر کے گورنر نے اس کی اطلاع دی تو حضرت فاروق اعظم رضی اللہ عنہ نے ایک پرچے پر یہ تحریر فرمایا:

”اے دریائے نیل اگر تو خود بخود بہتا تھا تو مت جاری ہو

اور اگر تو اللہ تعالیٰ کے حکم سے بہتا تھا تو عمر کہتا ہے جاری ہو جا“

آپ نے حکم دیا کہ اس رقعہ کو لے جائیں اور دریائے نیل میں ڈال دیں چنانچہ ایسا

ہی کیا گیا اس رقعہ کے ڈالتے ہی دریائے نیل جاری ہو گیا۔ ۲

حضرت فاروق اعظم رضی اللہ عنہ کی زندہ کرامت آج بھی دریائے نیل میں جلوہ گر

ہے۔

سرکارِ دو عالم ﷺ ارشاد فرماتے ہیں کہ:

”گذشتہ اقوام میں کچھ بڑے سچے اور صاحب الہام ہوئے

ہیں۔ اگر میری امت میں کسی کو الہام ہو سکتا ہے تو عمر کو ضرور

ہوتا“ ۳ (تفصیلات تاریخ الخلفاء مصنفہ علامہ جلال الدین

سیوطی میں ملاحظہ فرمائیں)

طریقہ طیبہ نقشبندیہ کے روشن آفتاب امام ربانی قیوم زمانی حضرت شیخ احمد سرہندی

مجدد الف ثانی (رضی اللہ عنہ) حضرت عمر فاروق رضی اللہ عنہ کی اولاد امجاد سے ہیں ان کی رگ

رگ فاروقی خون سے منور ہے۔ حضرت امام ربانی مجدد الف ثانی کے حالات و افکار اور سیرت

طیبہ کا مطالعہ کیا جائے تو انکی حیات طیبہ میں ان کے جد امجد حضرت سیدنا فاروق اعظم رضی اللہ عنہ

۲۔ علامہ جلال الدین سیوطی تاریخ الخلفاء، مطبوعہ ۱۹۸۳ء، کراچی، ص ۱۲۹

۳۔ علامہ جلال الدین سیوطی تاریخ الخلفاء، مطبوعہ ۱۹۸۳ء، کراچی، ص ۱۲۰

کی حیات طیبہ کے فضائل و کمالات کا عکس اور نمونہ نظر آئے گا۔ چند حقائق ملاحظہ فرمائیں۔

☆ جب حضرت عمر فاروق رضی اللہ عنہ ایمان لائے تو حضرت جبریل امین حضور سید عالم ﷺ کی خدمت اقدس میں حاضر ہوئے اور عرض کیا یا رسول اللہ ﷺ آج آسمان کے فرشتے عمر بن خطاب کے مسلمان ہونے پر خوش ہو رہے ہیں ۴
درحقیقت حضرت فاروق اعظم رضی اللہ عنہ کی حقیقی ولادت باسعادت (ولادت معنوی) اسی وقت ہوئی تھی جب آپ حضور سرور دو جہاں ﷺ کے دامن رحمت سے وابستہ ہوئے۔

☆ اسی طرح جب حضرت مجدّد الف ثانی اس دنیا میں جلوہ افروز ہوئے تو حضرت شیخ عبدالقدوس گنگوہی خلیفہ شیخ عبدالعزیز نے آپ کی ولادت کے وقت سرہند شریف میں مشاہدہ کیا کہ ملائک کا ہجوم ہے جو خوشی اور انبساط کا اظہار کر رہے ہیں اور آپ کے فضائل بیان کر رہے ہیں ۵

سرکارِ دو عالم ﷺ نے دعا فرمائی:

”یا اللہ! اسلام کو عمر سے قوت بخش“

☆ اللہ سبحانہ و تعالیٰ نے دین اسلام کو حضرت فاروق اعظم رضی اللہ عنہ سے قوت عطا فرمائی آپ کے عہد خلافت میں دنیا کے بہترین ممالک مسلمانوں کے قبضہ میں آئے جہاں شریعت محمدی ﷺ کے قوانین کا مشرق و مغرب میں نفاذ ہو گیا اور ہر طرف دین اسلام کا بول بالا ہو گیا۔

۴۔ حضرات القدس بحوالہ جلد اول ابن ماجہ صفحہ ۵۹

۵۔ مولانا خواجہ احمد حسین خان، جو اہر مجتہد دیہ، مطبوعہ کراچی ۲۰۰۲ء، ص ۳۹

☆ اسی طرح حضرت امام ربانی مجدد الف ثانی رضی اللہ عنہ کے ذریعے اللہ سبحانہ و تعالیٰ نے دین کو قوت عطا فرمائی آپ نے دو جابر بادشاہوں کے سامنے کلمہ حق بلند فرمایا آپ نے شہنشاہ اکبر کے نام نہاد دین الہی کی جگہ دین مصطفیٰ ﷺ کا چراغ روشن فرمایا اور توحید کے پرچم کی سر بلندی کی خاطر گوالیار کے قلعہ میں قید ہو کر سنت یوسفی کی تکمیل فرمائی اور اپنے نور باطن سے طالبین کے قلوب کو عرش رحمان بنا دیا۔

جیسا کہ آپ ملاحظہ فرما چکے ہیں کہ حضور سید عالم ﷺ نے ارشاد فرمایا ہے کہ (میری امت میں اگر کسی کو الہام ہوتا تو عمر رضی اللہ عنہ) کو ہوتا۔

☆ اسی طرح حضرت فاروق اعظم رضی اللہ عنہ کے فرزند دلہند امام ربانی مجدد الف ثانی رضی اللہ عنہ کے مکاتیب یعنی مکتوبات امام ربانی اور دیگر شہرہ آفاق تصانیف مثلاً رسالہ مبداء معاد اور رسالہ تہلیلہ کا مطالعہ کیا جائے تو معلوم ہوگا کہ آپ کے تمام ارشادات علم اسرار سے تعلق رکھتے ہیں یعنی الہامی ہیں۔

جیسا کہ حضرت مجدد الف ثانی نے فرمایا:

”یہ معارف جو تحریر میں آگئے ہیں (اللہ پاک کی رحمت سے) امید

ہے کہ سب الہامات رحمانی ہیں“ ۶

جیسا کہ آپ ملاحظہ فرما چکے ہیں کہ اللہ سبحانہ تعالیٰ نے حضرت سیدنا فاروق اعظم رضی اللہ عنہ کو الہام کی دولت سے سرفراز فرمایا تھا اور انہوں نے مدینہ منورہ سے کوسوں دور حضرت ساریہ رضی اللہ عنہ کو مشکلات میں دیکھ کر دستگیری فرمائی۔ اسی طرح ابن فاروق اعظم

حضرت مجدد الف ثانی رحمۃ اللہ علیہ کو بھی الہام کی دولت سے سرفراز فرمایا گیا۔ آپ کی نگاہوں سے حجابات کے پردے ہٹا دیے گئے۔ اس ضمن میں بہت سے واقعات پیش کئے جاسکتے ہیں۔ صرف ایک واقعہ پیش خدمت ہے۔

حضرت مجدد الف ثانی علیہ الرحمہ کے چھوٹے بھائی شیخ محمد مسعود علیہ الرحمہ حضرت خواجہ محمد باقی باللہ علیہ الرحمہ کے مقبول مرید اور صاحب کشف تھے۔ وہ معیشت اور تجارت کے لئے قندھار گئے ہوئے تھے اسی زمانے میں حضرت مجدد الف ثانی نے ایک خادم سے فرمایا۔ عجب معاملہ ہے میں نے چاہا کہ محمد مسعود کے احوال کی طرف توجہ کروں تو میں نے مکاشفے کی آنکھ سے بہت تلاش کیا۔ اسے میں نے روئے زمین پر کہیں نہ پایا پھر میں نے غور سے دیکھا تو اسکی قبر نظر آئی کہ وہ ابھی قریب ہی زمانے میں فوت ہوا ہے۔ یہ بات لوگوں نے سنی تو حیرت میں پڑ گئے۔ آپ کے فرمانے کے چند روز بعد ان کے رفقاء نے آکر انکی وفات کی خبر دی ہے

☆ جس طرح حضرت فاروق اعظم رضی اللہ عنہ سرکارِ دو عالم ﷺ کی مراد ہیں اسی طرح حضرت مجدد الف ثانی رضی اللہ عنہ اپنے پیرو مرشد حضرت خواجہ محمد باقی باللہ علیہ الرحمہ کی مراد ہیں۔ چنانچہ جب حضرت خواجہ محمد باقی باللہ علیہ الرحمہ نے اپنے پیرو مرشد حضرت خواجہ امکنگی علیہ الرحمہ کے حکم پر سفر ہندوستان کے سلسلہ میں استخارہ کیا تو حضرت خواجہ محمد باقی باللہ علیہ الرحمہ نے خواب میں دیکھا کہ گویا ایک طوطا شاخ پر بیٹھا ہے حضرت نے اپنے دل میں نیت کی کہ اگر یہ طوطا شاخ سے اڑ کر ہمارے ہاتھ پر بیٹھ جائے تو

۷۔ حضرت علامہ محمد ہاشم کشمیری علیہ الرحمہ، زبدۃ المقامات مطبوعہ سیالکوٹ ۱۳۰ھ، ص ۳۷۵

ہم کو اس سفر میں کشائش حاصل ہوگی۔ اس خیال کے گزرتے ہی طوطا اڑ کر ہمارے ہاتھ پر بیٹھ گیا اور آپ اپنا لعاب دہن اس کی چونچ میں ڈال رہے تھے اور وہ طوطا میرے منہ میں شکر ڈال رہا تھا صبح جب یہ واقعہ حضرت خواجہ املکنگی علیہ الرحمہ کو سنایا تو آپ نے فرمایا کہ طوطا ہندوستانی پرندہ ہے۔ ہندوستان میں تمہارے دامن سے ایک عزیز (وحید عصر) وجود میں آئیگا کہ ایک عالم اس سے منور ہوگا ۸

اس مبارک خواب اور اسی کی تعبیر سے یہ بات ثابت ہوگئی کہ حضرت مجدّد الف ثانی علیہ الرحمہ حضرت خواجہ محمد باقی باللہ کی مراد ہیں کیونکہ آپ نے نیت فرمائی تھی کہ وہ طوطا آپ کے ہاتھ پر بیٹھ جائے یعنی آپ کے دامن سے وابستہ ہو جائے۔ حضرت خواجہ کا نیت فرمانا ہی آپ کی مراد سے تعبیر کیا جائے گا۔

☆ سرکار ابد قرار ﷺ نے ارشاد فرمایا کہ میرے بعد کوئی نبی ممکن نہیں اگر ہوتا تو عمر (رضی اللہ عنہ) نبی ہوتا لیکن میں آخری نبی ہوں۔

☆ شہزادہ فاروق اعظم حضرت مجدّد الف ثانی کو پیغمبر اولوالعزم کی قائم مقامی کا اعزاز حاصل ہے۔ یعنی آپ قیوم زماں ہیں۔ جس طرح حضرت سیدنا فاروق اعظم رضی اللہ عنہ کی اولاد امجاد سے چاروں سلاسل فیض پارہے ہیں اسی طرح حضرت مجدّد الف ثانی چاروں سلاسل سے فیض یافتہ اور فیض رساں ہیں، حضرت فاروق اعظم کی اولاد امجاد سے حضرت بابا فرید الدین گنج شکر سے سلسلہ عالیہ چشتیہ، حضرت میاں میر (لاہوری) سے سلسلہ عالیہ قادریہ اور حضرت مجدّد الف ثانی سے چاروں سلاسل کو فیض پہنچا اور پہنچ رہا ہے۔

۸۔ حضرت علامہ محمد ہاشم کشمیری علیہ الرحمہ: زبدۃ المقامات مطبوعہ سیالکوٹ ۱۳۰ھ، ص ۲۰۶

☆ اللہ سبحانہ و تعالیٰ نے حضرت سیدنا فاروق اعظم رضی اللہ عنہ کو تریسٹھ سال کی عمر عطا فرمائی اور شہادت عظمیٰ سے سرفراز فرمایا۔ شہزادہ فاروق اعظم حضرت مجدّد الف ثانی علیہ الرحمہ کو بھی تریسٹھ سال کی عمر عطا کی گئی۔ چنانچہ آپ نے بعض خاص احباب سے فرمایا کہ:

”ایسا معلوم ہوا ہے اور الہام کیا گیا ہے کہ میری قضائے مبرم

تریسٹھ سال ہے“ ۹

آپ اس بات سے بہت خوش تھے کہ حضور انور ﷺ کی پیروی عمر کے معاملے میں بھی انشاء اللہ نصیب ہوگی۔ اور ایسا ہی ہوا آپ کا وصال شریف ۲۸ صفر المظفر ۱۰۳۴ھ تریسٹھ سال کی عمر میں ہوا۔ حضرت عمر فاروق رضی اللہ عنہ کے وصال پر نہ صرف زمین و آسمان اور پہاڑوں نے بلکہ جنات نے بھی گریہ زاری کی ۱۰

اسی طرح حضرت مجدّد الف ثانی علیہ الرحمہ کے وصال پر آسمان کے تمام اطراف میں بہت سرخی پھیلی ہوئی تھی یعنی آسمان و زمین پر گریہ طاری تھا چنانچہ صاحب شرح الصدور فرماتے ہیں کہ:

”آسمان اور زمین مومن پر گریہ کرتے ہیں، اور اسی میں ہے کہ آسمان کا رونا یہ ہے کہ اس کے اطراف سرخ ہو جاتے ہیں۔“

حضرت سفیان ثوری نے فرمایا ہے کہ ”آسمان کی جو سرخی ہے وہ آسمان میں آسمان کا

۹۔ حضرت علامہ محمد ہاشم کشمی علیہ الرحمہ: زبدۃ المقامات مطبوعہ سیالکوٹ ۱۳۵۷ھ، ص ۳۷۹

۱۰۔ علامہ جلال الدین سیوطی: تاریخ الخلفاء، مطبوعہ ۱۹۸۳ء کراچی، ص ۱۳۹

رونا ہے“ ال

الغرض جس طرح حضرت سیدنا عمر فاروق رضی اللہ عنہ حضور انور ﷺ کی مراد اور حضرت سیدنا ابوبکر صدیق رضی اللہ عنہ کے محبوب اور جانشین ہیں، اسی طرح حضرت مجدّد الف ثانی علیہ الرحمہ سرکار دو عالم ﷺ کی بشارت ہیں حضور انور ﷺ نے حضرت مجدّد الف ثانی علیہ الرحمہ کی تشریف آوری کی بشارت دی اور وصال سے پہلے آخرت کا اجازت نامہ عنایت فرمایا۔ حضرت مجدّد الف ثانی علیہ الرحمہ سلسلہ عالیہ نقشبندیہ کے شارح اور آفتاب کی حیثیت سے قافلہ سالار سلسلہ نقشبندیہ حضرت سیدنا ابوبکر صدیق رضی اللہ عنہ سے باطنی طور پر فیض یاب ہیں۔ یہی وجہ ہے کہ آپ نے سلسلہ نقشبندیہ کے اسرار و معارف بیان فرمائے۔ حضرت سیدنا فاروق اعظم رضی اللہ عنہ کا ظاہری و باطنی فیض نہ صرف براہ راست جاری ہے بلکہ حضرت مجدّد الف ثانی رضی اللہ عنہ کی وساطت سے اکناف و اطراف عالم میں جاری ہے کیونکہ حضرت مجدّد الف ثانی رضی اللہ عنہ کا سراپا مبارک حضرت فاروق اعظم رضی اللہ عنہ کے سراپہ ناز کا نمونہ اور آئینہ ہے۔

۱۱۔ حضرت علامہ بدرالدین سرہندی: حضرات القدس (حصہ دوم) مطبوعہ ۱۴۰۳ھ سیالکوٹ، ص ۲۲۸-۲۲۹



دوقومی نظریہ اور امام ربانی

مجدد الف ثانی رحمۃ اللہ علیہ

دوقومی نظریہ اور امام ربانی مجدد الف ثانی رحمۃ اللہ علیہ

مفسر قرآن پروفیسر قاری مشتاق احمد

دوقومی نظریہ کی اساس قرآن حکیم ہے لفظ ”قوم“ کی جو بھی تشریح کی جائے امت مسلمہ اس لحاظ سے ایک جداگانہ قوم ہے مسلمانوں کی قومیت صرف اور صرف اسلام ہے یعنی مسلم قومیت کی بنیاد رنگ و نسل، زبان اور وطن نہیں بلکہ عقیدہ پر استوار ہے اور وہ عقیدہ دین اسلام ہے یہی وہ عقیدہ ہے یہی وہ دین ہے جو اللہ کے نزدیک دین ہے اور پسندیدہ ہے ارشاد باری تعالیٰ ہے

”إِنَّ الدِّينَ عِنْدَ اللَّهِ الْإِسْلَامُ“ (پ آل عمران آیت ۱۹)

بے شک اللہ کے یہاں اسلام ہی دین ہے
اور اس کے سوا کوئی اور دین مقبول نہیں، مزید ارشاد ہے۔

”وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي
الْآخِرَةِ مِنَ الْخَسِرِينَ“ (پ آل عمران آیت ۸۵)

”اور جو اسلام کے سوا کوئی اور دین چاہے گا وہ ہرگز اس سے قبول نہ

کیا جائے گا اور وہ آخرت میں زیاں کاروں سے ہے“

یہی وہ دین و عقیدہ ہے جسکی دعوت تمام انبیاء و رسل نے دی اور تمام پیغمبروں کا دین

اسلام ہی تھا۔ جد الا انبیاء حضرت ابراہیم علیہ السلام کے بارے میں یہود و نصاریٰ اور مشرکین

نے کہا کہ وہ ہم میں سے تھے تو ان کے جواب میں ارشاد باری تعالیٰ ہے:
 ”مَا كَانَ إِبْرَاهِيمَ يَهُودِيًّا وَلَا نَصْرَانِيًّا وَلَكِنْ كَانَ
 حَنِيفًا مُسْلِمًا وَمَا كَانَ مِنَ الْمُشْرِكِينَ“ (پ آل عمران

آیت ۶۷)

ابراہیم علیہ السلام نہ یہودی تھے اور نہ ہی نصرانی تھے بلکہ وہ ہر
 باطل سے جدا مسلمان تھے اور مشرکوں سے نہ تھے۔

اسلام کے سوا سب دین یا دینی ٹائٹل محض مخترعات ہیں اور ان کا حق کے ساتھ کوئی

تعلق نہیں۔ یہود و نصاریٰ دونوں کہتے تھے

”وَقَالُوا كُونُوا هُودًا أَوْ نَصْرِيًّا تَهْتَدُوا“

(پ البقرہ آیت ۱۳۵)

اور کتابی بولے یہودی ہو جاؤ یا نصرانی ہو جاؤ راہ پاؤ گے۔

یہ دعویٰ ہدایت کے نام پر ذات باری پر کوئی افتراء ہے۔ تو رد میں ارشاد باری تعالیٰ

ہے۔

”وَمَنْ أَظْلَمُ مِمَّنْ افْتَرَىٰ عَلَى اللَّهِ الْكَذِبَ وَهُوَ

يُدْعِي إِلَى الْإِسْلَامِ وَاللَّهُ لَا يَهْدِي الْقَوْمَ الظَّالِمِينَ“

(پ الصافات آیت ۶۷)

اور اس سے بڑھ کر ظالم کون جو اللہ پر جھوٹ باندھے حالانکہ

اسے اسلام کی طرف بلایا جاتا ہے اور ظالم لوگوں کو اللہ راہ نہیں

دیتا۔

یہود و نصاریٰ پر واضح کیا گیا کہ حضرت ابراہیم علیہ السلام اور ان کے پوتے حضرت یعقوب علیہ السلام (جو بنی اسرائیل کے مورث اعلیٰ ہیں) تو یہ وصیت کی تھی۔

”وَوَصَّىٰ بِهَا إِبْرَاهِيمَ بَنِيهِ يُعْقِبُ بَنِيَّ إِنَّ اللَّهَ اصْطَفَىٰ لَكُمْ الَّذِينَ فَلَا تَمُوتُنَّ إِلَّا وَأَنْتُمْ مُسْلِمُونَ“ (پ البقرہ آیت ۱۳۲)

”اور اسی دین کی وصیت کی ابراہیم نے اپنے بیٹوں کو اور یعقوب علیہ السلام نے کہ اے میرے بیٹو! بے شک اللہ نے یہ دین تمہارے لیے چن لیا تو نہ مرنا مگر مسلمان“

اس شخص کی خوب ترجمانی کی ہے فرماتے ہیں اس دین و عقیدہ کے ماننے والے مسلمان ہیں مومن ہیں اور نہ ماننے والے انکار کرنے والے کافر ہیں لہذا اسی بنیاد پر یہ دو الگ الگ قومیں ہیں، دو الگ الگ ملتیں اور دو جدا گانہ گروہ یا جماعتیں ہیں مسلمانوں کی پہچان اور شناخت ان کا دین و عقیدہ ہے یعنی امت مسلمہ کی شناخت صرف اور صرف اسلام ہے اور وہ اپنے معتقدات، تہذیب و ثقافت اور اصول معاشرت میں مکمل طور پر جدا گانہ ہے خواہ ان میں رنگ و نسل اور زبان و ثقافت کا فرق موجود ہو اور نہ ہی ان میں وطنیت کی کوئی قید ہے۔ دنیا کے تمام خطوں، علاقوں میں بسنے والے مسلمان بلحاظ دین و عقیدہ ایک علیحدہ قوم ہیں اور یہی ان کا جدا گانہ تشخص ہے علامہ اقبال رحمۃ اللہ علیہ

اپنی ملت پر قیاس اقوام مغرب سے نہ کر

خاص ہے ترکیب میں قوم رسول ہاشمی

انکی جمعیت کا ہے ملک و نسب پر انحصار

قوت مذہب سے ہے مستحکم جمعیت تیری

باز و ترا توحید کی قوت سے قوی ہے

اسلام ترا دیس ہے تو مصطفویٰ ہے

قرآن حکیم میں اس جداگانہ تشخص کے بارے میں ارشاد باری تعالیٰ ہے

”هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ وَاللَّهُ

بِمَا تَعْمَلُونَ بَصِيرٌ“ -- (پ ۲۸ التغابن آیت ۲)

”وہی اللہ ہے جس نے تمہیں پیدا کیا تو تم میں کوئی کافر اور تم

میں کوئی مسلمان اور اللہ تمہارے کام دیکھ رہا ہے“

مطلب یہ ہے کہ خلقت و پیدائش کے لحاظ سے سب کا پیدا کرنے والا اللہ ہی ہے

اور بلحاظ اجابت دعوت اور عمل کوئی مسلمان ٹھہرا اور کوئی کافر لہذا دونوں گروہ دونوں قومیں ممتاز

ہو گئیں ایک قوم مسلمان ہے جبکہ دوسری قوم کافر ہے جملہ مکلف مخلوق سے کہا گیا ہے۔

لَا اِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ

يَكْفُرْ بِالطَّاغُوتِ وَيُؤْمِرْ بِاللَّهِ فَقَدْ اسْتَمْسَكَ

بِالْعُرْوَةِ الْوُثْقَى لَا انْفِصَامَ لَهَا وَاللَّهُ سَمِيعٌ عَلِيمٌ“ ہ اللہ

وَلِيُّ الَّذِينَ اٰمَنُوا يُخْرِجُهُمْ مِنَ الظُّلُمَاتِ اِلَى النُّورِ

وَالَّذِينَ كَفَرُوا اُولٰٓئِهِمُ الطَّاغُوتُ يُخْرِجُوْنَهُمْ مِّنَ

النُّورِ اِلَى الظُّلُمَاتِ اُولٰٓئِكَ اَصْحَابُ النَّارِ هُمْ فِيهَا

خٰلِدُوْنَ“ (پ ۱ بقرہ آیت ۲۵۷، ۲۵۶)

”کچھ زبردستی نہیں دین میں بیشک جدا ہو گئی نیک راہ گمراہی سے تو شیطان کو نہ مانے اور اللہ پر ایمان لائے اس سے بڑی محکم گرہ تھامی جسے کبھی کھلنا نہیں اور اللہ سنتا جانتا ہے اللہ والی ہے مسلمانوں کا انہیں اندھیروں سے نور کی طرف نکالتا ہے اور کافروں کے حمایتی شیطان ہیں وہ انہیں نور سے اندھیروں کی طرف نکالتے ہیں یہی لوگ دوزخی ہیں۔“

شیطان کے ماننے والوں کو یعنی کافروں کو حزب الشیطن کہا گیا ہے۔ ارشاد باری

تعالیٰ ہے

”اِسْتَحْوَذَ عَلَيْهِمُ الشَّيْطٰنُ ذِكْرَ اللّٰهِ اَوْلٰئِكَ حِزْبُ الشَّيْطٰنِ اِلَّا اَنْ حِزْبُ الشَّيْطٰنِ هُمُ الْخٰسِرُوْنَ“
(پ ۱۸ المجادلہ آیت ۱۹)

ان پر شیطان غالب آ گیا تو انہیں اللہ کی یاد بھلا دی وہ شیطان کے گروہ ہیں آگاہ رہو بے شک شیطان ہی کا گروہ ہار میں ہے۔

اور مومنوں کو حزب اللہ کہا گیا ہے ارشاد باری تعالیٰ ہے:

”لَا تَجِدُ قَوْمًا يُؤْمِنُونَ بِاللّٰهِ وَالْيَوْمِ الْآخِرِ يُوَادُّوْنَ مَنْ حَادَّ اللّٰهَ وَرَسُوْلَهُ وَلَوْ كَانُوْا اٰبَاءَهُمْ
اَوْ اِخْوَانَهُمْ اَوْ عَشِيْرَتَهُمْ اَوْلٰئِكَ كَتَبَ فِيْ

قُلُوبِهِمُ الْإِيمَانَ وَأَيَّدَهُم بِرُوحٍ مِنْهُ وَيَدْخُلُهُمْ
 جَنَّتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ
 اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ
 حِزْبَ اللَّهِ هُمُ الْمُفْلِحُونَ. ” پ ۲۸ المجادلہ آیت ۲۲)

تم نہ پاؤ گے ان لوگوں کو جو یقین رکھتے ہیں اللہ اور پچھلے دنوں
 پر کہ دوستی کریں ان سے جنہوں نے اللہ اور اس کے رسول ﷺ
 سے مخالفت کی اگرچہ وہ ان کے باپ یا بیٹے یا بھائی یا کنبے
 والے ہوں یہ ہیں جن کے دلوں میں اللہ نے ایمان نقش فرما دیا
 اور اپنی طرف کی روح سے ان کی مدد کی اور انہیں باغوں میں
 لے جائے گا جن کے نیچے نہریں بہیں ان میں ہمیشہ رہیں اللہ
 ان سے راضی اور وہ اللہ سے راضی یہ اللہ کی جماعت ہے سنتا
 ہے اللہ ہی کی جماعت کامیاب ہے۔

ایک اور جگہ ایمان و کفر کے حوالے سے دونوں گروہوں کا ذکر اسی طرح کیا گیا

ہے۔

’إِنَّ الَّذِينَ كَفَرُوا مِنْ أَهْلِ الْكِتَابِ وَ الْمُشْرِكِينَ فِي
 نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ ه إِنَّ
 الَّذِينَ آمَنُوا وَعَمِلُوا الصَّالِحَاتِ أُولَئِكَ هُمْ خَيْرُ

الْبَرِيَّةُ (پ ۳۰ البينہ آیت ۶-۷)

بے شک جتنے کافر ہیں کتابی اور مشرک سب جہنم کی آگ میں ہیں ہمیشہ اس میں رہیں گے وہ تمام مخلوق میں بدتر ہیں۔ بے شک جو ایمان لائے اور اچھے کام کئے وہی تمام مخلوق میں بہتر ہیں۔

جس طرح خیر و شر ایک دوسرے کی ضد ہیں اسی طرح مسلمان اور کافر ایک دوسرے کی ضد ہیں اور اجتماع ضدین محال ہے وطن یا رنگ یا نسل یا زبان کے حوالے سے ان کے جمع ہونے کا فلسفہ اصول دین کے منافی ہے قوم پرستوں کا یہ کہنا کہ قومیت وطن سے ہے تو یہ اسلام سے مکمل بے خبری ہے علامہ اقبال مرحوم نے اس کی ترجمانی کیا خوب کی ہے فرماتے ہیں

ان تازہ خداؤں میں بڑا سب سے وطن ہے

جو پیرہن اس کا ہے وہ ملت کا کفن ہے

مسلمان جغرافیائی اور علاقائی حدود کا مقید نہیں ہے اسکی سوچ نسلی یا لسانی بنیاد پر نہیں بلکہ اسے یہ تعلیم دی گئی ہے کہ سارا جہان ہی مسلمانوں کا وطن ہے اور نظریہ توحید و رسالت اور اسلام کی تعلیمات نے ان کے اندر وحدت پیدا کر دی ہے۔ بقول اقبال رحمۃ اللہ علیہ

تمیز رنگ و بو بر ما حرام است کہ ما پروردہ یک نو بہاریم

دل بہ محبوب حجازی بستہ ایم زیں جہت با یکدگر پیوستہ ایم

کفار کو مسلمانوں کا جداگانہ تشخص گوارہ نہیں اور ان کی تمام مساعی مسلمانوں کو ان

کی اساس یعنی اسلام سے برگشتہ کرنا ہے جس کے لیے وہ سب ایک ملت ہیں یعنی اسلام دشمنی

میں ان کے سب دھڑے ایک اور باہم متحد ہیں ان کے دلوں میں مسلمانوں کے لیے شدید نفرت اور عداوت ہے اللہ نے مسلمانوں کو خبردار کیا ہے کہ

”عَضُّوا عَلَیْكُمْ الْأَنَامِلَ مِنَ الْغَيْظِ“ (پ ۴ آل عمران

آیت ۱۱۹)

وہ تم پر غیظ و غضب کے مارے انگلیوں کے پورے چباتے ہیں
”وَمَا تَخْفَىٰ صُدُورُهُمْ أَكْبَرُ“ (پ ۴ آل عمران آیت

۱۱۸)

اور جوان کے سینوں میں (بیر۔ عداوت) چھپا ہوا ہے وہ کہیں بڑا ہے
مسلمان اور کافر میں دوستی و موالات نہیں ہو سکتی کفار مومنوں سے جب ہی راضی ہو

سکتے ہیں

”حَتَّىٰ تَتَّبِعَ مِلَّتَهُمْ“ (پ ۱، البقرہ آیت ۱۲۰)

یہاں تک کہ وہ انکی ملت کی پیروی کریں

یعنی کافر بن جائیں اور کافرانہ امور کی طرف لوٹ جائیں اور یونہی مومن ان سے

دوستی نہیں کر سکتے جیسا کہ ارشاد خلیل الرحمن قرآن ذیشان میں ہے۔

”إِنَّا بُرَاءٌ بِكُمْ وَأَنْتُمْ بِمِمَّا تَعْبُدُونَ مِنْ دُونِ اللَّهِ كَافِرُونَ“

”بِكُمْ وَبِدَاءِ بَيْنِكُمُ الْعَدَاوَةُ وَالْبُغْضَاءُ أَبَدًا حَتَّىٰ

تُؤْمِنُوا بِاللَّهِ وَحْدَهُ“ (پ ۱۲۸ الممتحنہ آیت ۴)

”بے شک ہم بیزار ہیں تم سے اور ان سے جنہیں اللہ کے سوا
پوجتے ہو، تم تمہارے منکر ہوئے اور ہم میں اور تم میں دشمنی اور
عداوت ظاہر ہو گئی، ہمیشہ کیلئے جب تک کہ تم ایک اللہ پر ایمان نہ
لاؤ“

لہذا یہ دونوں قومیں ایک دوسرے کی ضد ہیں اور ان کے درمیان موالات ممکن ہی
نہیں تو مسلمان ایک جداگانہ ملت ہیں ایک علیحدہ جماعت ہیں قرآن حکیم میں واضح حکم ہے
اور بالتکرار فرمایا گیا ہے

”يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ“
(پ ۲۸، الممتحنہ آیت ۱)

اے ایمان والو میرے اور اپنے دشمنوں کو دوست نہ بناؤ

یہ حکم ہی نہیں بہت بڑی تمہیہ اور غیبی اطلاع ہے کہ کفار اللہ اور مومنوں کے دشمن ہیں
تو دشمنوں کے ساتھ دوستی اور دوستانہ روابط کیونکر ہو سکتے ہیں اور دشمنوں کو دوست جاننا اور دوستی
کی آڑ میں ان کے قریب ہونا خواہ کسی ہی اعتبار سے ہو دین داری اور ایمان کے مکمل منافی ہے
بلکہ صریحاً ایمان سے انکار کا کھلا راستہ ہے اور شیطانی فریب ہے جس میں ایسا کرنے والے
بری طرح بھٹک رہے ہیں۔

امام ربانی مجدد الف ثانی رحمۃ اللہ علیہ ایک عہد ساز شخصیت تھے ان کی رگوں میں
فاروقی غیرت دوراں تھی جو ”أَشِدَّاءُ عَلَى الْكُفَّارِ“ (پ ۲۶، لفتح آیت ۲۹) کی تفسیر تھے
آپ ایک عظیم صوفی ہر چہار سلاسل کے فیض یافتہ اور ان کی برکات کے امین و نقیب تھے ایک
تبحر عالم دین اور اسرار شریعت کے رازداں تھے وہ نہ صرف علمی و دینی و روحانی عبقری شخصیت
کے حامل تھے بلکہ نباض وقت تھے، بے خوف راہ نما اور عظیم مجاہد تھے جو رخصتوں سے پاک اور

عزیمت سے معمور تھے برصغیر پاک و ہند میں اکبری دور میں جس بے دینی الحاد و زندقہ کا طوفان برپا ہوا انہوں نے اس کا بروقت نوٹس لیا اور ملت اسلامیہ کے خلاف جو منصوبہ بندی کی گئی تھی اس کا ہر محاذ پر مقابلہ کیا اور ملت کی پاسبانی کا اہم فریضہ ادا کیا ”اقبال نے اسی حوالے سے کہا ہے:

وہ ہند میں سرمایہ ملت کا نگہباں

اللہ نے کیا جسے بروقت خبردار

دوقومی نظریہ کے حوالے سے انہوں نے ”ملت ماجدا گناہ است“ کہہ کر برصغیر میں شجر اسلام کی نہ صرف حفاظت کی بلکہ یہ آپ ہی کا فیضان ہے جو قیام پاکستان کی شکل میں منصفہ شہود پر آیا دوقومی نظریہ کے حوالے سے جو کچھ میں نے ذکر کیا اس کی تفصیل آپ کے مکتوبات میں کئی جگہ مذکور ہے لیکن یہاں صرف ایک مکتوب کا ذکر کرتا ہوں جو اس سارے مضمون کو محیط ہے اور جسے آپ نے سیادت اور بزرگی کی پناہ شیخ فرید رحمۃ اللہ علیہ کی طرف صادر فرمایا رقمطراز ہیں:

”حضور ﷺ کی متابعت، احکام اسلامیہ کی بجا آوری اور رسوم

کفر کے دور کرنے میں ہے کیونکہ اسلام اور کفر ایک دوسرے کی

ضد ہیں ایک کا ثابت کرنا دوسرے کے اٹھانے کا موجب ہے

ان دو ضدوں کا جمع ہونا محال ہے ایک کو عزت دینا دوسرے

کو ذلیل و خوار کرنے کا باعث ہے حق سبحانہ و تعالیٰ اپنے حبیب

پاک ﷺ کو فرماتا ہے: ”يَا أَيُّهَا النَّبِيُّ جَاهِدِ

الْكَفَّارَ وَالْمُنَافِقِينَ وَاغْلَظْ عَلَيْهِمْ“ (پ ۲۸، التحريم آیت ۹)

اے نبی کفار اور منافقین سے جہاد کرو اور ان پر سختی کریں۔ پس اللہ تعالیٰ نے اپنے پیغمبر ﷺ کو جو خلق عظیم سے موصوف ہیں کفار سے جہاد اور ان پر سختی کرنے کا حکم دیا ہے تو اس سے معلوم ہوا کہ کفار سے سخت رویہ اختیار کرنا بھی خلق عظیم میں داخل ہے۔

ثابت ہوا کہ اسلام کی عزت کفر اور اہل کفر کی خواری اور ذلت میں ہے جس نے کفار کو عزت دی اس نے اسلام کو ذلیل کیا عزت دینے سے یہ مراد نہیں کہ ان کی خواہ مخواہ تعظیم ہی کی جائے اور انہیں اونچی جگہ بٹھایا جائے بلکہ انہیں اپنی مجالس میں جگہ دینا ان کے ساتھ بیٹھنا اٹھنا ان سے گفتگو کرنا بھی ان کے اعزاز میں شامل ہے انہیں کتوں کی طرح دور رکھنا چاہیے اگر کوئی دنیوی غرض اور کام ان سے متعلق ہو اور ان کے سوا کسی سے حاصل نہ ہو سکے تو انہیں بے قدر جانتے ہوئے بقدر ضرورت ان سے معاملہ کرنا چاہیے اور کمال اسلام تو یہ ہے کہ دنیوی غرض کے لیے بھی ان سے رابطہ قائم نہ کیا جائے اور ان سے میل جول نہ رکھا جائے اللہ سبحانہ و تعالیٰ نے اپنے کلام مجید میں کفار کو اپنا اور اپنے رسول علیہ السلام کا دشمن قرار دیا ہے اللہ اور اس کے رسول ﷺ کے ان دشمنوں سے میل جول اور انس و محبت بڑی تقصیروں میں شامل ہے ان دشمنوں کے ساتھ دوستی کا کم از کم

ضرر و نقصان یہ ہے کہ احکام شرعی کے اجراء کی قدرت اور کفر کے نشانات اٹھانے کی قوت مغلوب اور کمزور ہو جاتی ہے اور ان سے تعلق دوستی کا حیا اس میں مانع ہو جاتا ہے اور یہ بہت بڑا ضرر و نقصان ہے دشمنانِ خدائے عز و جل سے دوستی و الفت اللہ کے ساتھ دشمنی کی طرف کھینچ کر لے جاتی ہے اور اس کے رسول ﷺ کے ساتھ دشمنی پیدا ہونے کا سبب بن جاتی ہے انسان گمان کرتا ہے کہ وہ اہل اسلام سے ہے اور اللہ و رسول کی تصدیق اور ان پر ایمان رکھتا ہے لیکن وہ یہ نہیں جانتا کہ اس طرح کے برے اعمال اس کی دولت اسلام کو بالکل مٹا کر رکھ دیتے ہیں لیکن ہم اپنے نفس کی شرارتوں اور اپنے اعمال کی برائیوں سے اللہ کے پاس پناہ لیتے ہیں۔

۔ خواجہ نیدارد کہ مردِ اصل است

حاصل خواجہ بجز پندار نیست

خواجہ صاحب کا گمان ہے کہ وہ مردِ اصل ہے لیکن خواجہ صاحب کو صرف یہی گمان ہی حاصل ہے ان نالائقوں کا کام ہی یہ ہے کہ اسلام اور اہل اسلام کا تمسخر اڑاتے ہیں اور اس بات کے منتظر رہتے ہیں کہ اگر قابو پائیں تو مسلمانوں کو ہلاک کر دیں یا سب کو قتل کر دیں یا کفر کی طرف پھیر کر لے جائیں تو اہل اسلام کو بھی شرم کرنا چاہیے کیونکہ ایمان با حیا بننے

کا تقاضا کرتا ہے مسلمانوں کے تنگ و شرم کی پاسداری لازمی ہے ہمیشہ ان کی ذلت و خواری کے درپے رہنا چاہیے ہندوستان میں سے اہل کفر سے جزیہ کا موقوف ہونا ان علاقوں کے سلطانوں اور حکمرانوں کی دوستی کی نحوست کے باعث ہے ان سے جزیہ لینے کا اصل مقصد ان کی ذلت و خواری ہے اور یہ ذلت و خواری اس حد تک ہے کہ جزیہ کے خوف سے اچھے کپڑے نہیں پہن سکتے اور اپنا بناؤ سنگھار نہیں کر سکتے اور ان کے اموال کے خوف سے ہمیشہ ڈرتے اور لرزتے رہتے ہیں بادشاہوں کو یہ کیا حق حاصل ہے کہ وہ جزیہ لینے سے روکیں اللہ تعالیٰ نے جزیہ وضع ہی انکی ذلت و خواری کیلئے کیا ہے مقصود ان کی رسوائی اور اہل اسلام کی عزت اور غلبہ جو غیر مسلم بھی قتل ہو اس میں اسلام کا نفع ہے دولت اسلام کے حصول کی علامت اہل کفر کے ساتھ بغض و عناد رکھنا ہے اللہ تعالیٰ نے اپنی کتاب میں ان کو نجس و ناپاک کہا ہے پس اہل اسلام کی نظر میں اہل کفر نجس و پلید ہی ہونے چاہئیں اور جب انکو اس طرح ذلیل و خوار دیکھیں گے اور جانیں گے تو ضرور ان کی محبت سے پرہیز اور انکی ہم نشینی کو برا تصور کریں گے ان سے باتیں پوچھنا اور پھر ان کے مطابق عمل کرنا ان دشمنوں کا کمال اعزاز ہے جو سراسر منع ہے جو شخص ان کی توجہ کا طالب اور ان کے توسط سے

مانگے اس کو کیا حاصل ہوگا ظاہر ہے کچھ بھی نہیں۔ (مکتوب

نمبر 163 حصہ سوئم دفتر اول۔ مکتوبات امام ربانی)“

اس دوقومی نظریہ کا احیاء مجدد ربانی کی عظیم خدمت ہے اور اسی وجہ سے انہیں دوقومی نظریہ کا بانی کہا جاتا ہے۔ عصر حاضر میں پیغام مجدد کی ضرورت ہزار چند بڑھ گئی ہے اور کشتی اسلام طوفانوں میں گھر گئی ہے اور پتوار منافقوں اور کفار کے ریزہ خواروں کے ہاتھ میں ہیں پھر اسی ولولہ تازہ کی ضرورت ہے پھر کوئی غلام مجدد اس ڈانواں ڈول کشتی کا ناخدا ہو اور ظلمتوں کی یہ رات چھٹ جائے اور گل رنگ سویرا ہو بقول اقبال۔

قافلہ حجاز میں ایک حسین ہی نہیں

گرچہ ہے تابدار بھی گیسوئے دجلہ و فرات

کیا نہیں اور غزنوی کارگہ حیات میں

بیٹھے ہیں کب سے منتظر اہل حرم کے سومات

حضرت مجدد الف ثانی

رحمۃ اللہ علیہ

کا نظام تبلیغ

حضرت مجدد الف ثانی رحمۃ اللہ علیہ کا نظام تبلیغ

علامہ مفتی محمد صدیق ہزاروی الازہری

تبلیغ کا معنی کسی چیز کو دوسرے شخص یا جماعت تک پہنچانا ہے۔ چاہے وہ مادی چیز ہو

یا علم، خبر ہو یا پیغام۔ لیکن اصطلاحاً اس کا معنی اللہ تعالیٰ کا دین اور اس کا پیغام پہنچانا ہے۔ چنانچہ انبیاء کرام علیہم السلام کے بارے میں ارشاد خداوندی ہے:

الذین یبلغون رسالات اللہ یخشونہ (سورہ احزاب۔

آیت ۳۹)

اور وہ اللہ کے پیغامات پہنچاتے ہیں اور اسی سے ڈرتے ہیں۔

اور ارشاد باری تعالیٰ ہے

فان تولیتہم فاعلموا انما علی رسولنا البلاغ

المبین۔ (سورہ مائدہ۔ آیت ۹۲)

اور اگر تم پھر جاؤ تو جان لو بے شک ہمارے رسول

ﷺ پر واضح پہنچانا ہے۔

اس لئے تمام انبیاء کرام اور مرسلین عظام دین اسلام کے مبلغ ہیں اور جب بعثت

انبیاء کا سلسلہ ختم ہو گیا اور نبی آخر الزماں حضرت محمد مصطفیٰ ﷺ کو ختم نبوت کے تاج سے

سرفراز کیا گیا تو علماء و مشائخ کو تبلیغ دین کی ذمہ داری سونپ دی گئی۔

جب یہ بات واضح ہے کہ تبلیغ کا فریضہ بنیادی طور پر انبیاء کرام و رسل عظام کو سونپا

گیا تو یقیناً انہوں نے اسی بات کی تبلیغ فرمائی جو ان کے رب نے ان کو ہدایت انسانی کے لئے

عطا فرمائی اور جب علماء کرام اور مشائخ عظام نیابت رسالت میں یہ فریضہ انجام دیتے ہیں تو وہ

رسالات خداوندی کی تبلیغ کے پابند ہیں۔

بنابریں مبلغ دین کی ذمہ داری نہایت اہم اور اس کا مقام و مرتبہ بہت ارفع و اعلیٰ ہے کیونکہ وہ وراثت انبیاء کرام کا امین ہے اور جب اس وراثت کے بیان میں علم کا تذکرہ کیا گیا اور فرمایا ”العلماء وراثۃ الانبیاء“ تو اس میں اس بات کی طرف اشارہ کیا گیا کہ تبلیغ دین کے لئے حصول علم نہایت ضروری ہے کیونکہ انبیاء کرام کی وراثت جو مبلغ اسلام قوم کو منتقل کرتا ہے وہ مالی وراثت نہیں بلکہ علم کی میراث ہے۔ تبلیغ کے سلسلے میں تین باتوں کا جاننا ضروری ہے۔

(۱) نصاب تبلیغ (۲) انداز تبلیغ (۳) طریقہ تبلیغ جسے نظام تبلیغ یا اسلوب تبلیغ بھی کہا

جاسکتا ہے۔

نصاب تبلیغ خود خالق کائنات نے متعین فرمادیا ارشاد فرمایا۔

یبلغون رسالات اللہ

وہ اللہ تعالیٰ کے پیغامات کی تبلیغ فرماتے ہیں۔

اور ارشاد خداوندی ہے۔

یا ایھا الرسول بلغ ما انزل الیک من ربک (سورہ مائدہ آیت

(۶۷)

اے رسول ﷺ وہ چیز پہنچائے جو آپ پر نازل کی گئی

یعنی اللہ تعالیٰ کا پیغام اور اس کا دین کائنات انسانیت تک پہنچانے کا نام تبلیغ ہے

۔ وہ پیغام ربانی چاہے قرآن کی صورت میں ہو یا حدیث کی شکل میں یا غیر منصوص مسائل کو

قرآن و سنت کی روشنی میں اجتہاد کی صورت میں پیش کیا جائے۔

انداز تبلیغ کے سلسلے میں ارشاد فرمایا۔

ادع الی ربک بالحکمة و الموعدة الحسنة و جاد

لہم بالتی ہی احسن (سورہ نحل۔ آیت ۱۲۵)

آپ اپنے رب کے راستے کی طرف دانائی اور اچھے وعظ کے

ساتھ دعوت دین اور ان کے ساتھ بحث و تمحیص نہایت اچھے

طریقے سے کریں۔

نظام تبلیغ یا اسلوب تبلیغ، انداز تبلیغ کی طرح نہایت اہم ہے اس کا تعین جزئیات کی

صورت میں ممکن نہیں بلکہ وقت کے تقاضوں کو پیش نظر رکھنا بنیادی اور ضروری امر ہے۔ اس

میں بنیادی بات مقتضائے حال کے مطابق گفتگو کرنا اور تبلیغ کو موثر بنانے کے لئے جن

طریقوں کو اختیار کرنا ضروری ہے ان سے بے اعتنائی نہ برتنا بلکہ ان کو پیش نظر رکھنا ضروری ہے

۔ کچھ مبلغین اسلام وہ ہوتے ہیں جن کو نہایت پیچیدہ اور کٹھن راستوں سے گزرنا پڑتا ہے اس

لئے ان کا نظام تبلیغ دوسروں سے مختلف ہوتا ہے۔ ماضی قریب میں اس کی مثال امام ربانی

حضرت مجدد الف ثانی، مجاہد تحریک آزادی حضرت علامہ فضل حق خیر آبادی فاتح قادیانیت

حضرت خواجہ پیر مہر علی شاہ اور قاطع نجدیت اعلیٰ حضرت عظیم البرکت حضرت امام احمد رضا خان

فاضل بریلوی رحمہم اللہ ایسی اہم شخصیات ہیں۔

حضرت مجدد الف ثانی کے سامنے اکبر کے خود ساختہ دین الہی کا فتنہ تھا۔ حضرت

علامہ فضل حق خیر آبادی کو برصغیر پر غیر ملکی لٹیروں کے غاصبانہ قبضے کا سامنا تھا، حضرت خواجہ

پیر مہر علی شاہ کا مقابلہ انگریز کے پروردہ فتنہ قادیانیت سے تھا اور اعلیٰ حضرت امام احمد رضا

خان فاضل بریلوی کا ٹکراؤ ناموس رسالت کے منکرین سے تھا۔ اس لئے ان حضرات کی تبلیغ

اور عام مبلغین و صوفیائے عظام ہوں یا علماء کرام، کی تبلیغ میں زمین و آسمان کا فرق تھا۔
عام مبلغ ظاہری اور باطنی اخلاق کی اصلاح کرتا ہے اور شاہراہ اسلام سے بھٹکی ہوئی
انسانیت کو پھر سے اسی شاہراہ پر گامزن کرنا چاہتا ہے طریقت و شریعت کے خود ساختہ امتیاز کا
قلع قمع کرتا ہے قرآن و سنت پر مبنی دستور حیات کا احیاء کرتا ہے اور اخوت اسلامی کے رنگ میں
رنگا ہوا معاشرہ قائم کرنے کی سعی بلیغ کرتا ہے۔ لیکن مذکورہ شخصیات اور اس طرح کے دیگر
اکابر کو چوکھی لڑائی لڑنا پڑتی ہے چنانچہ جہاں وہ اپنے معتقدین و متوسلین اور عامۃ المسلمین کی
اصلاح کا فریضہ انجام دیتے ہیں وہاں وہ اپنے دور میں پیدا ہونے والے فتنوں کا قلع قمع بھی
کرتے ہیں جس کیلئے نہایت زیر کی اور دانائی سے کام لینا پڑتا ہے۔

حضرت مجدد الف ثانی رحمہ اللہ کا میدان تبلیغ کانٹوں سے بھر پور تھا۔ اسی لئے
فریضہ تبلیغ سے عہدہ برآ ہونے کیلئے آپ پر لازم تھا کہ آپ اپنے نظام تبلیغ کو مضبوط اور حکمت کی
بنیادوں پر استوار کریں۔ کیونکہ پر خار وادی کا راہی اپنے دامن کو کانٹوں سے بچاتے ہوئے
جانب منزل رواں دواں ہوتا ہے۔ حضرت مجدد الف ثانی رحمہ اللہ کی تبلیغی مساعی کا مطالعہ
کرنے سے معلوم ہوتا ہے کہ آپ کا نظام تبلیغ عمومیت، اثر آفرینی اور مقتضائے حال کی
مطابقت ایسے جواہر سے مزین و متجلی تھا۔

یہ بات واضح ہے کہ ہمارے اسلاف بشمول حضرت مجدد الف ثانی رحمہ اللہ محافل
ذکر کو محض ذکر تک محدود نہیں رکھتے تھے بلکہ عامۃ المسلمین کی اصلاح کیلئے ایسی محافل
ذکر و وعظ کا اہتمام ہوتا تھا جن میں قرآن و سنت کی تبلیغ کو لازم سمجھتے تھے۔ علاوہ ازیں اسلاف
کے ہاں یہ طریقہ بھی رائج تھا کہ وہ اپنے حلقہ ارادت میں شامل لوگوں کے پاس خود تشریف
لے جاتے اور مختلف علاقوں میں قریب قریب کے لوگ چاہے وہ اس بزرگ کے مریدین کی

صف میں شامل نہ بھی ہوں، کو جمع کر کے وعظ و نصیحت کی جاتی اس طرح دین کا پیغام ان کے گھر تک پہنچ جاتا تھا۔ یقیناً حضرت مجدّد الف ثانی رحمہ اللہ کے ہاں بھی یہ دونوں صورتیں موجود تھیں۔ علاوہ ازیں آپ نے اپنے نظام تبلیغ میں تیسرا طریقہ یہ اپنایا کہ اپنے خطوط کے ذریعے دور دراز کے لوگوں کو دین حق کی تبلیغ فرمائی چنانچہ آپ کے مکتوبات شریفہ کی ایک سطر اس بات پر شاہد عدل ہے۔ اس سلسلے میں اہم بات یہ ہے کہ یہ خطوط نامور شخصیات کے نام لکھے جاتے تھے جن کے ذریعے حضرت مجدّد الف ثانی رحمہ اللہ کا یہ دینی پیغام ان حضرات کے حلقہ اثر تک پہنچنے کی وجہ سے تبلیغ عام ہو جاتی تھی۔

آپ کے مکتوبات شریفہ میں امور دینیہ کی تبلیغ نمایاں ہے ایک ایسا مکتوب اس وقت ہدیہ قارئین ہے۔ جس میں آپ نے رسول اکرم ﷺ اور دین کی جامعیت کو اجاگر فرمایا آپ فرماتے ہیں:

”اس بیان میں کہ یہ روشن شریعت تمام سابقہ شریعتوں کی جامع ہے اور اس شریعت کے تقاضوں کو پورا کرنا تمام شریعتوں کے تقاضوں کو بجالانا ہے“

پھر فرماتے ہیں:

”چونکہ یہ بات ثابت ہے کہ حضرت محمد ﷺ تمام اسمائی اور صفائی کمالات کے جامع ہیں اور اعتدال کے طریقے پر (اللہ تعالیٰ کے) ان کمالات کے مظہر ہیں اس لئے جو کتاب آپ پر نازل ہوئی وہ ان تمام اسمائی کتب کا خلاصہ ہے جو تمام انبیاء کرام پر نازل ہوئیں

علی نبینا و علیہم الصلوٰت و التسلیم۔ نیز جو شریعت آپ کو عطا ہوئی وہ گذشتہ تمام شریعتوں کا خلاصہ ہے اور جو اعمال اس شریعت کے تقاضوں کے مطابق کئے جائیں وہ پہلی شریعتوں کے اعمال کا انتخاب ہیں بلکہ ملائکہ صلوٰت اللہ و سلامہ علی نبینا و علیہم کے اعمال سے بھی اعلیٰ ہیں کیونکہ بعض فرشتوں کو صرف رکوع کا، بعض کو صرف سجدے کا اور بعض کو صرف قیام کا حکم ہے اسی طرح پہلی امتوں میں سے بعض کو صرف صبح کی نماز کا اور بعض کو دوسری نمازوں کا حکم تھا۔ لیکن اس شریعت میں پہلی امتوں اور مقررین فرشتوں کے اعمال کا خلاصہ کا انتخاب کیا۔ لہذا اس شریعت کی اتباع اور اس کے مطابق اعمال کی بجا آوری درحقیقت تمام شریعتوں کی تصدیق اور ان شریعتوں کے مطابق اعمال کو بجالانا ہے بنا بریں اس شریعت کی تصدیق کرنے والے یقیناً تمام امتوں سے بہتر ہوئے اسی طرح اس شریعت کو جھٹلانا اور اس کے مطابق عمل نہ کرنا گذشتہ شریعتوں کو جھٹلانا اور ان کے مطابق عمل نہ کرنا ہے اسی طرح حضور علیہ الصلوٰۃ والسلام کا انکار تمام اسمائی اور صفاتی کمالات کا انکار کرنا ہے اور آپ کی تصدیق ان سب کی تصدیق ہے لہذا سرور دو جہاں ﷺ کا منکر اور آپ کی شریعت کو جھٹلانے والا تمام امتوں کا بدترین انسان ہے اسی لئے

ارشاد خداوندی ہے۔“

الاعراب اشد کفرا و نفاقا (سورہ توبہ، آیت ۹۷)

گنوار (جنگل میں رہنے والے) کفر و نفاق میں سب سے زیادہ سخت ہیں

محمد عربی کا بروئے ہر دوسراست

کسی خاک درش نیست خاک بر سراو

(مکتوب نمبر ۷۹ ص ۱۷۴-۱۷۵)

اس مکتوب گرامی میں حضرت مجدد الف ثانی رحمہ اللہ نے جس منطقی انداز میں رسالت محمدیہ قرآن مجید اور شریعت محمدیہ کی عظمت کو اجاگر کیا ہے اس سے اس فکر کا ردّ تبلیغ ہوتا ہے جس کے مطابق اسلامی نظام میں کسی دوسرے مذہب کی پیوند کاری کو ضروری خیال کیا گیا اور یوں غیر شعوری طور پر اسلام کی جامعیت کا انکار کیا۔

حضرت مجدد الف ثانی رحمہ اللہ کے نظام تبلیغ میں ایک اور بات بھی شامل تھی کہ آپ اپنے اہل علم خلفاء و مریدین کو مختلف علاقوں میں تبلیغ کیلئے بھیجتے تھے۔ ۱۰۱۵ھ میں جب دور دراز ممالک کے متعدد علماء و مشائخ آپ کے حلقہ ارادت میں شامل ہوئے تو آپ نے شیخ احمد برکیؒ کو خلافت سے سرفراز کر کے تبلیغ دین متین کی خاطر ان کے وطن بھیج دیا۔ تھوڑے ہی عرصہ میں خراسان، بدخشان اور توران کے ہزاروں افراد آپ کے حلقہ ارادت میں شامل ہو گئے۔ آپ نے حضرت مولانا صالح کولابی رحمہ اللہ کو خلافت دے کر طالقان میں تبلیغ کیلئے روانہ فرمایا اور مولانا قاسم علی رحمہ اللہ خلافت سے نواز کر ماوراء النہر بھیجا۔

۱۰۱۷ھ میں آپ نے حضرت خواجہ پیر محمد نعمانؒ کو خلافت سے نواز کر علاقہ دکن کی

تبلیغ پر مامور فرمایا۔ ۱۰۲۲ھ میں سرتاج العلماء اور صاحب تصانیف کثیرہ علامہ عبدالحکیم سیالکوٹی

رحمہ اللہ آپ کے حلقہ ارادت میں شامل ہوئے یقیناً ان کا آپ کے حلقہ ارادت میں شامل ہونا آپ کے نظام تبلیغ میں مزید وسعت کا باعث بنا۔ اسی سال اکبر کے ایک بزرگ شیخ حمید رحمہ اللہ کو اجازت و خلافت سے نواز کر بنگال میں تبلیغ دین پر مامور فرمایا۔

۱۰۲۶ھ میں حضرت مجدد الف ثانی رحمۃ اللہ علیہ نے غیر ممالک میں مختلف تبلیغی وفد بھیجے چنانچہ آپ نے مولانا محمد قاسم رحمہ اللہ کی سرکردگی میں ستر آدمی ترکستان بھیجے مولانا فرخ حسین رحمہ اللہ کی ماتحتی میں چالیس حضرات کو عرب، یمن، شام اور روم بھیجا گیا مولانا محمد صادق کابلی رحمہ اللہ کی نگرانی میں دس آدمی کاشغر بھیجے اور شیخ احمد برکی رحمہ اللہ کے ساتھ اپنے تئیں خلفاء کو توران، بدخشان اور خراسان میں تبلیغ کی غرض سے بھیجا آپ نے صرف عوام الناس کو تبلیغ کرنے پر ہی اکتفاء نہ کیا بلکہ شاہی لشکر کی ذہن سازی اور اصلاح کی طرف بھی توجہ فرمائی چنانچہ آپ نے ۱۰۲۷ھ میں اپنے خلیفہ شیخ بدیع الدین کو شاہی لشکر میں تبلیغ کے لئے روانہ کیا اور اس کا خاطر خواہ نتیجہ نکلا۔ (تجلیات امام ربانی ص ۹۸ تا ۱۰۰)

جب جمادی الاخریٰ ۱۰۲۸ھ / مئی ۱۶۱۹ء میں آپ کو گوالیار کے قلعہ میں قید کیا گیا تو آپ نے وہاں بھی اپنا سلسلہ تبلیغ جاری رکھا اور قلعہ میں بند سینکڑوں ہندو آپ کی تبلیغ سے متاثر

ہو کر مشرف بہ اسلام ہوئے۔ ایک ذہین اور فکر رسا کا مالک مبلغ اس بات کو کبھی نظر انداز نہیں کرتا کہ تبلیغ دین کو موثر بنانے کیلئے دلوں کی زمین کو ہموار کر کے اس میں تبلیغ کا بیج بونا ضروری

ہے۔ اس لئے آپ نے حکمت عملی پر عمل کرتے ہوئے ایک ایسا نظام تبلیغ اپنایا جس کے نتیجے میں پناہ ہونے والے انقلاب نے ترویج دین کا کام آسان کر دیا۔ جب آپ گوالیار کے قلعہ میں قید تھے تو اس دوران مہابت خان نے جہانگیر کو گرفتار کیا آپ نے مہابت خان کو سختی سے

ہدایت کی کہ فتنہ و فساد ختم کر کے بادشاہ کی اطاعت کرو۔ چنانچہ مہابت خان نے بادشاہ کو رہا کر دیا اور گستاخی کی معافی بھی مانگ لی۔ (شیخ سرہند ص ۳۵)

یہ آپ کا پُر حکمت نظام تبلیغ تھا جس نے جہانگیر کے لوہے کی طرح سخت دل کو موم کی طرح نرم کر دیا اور جب اس نے آپ کو اپنے ہاں دعوت دی تو آپ نے ترویج دین کے سلسلے میں اپنے وہ مطالبات جن کا شعائر اسلام سے تعلق تھا تمام مطالبات منوائے۔ حضرت مجدد الف ثانی رحمۃ اللہ نے صرف اس پر اکتفاء نہیں کیا بلکہ جس قدر ممکن ہو بادشاہ کو بالواسطہ اس کا رخیہ کی طرف متوجہ کرتے رہے چنانچہ آپ رحمۃ اللہ علیہ نے حضرت شیخ فرید سے فرمایا:

”جناب کی بزرگ ذات سے توقع کی جاتی ہے کہ آپ کو کلمہ حق

کہنے کی استطاعت ہے اور آپ کو بادشاہ کا قرب بھی حاصل

ہے لہذا خلوت و جلوت میں شریعت محمدیہ کی ترویج کیلئے سعی

فرمائیں“ (تجلیات امام ربانی ص ۳۶۹)

مزید فرمایا:

”مسلمانوں پر لازم ہے کہ بادشاہ کو کفر کی برائی

سے آگاہ کریں شاید بادشاہ کو برائی کا علم نہ ہو اس سلسلے میں کسی

کو تکلیف پہنچے تو کتنی بڑی سعادت ہے۔ رسول اکرم ﷺ

نے فرمایا ”وما اوذی نبی مثل ما اوذیت“ کسی نبی کو

اذیت نہیں دی گئی جیسی اذیت مجھے دی گئی“ (ایضاً ص ۳۷۶)

جب حکمران کا عقیدہ درست ہو تو ملت اسلامیہ کے لئے موقع غنیمت ہوتا ہے۔

حضرت مجدد الف ثانی رحمۃ اللہ نے اس سے بھرپور فائدہ اٹھایا۔

حضرت مولانا محمد اشرف رحمۃ اللہ علیہ کو لکھا۔

”اللہ تعالیٰ کا شکر ہے کہ سلطان وقت اپنے آپ کو حنفی المذہب قرار دیتا اور اہل سنت و جماعت میں گردانتا ہے اگر ایسا نہ ہوتا تو مسلمانوں کیلئے بڑی دشواری ہوتی اس نعمت عظمیٰ پر اللہ تعالیٰ کا شکر ادا کرنا چاہیے“ (ایضاً ص ۶۷۷)


آپ نے حضرت شیخ فرید بخاری رحمۃ اللہ علیہ کے مکتوب گرامی میں یہ بھی لکھا۔

”یہ بات سننے میں آئی ہے کہ سلطان اسلام اپنی دینی فطرت کے حسن و خوبی کے باعث جو ان کے اندر موجود ہے آپ کو حکم دیا ہے کہ چار دیندار علماء مہیا کریں جو ہر وقت شاہی دربار میں حاضر رہیں کہ شرعی احکام بتاتے رہیں تاکہ کوئی خلاف شرع امر واقع نہ ہو جائے۔ الحمد للہ سبحانہ علی ذلک۔ مسلمانوں کے لئے اس سے عمدہ بشارت کیا ہو سکتی ہے“ (ایضاً ص ۳۷۸)

کہاں وہ وقت کہ حکمرانوں کے ہاتھوں شعائر اسلام کو مٹایا جا رہا تھا اور کہاں یہ صورت حال کہ بادشاہ کے خیالات یکسر بدل گئے یقیناً یہ حضرت مجدد الف ثانی رحمۃ اللہ علیہ کے نظام تبلیغ کے حسن کا کرشمہ تھا۔

حقیقت یہ ہے کہ حضرت مجدد الف ثانی شیخ احمد سرہندی رحمۃ اللہ علیہ کا نہایت بڑی حکمت

اور دانائی پر مبنی نظام تبلیغ تھا جس کی بدولت اکبر کے دین الہی کا خاتمہ ہوا اور دو قومی نظریہ کیخلاف سازش اپنی موت آپ مر گئی۔ آج جب کہ اسلامی تشخص کو ختم کرنے کی سازش کی جا رہی ہے۔ حضرت مجدد الف ثانی رحمۃ اللہ علیہ کے نظام تبلیغ کو اپنانے کی ضرورت ہے۔



حضرت امام ربانی رحمۃ اللہ علیہ
کے تجدیدی کارنامے اور عصر حاضر

حضرت امام ربانی رحمۃ اللہ علیہ کے تجدیدی کارنامے اور عصر حاضر

پروفیسر ڈاکٹر محمد اسحاق قریشی

وائس چانسلر انڈیپنڈنٹ یونیورسٹی (فیصل آباد)

اسلام دین کامل ہے کہ انسانی زندگی کے لامحدود تنوعات کے باوجود اسلامی تعلیمات کسی مرحلہ اور کسی لمحہ میں بھی اس کو بے توفیق نہیں چھوڑتیں۔ مہد سے لحد تک سفر حیات ہو یا فرد و معاشرہ تک انسانی رویوں کی بوقلمونی اسلام کا پیغام رحمت ہر حالت میں راہنمائی مہیا کرتا ہے۔ قرآنی تعلیمات کی ہمہ گیری اور صاحب قرآن ﷺ کے اسوہ حسنہ کی ہمہ جہتی ہر قدم انسان کی مونس و معاون ہے۔ انسان جب اس پناہ عافیت کی برکات شمار کرنے لگتا ہے تو اس کا ایقان پکار اٹھتا ہے کہ وہ کسی صورت بے سہارا اور کسی حالت محروم نہیں اگر کتاب الہی کا اجمال زندگی کی ساری تفصیل کو حصارِ وحی میں لئے ہوئے ہے تو رحمت عالمین ﷺ کی بظاہر تریسٹھ سالہ حیات ظاہر اعمال کے بے شمار تنوع کو اسوہ رحمت سے سرفراز کئے ہوئے ہے، یہ خالق کائنات کا کرم ہے کہ اسلام کو اپنے مراحل حیات کا راہنما بنانے والا نہ کبھی نظریاتی خلفشار کا شکار ہوتا ہے اور نہ اعمال کے انتشار کا، ہاں یہ ضرور ہوا اور ہوتا رہا کہ کبھی مادہ پرستی کا عفریت بے راہ کرتا رہا تو کبھی روحانی اقدار کی حریمانہ تعبیر گم رہی کے دلدل میں دھکیلتی رہی، قرن اول میں نور یقین اس قدر ضیاء بار تھا کہ ایسا کم کم ہوا مگر جب یونانی نظریات، علمی عظمت کا معیار بن کر سامنے آئے تو دلوں میں اضطراب جنم لینے لگا اور جب ہندی فلسفہ ویدانت اور ملفوفیت کی جلت رنگ کے ساتھ نمودار ہوا تو بصارتوں میں کہر آنے لگا، باطنی تحریک یا اعتزال کی روش اور قرا مطی بدلی ظی نے ملت اسلامیہ پر چوبائی حملہ کر دیا، ایک یلغار تھی جو ہر معاند قوت کے اشتراک سے تعلیمات اسلامیہ پر چل پڑی تھی۔ یہ تو علماء حق اور

صوفیاء روشن ضمیر کا کارنامہ ہے کہ علم و عمل کی ہر مخالفت قوت کا جرأت مندانہ مقابلہ کیا گیا اور اسلام کے چشمہ صافی کو بے غبار رکھا۔

یہ بھی ایک معاشرتی حقیقت ہے کہ ہر خطہ زمین، ہر ملک، ہر معاشرے اور ہر دور کے تقاضے مختلف ہوتے ہیں، ان تقاضوں کی کوکھ سے نظریاتی ہی نہیں معاشرتی اور سماجی مسائل بھی جنم لیتے ہیں۔ اسلام چونکہ ہر دور اور ہر ملک و قوم کیلئے پیغام ہدایت تھا اس لئے اس کونت نئے مسائل سے دوچار بھی ہونا پڑا اور مذہب و عقیدہ سے بڑھ کر مسائل زندگی کو سلجھانا بھی پڑا اور تاریخ گواہ ہے کہ مقابلہ کیسا بھی تھا، دشمن کس رنگ کا تھا اور مسائل کا گھمبیر پن کس قدر منہ زور بھی تھا مگر اس الہامی اور آفاقی دین نے ہمیشہ اپنی برتری کو منوایا اور ہر دفعہ

سحر اس خون کے دریا سے نکلی سرخرو ہو کر

برصغیر پاک ہند میں بھی اسلامی تعلیمات کو متنوع معاندت کا سامنا تھا، یہ بجا کہ محمد بن قاسم کے غیرت مندانہ حملے سے برصغیر کا مصنوعی پوٹر پن بے نقاب ہو گیا تھا مگر سیاسی کامرانیاں بگولوں کی طرح گریز پا ہوتی ہیں۔ یہ تو علماء حق کی استقامت کا نتیجہ تھا کہ ماورائیت کے اسیبوں میں جکڑا ہوا برصغیر کا باسی شعوری کروٹ لینے لگا۔ منگول حملوں نے عالم اسلام کی ٹھہری ہوئی زندگی میں ہلچل مچادی تھی، اس افراتفری کے عذاب میں برصغیر خوش قسمت نکلا کہ دولت ایقان کے کئی علمبردار برصغیر تشریف لے آئے۔ سیاسی برتری اور علمی و عملی تفوق نے برصغیر میں انقلاب برپا کر دیا۔ برصغیر کی ایک لائق توجہ آبادی دامن اسلام میں آگئی، حکمران خوش تھے کہ ان کی سطوت ہمہ گیر ہے۔ عوام مطمئن تھے کہ معاشرہ خوشحال تھا۔ آسودگی کی یہ لہر جذبوں میں برودت پیدا کرنے لگی تو اشاعت اسلام کی تحریک کمزور ہونے لگی، مقامی آبادی نے اس مدد اہتی ماحول سے فائدہ اٹھایا۔ وہ اپنے اندر مبارزت کی قوت نہ پاتے تھے اس لئے

دیہ کاریوں کا سہارا لینے لگے، مسلم معاشرہ اپنی برتری کے زعم میں گرفتار تھا، حکمرانوں کو سلطنت کی وسعت و استحکام کے سوا اور کیا چاہئے تھا۔ مدافعت کی دیوار کمزور ہوئی تو نقب لگانے کا موقعہ دستیاب ہوا۔ ہندو اناہ خیالات، فراریت کی ترغیبات اور ملفوف نظریات نے سارے نظام کو بے توفیق بنا دیا۔ پستی کا یہ عالم ہوا کہ حکمران ہوتے ہوئے بھی ہندو اناہ رسومات، شرائع اسلام پر قابض ہونے لگیں۔ بھگتی تحریک ایک ایسی ملفوف سازش تھی جو جسد اسلام میں ہندی تہذیب کا زہر اتار رہی تھی۔ اس نام نہاد صلح کلی تحریک کے اثرات پورے معاشرے پر شب خون مار رہے تھے کہ اکبر کی جہالت، جاہ پسندی اور ہندو گھرانے سے اختلاط نے پوری امت کو رنجیدہ کر دیا۔ اس پر طرہ یہ کہ نام نہاد علماء، بے توفیق صوفیاء اور جاہ پرست صاحبان اقتدار نے جہالت کو خود نمائی کی راہ دکھائی اور بے علمی کی پستی کو اٹمی ہونے کا وقار عطا کرنے کی سازش کی، دین الہی کا فتنہ فیضی، ابوالفضل اور ایسے ہی بعض دیگر بر خود غلط لوگوں کا شاخسانہ تھا۔ اس سے کس قدر نقصان ہوا؟ اس کا اندازہ اس روش سے لگائیے جو ہر دور میں دین الہی کی طرح کے فتنوں کا سبب بنا، یہ تھی فضا اور یہ تھا انحطاط جب مجدد الف ثانی علیہ الرحمہ نے اپنے اصلاحی مشن کا آغاز کیا۔

حضرت امام ربانی علیہ الرحمہ جب مروجہ علوم کی تحصیل سے فارغ ہوئے اور مسند علم و ارشاد پر متمکن ہوئے تو برصغیر کا ماحول غبار آلودہ تھا، غیر مسلم کو دعوت ارشاد تو آپ کا بنیادی منصب تھا، اس منصب کی مشکلات اور نزاکتوں کا آپ کو احساس تھا۔ آپ جانتے تھے کہ کسی عاقل و بالغ سے یہ توقع رکھنا کہ وہ اپنے آباؤ اجداد کا دین چھوڑ دے گا، دشوار کام ہے مگر یہ تو صاحب علم اور ہر مسند تصوف کے صوفی کا کام ہے جسے بہر طور انجام دینا ہے مگر امام ربانی علیہ الرحمہ کے سامنے تبلیغ کے مرحلہ سے مشکل مرحلہ تقویم عقائد اور تحسین اعمال کا تھا۔ اس راہ کی

مشکلات کا بھی آپ کو احساس تھا اور ان مشکلات کی مختلف جہات سے بھی آپ ”بخوبی آگاہ تھے۔ یہ مشاكل و موافق متعدد تھے۔ صرف اساسی اہمیت کے حامل مراحل کا ذکر کیا جاتا ہے۔

☆ دعوت و ارشاد کے مراحل کو اسلامی تعلیمات کے سایوں میں عبور کرنا

تا کہ دعوت الی الحق اپنے اصلی روپ میں سامنے آئے۔

☆ علماء کو علم کی صیانت کا قائل کرنا تا کہ کج روی اور غیر مستقیم روش کا

سدّ باب ہو۔

☆ صوفیا کو اسلام کے چشمہ صافی کی طرف راغب کرنا تا کہ غیر محمود

نظریات اور میلانات جنم نہ لیں۔

☆ عقائد کی پختگی پر زور دینا اور عقائد اسلام کو عجمی تصورات سے محفوظ رکھنے

کی سعی کرنا

☆ اسلامی تعلیمات کو قرآن و سنت کی روشنی میں تسلیم کرنے کا ذوق پیدا

کرنا۔

ان کے علاوہ بھی کئی رکاوٹیں تھیں جو آپ نے مجدّدانہ جرأت اور فاروقی حوصلہ سے

دور کیں۔

حضرت امام ربانی علیہ الرحمۃ برصغیر میں اشاعت اسلام اور دعوت الی اللہ کے

پورے تاریخی پس منظر سے آگاہ تھے۔ آپ نے اس مشن کو پوری قوت سے جاری رکھا مگر آپ

کا امتیازی رویہ یہ تھا کہ مقامی آبادی کو دعوت دیتے وقت جو مصلحت آمیز روش بعض حلقوں

میں پیدا ہو گئی تھی آپ نے شدت سے اسکا رد کیا، مقصود تعداد نہیں معیار تھا اور اگر اسلام کی

اساسی تعلیمات سے انحراف ہو جائے تو اشاعت کا مقصود کیا ہے؟ رام اور رحیم کی لاطائل بحث

پر آپ نے ضرب کاری لگائی تاکہ دین کا امتیاز قائم رہے، کفری تخلص پر بے پناہ ناپسندیدگی کا اظہار کیا کہ اگرچہ صرف تخلص ہے مگر ایک مستقل نسبت کفر ایک مسلمان کیلئے کیونکر گوارا ہے؟ آپ نے شریعت اسلام پر قائم رہنے پر اسی قدر اصرار کیا کہ بعض لوگوں نے آپ پر صوفی کی بجائے مولوی ہونے کا طعنہ دیا مگر آپ کے نزدیک شریعت ہی معیار نجات تھی۔

فرماتے ہیں:

”بزرگی سنت کی تابعداری پر وابستہ اور (منزات کی) زیادتی شریعت کی بجا آوری پر منحصر ہے مثلاً دوپہر کا سونا جو اس تابعداری کے باعث واقع ہو کر روڑ کر وڑ شب بیداریوں سے جو اس تابعداری کے موافق نہ ہو اوئی و افضل ہے اور ایسے ہی عید الفطر کے دن کا کھانا جس کا شریعت نے حکم دیا ہے۔ خلاف شریعت دائمی روزہ رکھنے سے بہتر ہے شارع علیہ السلام کے حکم پر چیتل کا دینا اپنی خواہش سے سونے کا پہاڑ خرچ کرنے سے بزرگ تر ہے“۔

حضرت امام ربانی علیہ الرحمۃ کا دوسرا ہدف وہ علماء تھے جو تبلیغ دین میں زیادہ جاہ پرستی کے مرتکب تھے۔ بادشاہ کی خوشنودی کی خاطر ایسی ایسی تاویلات کا سہارا لیتے تھے کہ دین کے تمام تقاضے پس پشت ڈال دیئے گئے تھے۔ دین الہی ان مفاد پرست علماء کے حریصانہ ذہن کی پیداوار تھا۔ سجدہ تعظیسی کے جواز پر فتوے جاری ہوئے حتیٰ کہ حضرت مجدد علیہ الرحمۃ کو

بھی اس کی ترغیب دی گئی مگر آپ کا پُر عزمیت کردار شمع حق کو روشن رکھنے کا ذریعہ بنا، ایسے علماء کے بارے میں ایک دردمندانہ تبصرہ سنئے۔

فرماتے ہیں:

”ایسے دیندار علماء بہت تھوڑے ہیں جو جب جاہ و ریاست سے خالی ہوں اور شریعت کی ترویج اور ملت کی تائید کے سوا اور کچھ مطلب نہ رکھتے ہوں۔، جب جاہ کی صورت میں ہر ایک اپنی طرف کھینچے گا اور اپنی بزرگی کو ظاہر چاہے گا اور اختلافی باتیں درمیان میں لا کر ان کو بادشاہ کے قرب کا وسیلہ بنائے گا تو ناچار معاملہ بگڑ جائے گا گذشتہ زمانہ میں ایسے علماء کے اختلاف نے جہان کو بلا میں ڈالا ہے اور اب بھی وہی صورت درپیش ہے، ترویج کیا ہوگی بلکہ یہ تو خرابی کا باعث ہوگا، اللہ تعالیٰ برے علماء کے فتنے سے بچائے“ ۲

حضرت امام ربانی علیہ الرحمۃ کو سب سے مشکل مرحلہ صوفیاء کے حوالے سے درپیش تھا، ہندو ہمسائیگی نے تصوف کے چشمہ فیض میں اس قدر گدلاہٹ پیدا کر دی تھی کہ نام نہاد صوفیاء دین اسلام کی اساسیت سے ہی برگشتہ ہو گئے تھے، اپنی روحانی سر بلندیوں کے دعووں نے ان خود پرست مدعیان تصوف کو اس قدر بے باک کر دیا تھا کہ وہ صحابہ کرام علیہم الرضوان سے بلند منزلت کے دعوے کرنے لگے تھے۔ بعض تو اس قدر منہ زور ہو گئے تھے کہ اپنے مقام کو

مقام نبوت سے برتر گردانتے تھے۔ قرب الہی کا دعویٰ انہیں بڑی مستیاں عطا کر رہا تھا۔ غرضیکہ ایک ہنگام پاپا تھا۔ مجبہ دعلیہ الرحمۃ تصوف کے نمائندے تھے اس لئے ان کے لئے یہ بڑا مشکل تھا کہ تصوف کے دعویداروں پر ضرب لگائیں مگر دین حق کی سطوت کے امین مجبہ دنی مجبہ دانہ کردار انجام دیا کہ بد عقیدگی اور بد عملی کا سارا تعفن دور ہو گیا۔ مکتوبات کا ورق ورق اس دست فاروقی کی کار فرمائی کا گواہ ہے۔ طریقت و حقیقت کے حوالے سے واضح کر دیا گیا کہ

”پس طریقت و حقیقت دونوں شریعت کے تیسرے جزو یعنی

اخلاص کی تکمیل کے لئے شریعت کے خادم ہیں“ ۳

یہ بھی فرمایا:

”شریعت کے تین جزو ہیں علم و عمل و اخلاص، جب تک یہ

تینوں متحقق نہ ہوں شریعت متحقق نہیں ہوتی اور جب شریعت

حاصل ہوگی تو گویا اللہ تعالیٰ کی رضامندی حاصل ہوگئی“ ۴

شریعت کی مطابعت پر متنبہ کرتے ہوئے صوفیاء کو نصیحت کی

”جو بات کل قیامت کے دن کام آئے گی وہ صاحب شریعت

علیہ الصلوٰۃ والسلام کی متابعت ہے“ ۵

ذکر اور ریاضت کے بہانے اسلامی احکام سے روگردانی عام چلن تھا اس پر متنبہ

فرمایا:

”صوفیا کرام ذکر و فکر ضروری سمجھ کر فرضوں اور سنتوں کے

۳- مکتوبات، جلد اول مکتوب: ۴۰

۴- مکتوبات، جلد اول مکتوب: ۳۶

۵- مکتوبات، جلد اول مکتوب: ۱۸۴

بجالانے میں سستی کرتے ہیں اور چلہ اور ریاضتیں اختیار کر کے جمعہ و جماعت کو ترک کر دیتے ہیں اور نہیں جانتے کہ ایک فرض کا جماعت کے ساتھ ادا کرنا انکے ہزاروں چلوں سے بہتر ہے“ ۶

صوفیا کا خرقہ پہن کر اپنی برتری کا اس قدر خمار آ گیا تھا کہ صحابہ کرام رضی اللہ عنہم سے بھی بلند مرتبت کا دعویٰ ہونے لگا تھا اس پر مجتہدانہ کردار کی جھلک دیکھنے کہ کس قوت کے ساتھ یہ دعویٰ رد کیا گیا ہے۔

فرمایا:

”خواجہ اولیس قرنی رحمۃ اللہ علیہ باوجود اس قدر بلند مرتبہ ہونے کے چونکہ خیر البشر ﷺ کی صحبت میں حاضر نہیں ہوئے ادنیٰ صحابی کے مرتبہ کو نہیں پہنچ سکتے“ ۷

وحدة الوجود جو خالص وارداتی کیفیت کا اظہار تھا اس کی آڑ میں وحدت ادیان کا تصور بھی خام خیالوں کے ہاں ابھرا اور اس سے مقام نبوت کی نفی بھی ہوئی۔ حضرت مجتہد علیہ الرحمۃ اسی سیر و سلوک سے آشنا تھے اس لئے آپ نے اس کی اصلاح کے لئے وحدة الشہود کا محفوظ نظریہ پیش کیا اور اس مقام نبوت کی اہمیت و ضرورت پر اثبات النبوت رسالہ بھی تحریر فرمایا اور مکتوبات میں ایک جامع نصیحت بھی فرمائی:

”پس آپ کو بھی لازم ہے کہ علم و عمل، حال و وجد کی رو سے

6- مکتوبات، جلد اول مکتوب: ۲۶۰

7- مکتوبات، جلد اول مکتوب: ۲۰۷

حضرت سید المرسلین اور حبیب رب العالمین علیہ
وعلی جمیع الانبیاء و المرسلین و الملائکة
المقربین و اهل طاعة اجمعین کی متابعت بجلائیں
تا کہ اُس وراثت کے حامل ہونے کا ذریعہ ہو جو نہایت اعلیٰ
درجہ کی سعادت ہے“ ۱

حضرت مجتہد علیہ الرحمۃ کی ان تعلیمات کا اثر یہ ہوا کہ دین جو غبار میں اٹا جا رہا تھا
نکھر کر سامنے آیا، معاشرے میں ایک ایسا انقلاب رونما ہوا کہ عوام سے بادشاہ تک کا رویہ
بدلا، مغلیہ حکومت کے تاجدار تعلیمات مجتہد علیہ کے سامنے سپر انداز ہوئے اور آخر اورنگزیب
جیسا درویش بادشاہ مغلیہ سلطنت کا سربراہ بنا جسے حضرت اقبال علیہ الرحمۃ نے ”یوں براہیم
اندریں مے خانہ ای“ کہہ کر خراج محبت پیش کیا، حضرت امام ربانی علیہ الرحمۃ کا مجتہد دانہ کردار
صرف کسی ایک شعبہ تک محدود نہ تھا بلکہ علم سے عمل تک، علماء سے صوفیاء تک، عوام سے
شہنشاہوں تک اور ریاضت سے مجاہدوں تک سب کو راہ مستقیم دکھا دیا گیا اور یہ حقیقت واضح
ہو گئی کہ ایک مرد حق پرست سالوں کا غبار ہٹا سکتا ہے اور قلب و نظر کی ہر جہت کو استقامت
کا درس دے سکتا ہے۔ یہی وہ انقلاب آفریں اقدام تھا جس پر علماء عصر نے آپ کو مجتہد دالف
ثانی کا لقب دیا اور مروری زمانہ نے اس لقب کی صداقت کو مزید مستحکم کر دیا۔

عصر حاضر میں اسلامی قوتیں اضمحلال کا شکار ہیں، غیرت دینی کو لٹکا راجا رہا ہے۔ علم
کے دعویدار اسلامی تعلیمات کو اسوۂ رسول ﷺ کے سایہ رحمت سے نکالنے کے درپے ہیں تاکہ

من پسند مفاہیم پیدا کر لئے جائیں یوں اعلانات ہو رہے ہیں جیسے تعلیمات قرآن، کہ چودہ صدیوں میں اپنی نابغوں کا انتظار تھا، صحابہ کرام علیہم الرضوان کے تعامل کو شخصی حصار میں بند کیا جا رہا ہے۔ اس پر بس نہیں تعلیمات نبوی کو بھی عصری توجیہات پر معمول کر کے استخراج کی نئی راہیں نکالی جا رہی ہیں، فیضی اور ابوالفضل کے مقلد آج پھر دین الہی کی طرح کا کوئی نیا فتنہ برپا کرنا چاہتے ہیں اور نام نہاد صوفیاء مریدوں کے سجدوں پر مست ہیں کہ ان کی روحانیت کا بول بالا ہو رہا ہے۔ تصوف کے نام پر ہندوانہ تمدن عام کیا جا رہا ہے اور صلح کئی کے دعوے دار دین کو اپنی تاویلات کا ملغوبہ بنانے کی کوشش کر رہے ہیں۔ قرآن کے مفاہیم کو اسوۂ رسول ﷺ سے الگ کر کے اپنی تشریحات کا نشانہ بنایا جا رہا ہے۔ روحانی ارتقاء کے دعوے ہر طرف ہیں اور شریعت کی پیروی سے صرف نظر ہی نہیں سخت بے اعتنائی ہو رہی ہے۔ غرضیکہ ایک بے راہ روی کا منظر ہے۔ ایسا ہی منظر مجدّد الف ثانی علیہ الرحمۃ کے سامنے تھا مگر وہ دور خوش قسمت تھا کہ شریعت غزاء پر حکیمانہ نگاہ رکھنے والا مجدّد موجود تھا، اب کیا کریں دور حاضر کا اک مرد قلندر اقبال جو حکیم فرزانہ بھی تھا اور وسیع النظر بھی، اسی نے کہہ دیا تھا:

تین سو سال سے ہیں ہند کے مے خانے بند

کاش اب بھی کوئی ایسا وجود اس ملت در ماندہ کو مل جائے جو مجدّد دانہ کردار سے آگاہ بھی ہو اور اس پر عمل کر نیکا حوصلہ بھی رکھتا ہو، آج علمی مغالطوں کو امام ربانی علیہ الرحمۃ کی صداقت فکر چاہیے، آج صوفیانہ کج روی کو راہ راست دکھانے والا، فقر فاروق کا علمبردار چاہیے۔ الجھن وہی ہے، سلجھن کا طریقہ بھی وہی ہے کہ یہ انداز تربیت و اصلاح آزمودہ بھی ہے اور نتیجہ خیز بھی، ضرورت یہ ہے کہ تعلیمات مجدّد علیہ الرحمۃ کو عام کیا جائے۔ مکتوبات کے مطالعہ کو نصاب تربیت بنایا جائے، بد قسمتی یہ ہے کہ تصوف والے تو بہت ہیں، خانقاہوں کی بھی


کثرت ہے، گدی نشینوں کے جھگڑے بھی عام ہیں، مزارات کا ظاہری حسن بھی نظر کو خیرہ کرتا ہے۔ مگر کیا لوگ پتھر دیکھنے آتے ہیں؟ وہ تو ان اصحاب نظر کے شیدائی ہیں جو زیر زمین ہو کر بھی فیوض و برکات تقسیم کر رہے ہیں۔ کشف المحجوب ہو، عوارف المعارف ہو یا مکتوبات امام ربانی، یہ وہ سرمایہ تصوف ہیں جن پر توجہ کی ضرورت ہے۔ میں تو یہ بھی عرض کروں گا کہ آج سب سے بڑھ کر مکتوبات کا مطالعہ درکار ہے کہ آج ماحول کی سنگینی اسی نہج پر ہے جیسے حضرت مجتہد علیہ الرحمۃ کے دور میں تھی، مرض وہی ہے اس لئے اسی معالج کی ضرورت ہے اور اسی نسخہ کیمیا کی طلب ہے۔ اللہ کرے ہم مستقبل کے بارے میں درست سوچ کے حامل ٹھہریں اور نظریاتی فساد کے اس آشوب سے بخیر گزر جائیں آمین!

اللہم صَلِّ وَسَلِّمْ دَائِمًا اَبَدًا
عَلَىٰ حَبِيبِكَ خَيْرِ الْخَلْقِ كُلِّهِمْ

آئمہ مجتہدین کی تقلید لازمی ہے

”اُوںچے پائے کے اولیاء اللہ بھی مجتہدون کی تقلید میں عام مومنین کے برابر ہیں۔ اُن کے کشف والہامات کی فضیلت کا اس میدان میں کوئی دخل نہیں اور وہ حلقہ تقلید سے باہر نہیں نکل سکتے۔ ذوالنون مصری بایزید بسطامی، جنید اور شبلی جیسے بزرگ بھی عام مومنین مثل زید و عمر و بکر و خالد کی طرح مجتہدین کے اجتہادی احکام کی تقلید کے پابند ہیں۔ ہاں دوسرے اُمور میں ان بزرگوں کو ضرور فضیلت حاصل ہے۔“

(مکتوباتِ امام ربانی، دفتر دوم، مکتوب نمبر ۵۵)



حضرت مجدد الف ثانی علیہ الرحمہ اور

حضرت شیخ عبدالحق محدث دہلوی علیہ الرحمہ

کے روابط

حضرت مجدد الف ثانی علیہ الرحمہ اور حضرت شیخ عبدالحق محدث دہلوی علیہ الرحمہ کے روابط

پروفیسر محمد اقبال مجددی

صدر شعبہ تاریخ، اسلامیہ کالج سول لائنز، لاہور

حضرت شیخ احمد سرہندی مجدد الف ثانی امام ربانی علیہ الرحمہ (۹۷۱-۱۰۳۳ھ/۱۵۶۳-۱۶۲۳ء) اور آپ کے معاصر بزرگ عالم عارف حضرت شیخ عبدالحق محدث دہلوی علیہ الرحمہ (۱۰۵۲ھ/۱۶۳۲ء) بہت سے ایسے خصائص کے مالک تھے جو دیگر معاصرین میں مفقود تھے، شیخ عبدالحق محدث علیہ الرحمہ ایسے علوم کی درس و تدریس اور ان کی تشریحات اور تفاسیر بیان فرما رہے تھے جو اکبر بادشاہ کے زیر اثر بری طرح پس پشت ڈال دیئے گئے تھے، ان علوم کے احیاء کے لئے آپ نے تصنیف و تالیف کا ایسا موثر طریقہ اختیار فرمایا جس کے گہرے اثرات اس وقت نمایاں ہوئے اور آج تک ان کے نقوش لادینیت کا بڑے سے بڑا طوفان بھی نہیں مٹا سکا۔

یہ دونوں بزرگ حضرت خواجہ باقی باللہ قدس سرہ (۱۰۱۲ھ/۱۶۰۳ء) سے

خلافت یاب تھے، حضرت شیخ محدث اس سے پہلے کئی سلسلوں میں اجازت یافتہ تھے ان پر طریقہ قادر یہ کا غلبہ تھا اور انہیں حضرت غوث اعظم شیخ عبدالقادر جیلانی رضی اللہ عنہ سے غایت درجہ عقیدت تھی، آپ (۱۰۰۰ھ/۱۵۹۱ء) کو حرمین الشریفین سے واپس ہندوستان آئے تو حالات سے خاصے پریشان تھے جو اکبر بادشاہ کے زیر اثر افسوسناک حد تک مسلمانوں، اسلام اور عقائد حقہ کے خلاف تھے۔

کشکش کی اس فضاء میں (۱۵۹۸/۱۰۰۷ء) کو سمرقند سے حضرت خواجہ باقی باللہ قدس سرہ دہلی تشریف لائے تو علمائے حق آپ کے گرد جمع ہونا شروع ہو گئے، آپ نے اصلاح احوال کا آغاز فرمایا تو حضرت شیخ عبدالحق محدث علیہ الرحمۃ اس تحریک احیاء دین کے سرگرم ترین رکن ثابت ہوئے۔ حضرت شیخ کے ایک شاگرد خاص مولانا شیخ محمد صادق ہمدانی کشمیری دہلوی نے لکھا ہے کہ عین اس عالم میں حضرت شیخ محدث علیہ الرحمۃ پر حضرت غوث اعظم علیہ الرحمۃ کی روح نے عالم مکاشفہ میں ان پر نزول فرمایا کہ آپ حضرت خواجہ باقی باللہ علیہ الرحمۃ کی خدمت میں جائیں، چنانچہ حضرت شیخ علیہ الرحمۃ آپ کی خدمت میں حاضر ہوئے اور بہت جلد سلسلہ نقشبندیہ سے منسلک ہو کر حضرت خواجہ سے خلافت یاب ہوئے۔

(کلمات الصادقین ۱۳۹، طبقات شاہجہانی ۴/۱۰)

اب دونوں حضرات نے حضرت خواجہ کی نگرانی میں کارِ اصل کی طرف توجہ کی یعنی اکبری الحاد و بے دینی کے خلاف عوام کے ذہنوں کو مسموم ہونے سے بچانے کیلئے اقدامات کا آغاز کیا پہلے تو دین دار امراء و اعیان سلطنت کو خطوط لکھ کر اپنا ہم خیال بنایا۔ پھر باقاعدہ ایک جامع پروگرام کے تحت اس پر عملی طور پر اس طرح کام شروع کیا جو فکری و ذہنی انقلاب کا پیش خیمہ ثابت ہوا۔ (مقامات معصومی جلد اول مجد دی تحریک)

اس فکری انقلاب میں دو پارٹیاں متحرک تھیں اول آزاد خیال افراد جو اکبر بادشاہ کے گرد جمع ہو کر اسے راہ راست سے ہٹا کر گمراہی کی طرف لے گئے تھے جنہیں اس وقت کی اصطلاح میں مورخین نے ”مسلمانان ہند و مزاج“ کہا دوسرا گروہ راسخ العقیدہ علماء، مشائخ اور امراء کا تھا، جب جہانگیر کی تخت نشینی (۱۰۱۳ھ/۱۶۰۵ء) حضرت مجدد الف ثانی علیہ الرحمہ کی کوشش سے عمل میں آئی اور اکبری گروہ کو عملی اور فکری شکست نظر آئی تو وہ آپ کے دشمن بن

گئے اور آپ کو تکلیف پہنچانے کو درپے ہوئے۔ آپ کے مکاتیب میں سے ایسے کشفی اقتباسات جمع کئے اور محرف کر کے اہل علم کے سامنے پیش کیا گیا۔ حضرت مجدد الف ثانی کے مکتوب یازدہم (گیارہ) جو آپ نے اپنے شیخ حضرت خواجہ باقی باللہ قدس سرہ کے حضور ارسال کر کے اپنی اصلاح احوال کے لئے لکھا تھا لیکن اس کے ۲۲ سال بعد ناکام گروہ کے افراد نے اسے ہوادی اور جہانگیر بادشاہ کے کان بھرے جس کے نتیجے کے طور پر آپ کو قید و بند کی صعوبتیں برداشت کرنا پڑیں۔

اس سے قبل ایک اور افسوس ناک واقعہ یہ پیش آیا کہ حضرت مجدد الف ثانی کا مرید حسن خان افغان آپ سے ناراض ہو کر الگ ہو گیا وہ کچھ مکاتیب اپنے ساتھ لے گیا ان میں تحریف کی اور ہندوستان کے بعض اکابر کو وہ مقامات منفی رنگ میں دکھائے یہ شخص حضرت شیخ عبدالحق محدث دہلوی علیہ الرحمۃ کی خدمت میں بھی گیا آپ کو بھی آپ کے خلاف کرایا۔ آپ نے ایک طویل مکتوب حضرت مجدد الف ثانی رحمۃ اللہ علیہ کی خدمت میں لکھا جس میں آپ کے مکاشفات پر اعتراضات کئے گئے یہ تمام تراعات ان محرف اقتباسات پر مبنی تھے جو آپ کی خدمت میں حسن افغان نے پیش کئے تھے ورنہ آپ اس سے قبل آپ کے مکاتیب سے واقف اور حضرت خواجہ باقی باللہ علیہ الرحمۃ کے حین حیات (قبل ۱۰۱۲ھ) دیکھ چکے تھے، اب اس کے بیس بائیس برس بعد مخالفت پر اترنا بے محل تھا یہ تمام تر سازش تھی اس ناکام گروہ کے افراد کی جو حضرت مجدد الف ثانی رحمۃ اللہ علیہ کے فکری انقلاب میں شکست خوردہ تھے۔

مخالفین کی مخالفت کی ہر دور میں ہر مخلص محبت دین اسلام کو سامنا کرنا پڑا ہے سوال یہاں یہ تھا کہ حضرت شیخ عبدالحق محدث دہلوی علیہ الرحمۃ جیسے ذی علم بزرگ جو

حضرت مجدد الف ثانی علیہ الرحمۃ کے پیر بھائی بھی تھے کیونکر مخالف بنے؟
یقیناً حضرت شیخ عبدالحق محدث دہلوی علیہ الرحمۃ کی خدمت میں مخالفین نے رسائل
محررہ ارسال کئے اور خود بھی حاضر ہوئے اور شیخ ان سے متاثر ہو گئے، دراصل اس وقت شکست
خوردہ ذہنیت کا آپ کے خلاف پروپیگنڈہ اس قسم کا تھا کہ حضرت شیخ محدث جیسے بزرگ نے
بھی تحقیق احوال نہ فرمائی اور مذکورہ مکتوب لکھ دیا، جب اس کے جواب میں
امام ربانی مجدد الف ثانی علیہ الرحمۃ نے حضرت شیخ علیہ الرحمۃ کی خدمت میں اپنے اصل
مکاتیب ارسال فرمائے تو شیخ کو اطمینان ہوا، غور فرمائیے کہ حضرت مجدد الف ثانی علیہ الرحمۃ نے
اس کے جواب میں کوئی تردیدی رسالہ خود تالیف نہیں کیا کیوں کہ آپ بخوبی جانتے تھے کہ
حضرت شیخ محدث ”جیسے بزرگ کو جب حقیقت حال کا علم ہوگا تو وہ اپنے خیالات سے رجوع
کر لیں گے۔“

حضرت شیخ محدث علیہ الرحمۃ کے مکتوب اعتراضات کو مخالفین نے اتنی شہرت دی
کہ ملک کے دور دراز علاقوں تک اہل علم و عرفان کو حیرت ہوئی اہل صدق و یقین نے اس
مکتوب کو شیخ محدث کی اپنی تحریر ماننے سے انکار کر دیا، سندھ کے معروف عالم ملا معین ٹھٹھوی
نے جب شیخ محدث علیہ الرحمۃ کے اعتراضات کے جواب میں رسالہ لکھا تو اتنا عرصہ گزرنے
کے باوجود وہ اس امر کے قائل نہیں تھے کہ یہ واقعی شیخ محدث کی تحریر ہے، تاہم اس رسالہ
اعتراضات کے جواب میں عہد شیخ محدث سے لے کر حضرت شاہ غلام علی دہلوی
(ف ۱۲۴۰ھ / ۱۸۲۴ء) بلکہ مولانا وکیل احمد سکندر پوری تک رسائل لکھے گئے، سب نے
شیخ محدث کے ان خیالات سے رجوع کرنے اور اپنا مکتوب اعتراضات واپس لینے کا ذکر کیا
ہے، حضرت شیخ محدث نے اپنے مجموعہ مکاتیب میں بھی اس مکتوب کو شامل نہیں کیا۔

جب حضرت شیخ عبدالحق محدث دہلوی علیہ الرحمۃ کو حضرت مجتہد دالغ ثانی علیہ الرحمۃ کے بارے میں صفائی حاصل ہوگئی یہ صفاء باطن الہامی طور پر بھی تھا تو آپ نے ایک خط حضرت خواجہ باقی باللہ قدس سرہ کے جانشین اور سلسلہ نقشبندیہ کی مرکزی شخصیت حضرت خواجہ حسام الدین احمد (ف ۱۰۲۳ھ / ۱۶۳۳ء) کو ایک مکتوب کے ذریعہ اپنی اس صفائی کے بارے اطلاع دی، فرماتے ہیں:

آج کل میاں شیخ احمد سلمہ اللہ (مجتہد دالغ ثانی) سے اس فقیر کی صفائی حد سے بڑھی ہوئی ہے ہمارے مابین کوئی پردہ بشریت یا کوئی غبار جلت باقی نہیں رہا اس امر سے صرف نظر کرتے ہوئے کہ طریقہ شریفہ کی رعایت اور عقل و انصاف کے تقاضوں کی رو سے ایسے عزیزوں اور بزرگوں سے نہ ہونا چاہیے، میں کہتا ہوں کہ اب جو کچھ بطریق ذوق و وجدان و غلبہ کے میرے دل میں آیا ہے اس کے بیان کرنے سے میری زبان قاصر ہے، پاک ہے اللہ دلوں کا پلٹنے والا اور احوال کا بدلنے والا، ظاہر بین افراد شاید اس بات کو بعید سمجھیں میں خود نہیں جانتا کہ یہ کیا ماجرا ہے اور کیا کیفیت ہے۔

(اخبار الاخیار ۳۲۶، مقامات خیر ۴۸)

رجوع کی روایت نقشبندی اور دیگر سلاسل کے مشائخ میں مشہور ہو چکی تھی، حضرت شیخ کے ایک معاصر چشتی بزرگ شیخ فتح محمد فتح پوری نے مناقب العارفین میں اس رجوع کا ذکر

کیا ہے وہ حقیقت احوال سے آگہی کے لئے خود دہلی آئے اور حضرت شیخ کے فرزند رشید شیخ نور الحق مشرقی سے ملے اور مل کر حضرت شیخ کے حضرت مجدد الف ثانی کے بارے میں معلوم کیا کہ شیخ نے اپنے خیالات سے رجوع کر لیا تھا۔ (حضرت مجدد اور ان کے ناقدین ص ۱۴۱) ان دونوں حضرات کے خانوادوں میں بھی آپس کے مراسم یہی ثابت کرتے ہیں کہ ان حضرات کے مابین کسی قسم کا اختلاف باقی نہیں رہا تھا۔ حضرت مجدد الف ثانی علیہ الرحمۃ کے فرزند اصغر شاہ محمد یحییٰ علیہ الرحمۃ نے علوم متداولہ کی تحصیل کے بعد حدیث کی سند حضرت شیخ عبدالحق محدث دہلوی علیہ الرحمۃ سے لی تھی (مقامات معصومی ۲۶۴/۳) خود شیخ نور الحق مشرقی بن شیخ محدث آگرہ میں حضرت مجدد الف ثانی علیہ الرحمۃ سے ملے تھے۔ (زبدۃ المقامات ۳۰۷)

معاصر مؤلف خواجہ محمد ہاشم کشمی نے براہ راست شیخ محدث سے روایت کی ہے کہ شیخ محدث نے حضرت مجدد الف ثانی رحمۃ اللہ علیہ کے ایک مخالف کو قرآن مجید کی ایک آیت کی دلیل سے مخالفت سے روکا اور منع کیا (زبدۃ المقامات ۳۵۶)

حضرت شیخ نور الحق مشرقی بن حضرت شیخ محدث بھی حضرت خواجہ باقی باللہ کے تربیت یافتہ اور مجاز تھے خواجہ حسام الدین احمد کے، اسی طرح خواجہ کلاں بن حضرت خواجہ باقی باللہ علیہ الرحمۃ حضرت شیخ محدث کے شاگرد تھے جو اس امر کا ثبوت ہے کہ ان حضرات کے مابین وقتی نزاع ختم ہو چکا تھا۔ (زاد المعاد از خواجہ کلاں ص ۲۰۲)

پھر حضرت شیخ محدث علیہ الرحمۃ کی دختری اولاد میں سے مولانا محسن دہلوی علیہ الرحمۃ (ف ۱۱۲۷ھ / ۱۷۳۰ء) حضرت خواجہ محمد معصوم بن حضرت مجدد الف ثانی علیہ الرحمۃ کے خلیفہ تھے (مقامات معصومی ۳۹۸/۳، ۴۱۷/۳)

حضرت میرزا مظہر جان جاناں جن کی ساری زندگی دہلی میں دعوت و ارشاد میں بسر ہوئی، حضرت شیخ محدث کے رجوع کے قائل تھے (مقامات مظہری)

حضرت شاہ غلام علی دہلوی (ف ۱۲۴۰ھ / ۱۸۲۳ء) جنہوں نے ۴۵ سال تک دہلی میں مکتوبات حضرت مجدّد الف ثانی کا درس دیا تھا اور ان تک رجوع کی روایت پہنچی تھی اور انہوں نے شیخ محدثؒ کے رسالہء اعتراضات کے جواب میں ایک رسالہ لکھ کر اس رجوع کا نہ صرف تذکرہ کیا بلکہ دونوں حضرات کے مابین رشتہ مودت و اخوت کا بھی ذکر کیا ہے۔

خود حضرت مجدّد الف ثانی علیہ الرحمۃ نے اپنے ایک مکتوب (۲۹/۲) میں حضرت شیخ محدث کو مخاطب کرتے ہوئے فرمایا ہے:

”وجود شریف ایساں دریں غربت اسلام و اہل اسلام مغتنم است“

یعنی ان ایام میں کہ اکبری الحاد کے اثرات ہر طرف پھیلے ہوئے ہیں ان کو رفع کرنے کے لئے اہل اہل ستم کا نشانہ بننے والے اسلام اور اسلام کے دفاع کیلئے حضرت شیخ عبدالحق محدث دہلوی علیہ الرحمہ کا وجود بہت ہی غنیمت ہے۔

ان امور سے ثابت ہوتا ہے کہ ان دونوں حضرات کے مابین کسی قسم کی رنجش یا مذہبی و کشفی اختلاف نہیں رہا تھا اور اس اختلاف کو محض حاسدین اور شکست خوردہ گروہ کے افراد نے ہوا دی تھی، حقیقت سے اس کا کوئی تعلق نہیں تھا۔ حضرت مجدّد الف ثانی علیہ الرحمہ کا مکتوب (۱۳۱/۱) بھی اسی پس منظر میں لکھا گیا ہے۔

ماخذ:

۱۔ محمد صادق ہمدانی کشمیری: کلمات الصادقین مرتبہ محمد سلیم اختر، اسلام آباد

۲۔ ایضاً: طبقات شاہ جہانی مرتبہ محمد اسلم خان، دہلی

- ۳۔ محمد ہاشم کشمی: زبده المقامات اردو ترجمہ غلام مصطفیٰ خان، سیالکوٹ
- ۴۔ بدرالدین سرہندی: حضرات القدس مرتبہ محبوب الہی۔ لاہور
- ۵۔ وکیل احمد سکندر پوری: ہدیہ مجددیہ، دہلی
- ۶۔ ثناء اللہ پانی پتی، قاضی: احقاق حق مرتبہ محمد اقبال مجد دی، زیر چاپ
- ۷۔ زید، ابوالحسن فاروقی: حضرت مجد داورا کے ناقدین، دہلی
- ۸۔ ایضاً: مقامات خیر، دہلی
- ۹۔ ابوالحسن علی ندوی: تاریخ دعوت و عزیمت جلد چہارم، کراچی
- ۱۰۔ صفر احمد معصومی: مقامات معصومی مرتبہ محمد اقبال مجد دی، لاہور
- ۱۱۔ محمد اقبال مجد دی: ”حضرت مجد دالف ثانی کے دفاع میں لکھی جانے والی کتابیں“
- مقالہ مشمولہ نور اسلام، شرقپور، [حضرت مجد دالف ثانی نمبر]
- ۱۲۔ غلام علی دہلوی، شاہ: مقامات مظہری مرتبہ و مترجمہ محمد اقبال مجد دی،
- لاہور

۱۳۔ نظامی، خلیق احمد: حیات شیخ عبدالحق محدث دہلوی، دہلی

حضرت مجدد علیہ الرحمہ

کا تصور اجتہاد

حضرت مجدد علیہ الرحمہ کا تصور اجتہاد

ڈاکٹر سید ریاض الحسن گیلانی

اسلام کامل اور مکمل دین ہے۔ اللہ تعالیٰ فرماتے ہیں:

اليوم اكملت لكم دينكم واتممت عليكم نعمتي

ورضيت لكم الاسلام ديناً (المائدہ: ۳)

اور قیامت تک کیلئے محفوظ ہے

انا نحن نزلنا الذكر وانا له لحافظين (الحجر: ۹)

انسان کا اپنی زندگی میں جن باتوں سے واسطہ پڑتا ہے خواہ وہ مابعد الطبیعیاتی امور ہوں جیسے اللہ تعالیٰ کی ذات و صفات کائنات کا اللہ تعالیٰ سے تعلق اور انسان کا اس میں مقام جبر و قدر اور خیر و شر کے مسائل اور حیات بعد الممات یا امور سلطنت ہوں جیسے حکومت سازی۔ دستور و قانون کا نفاذ اور عدالتوں کا قیام یا عبادات (نماز و روزہ وغیرہ)۔ مناکحات (نکاح طلاق وغیرہ) اور معاملات (بیع و شراء وغیرہ) غرض ہر شعبہ زندگی سے تعلق رکھنے والی ہر بات کے بارے میں دین اسلام سیر حاصل بحث کرتا ہے اور اسکے ہر پہلو پر روشنی ڈالتا ہے۔

ونزلنا عليك الكتاب تبيانا لكل شي (النحل: ۸۹)

بنی نوع انسان کی پندرہ سو سالہ تاریخ میں ایک سوال بھی ایسا نہیں اٹھایا جاسکا جس کا جواب دین اسلام میں موجود نہ ہو یہ حضور پاک ﷺ کی ختم نبوت کا زندہ و پائیندہ ثبوت ہے۔ ہدایت کا کوئی ایسا شعبہ نہیں جس کو آپ ﷺ کے نور نبوت کی کرنیں فیضیاب نہیں کر رہیں۔ کامل مکمل اور جامع ہونے کا شرف صرف دین اسلام کو حاصل ہے۔ کسی اور دین میں یہ بات نہیں پائی جاتی۔

یہودیوں کے پاس جو تورات ہے وہ جب کسی معاملے میں خاموش ہوتی ہے تو اس کی کو ان کے علماء (احبار-رہبانی) اپنی آراء سے پوری کرتے ہیں۔ عیسائیوں کے پادری اور پوپ تغیر احکام کے اختیارات استعمال کر کے زمانے کی مصلحتوں کا ساتھ دیتے ہیں۔ مگر دین اسلام کا لافانی اور لاثانی وصف یہ ہے کہ اسلامی علوم میں مہارت رکھنے والے مجتہد کہلاتے ہیں اور مجتہدین کسی بات کو ایجاد نہیں کرتے بلکہ پہلے سے موجود ہدایت کو قرآن و سنت کے ذخیرے سے دریافت کرتے ہیں۔ اس عمل کو تفقہ بھی کہتے ہیں اور تفقہ کے نتائج کو فقہ اسلئے کہتے ہیں کہ فقہ قرآن و سنت کے سمندر میں غوطہ زنی کر کے مسائل کے موتی نکالتا ہے۔ وہ موتی بناتا نہیں بلکہ پہلے سے موجود موتی نکالتا ہے۔ فقہ کے لفظی معنی انار کو چھری سے چیر کر اُسکے دانے نکالنا ہے۔ (زمحشری)

امام ربانی مجدد الف ثانی شیخ احمد سرہندی رحمۃ اللہ علیہ کو مبداء فیاض نے اجتہاد کے درجے پر فائز کیا تھا آپ علوم شرعیہ میں مہارت تامہ رکھتے ہیں اور کتاب و سنت کے غواض ہیں۔

بائیں ہمہ آپ اپنے قابل قدر پیش روا کا برین خصوصاً مخدوم علی بجوری داتا گنج بخش رحمۃ اللہ علیہ۔ غریب نوار خواجہ جمیری رحمۃ اللہ علیہ اور بابا فرید شکر گنج رحمۃ اللہ علیہ کی مانند عبادات۔ مناکحات اور بیع و شراء کے معاملات میں پکے حنفی ہیں اور حضرت امام ابوحنیفہ رضی اللہ تعالیٰ عنہ کی تقلید کو لائق صد افتخار سمجھتے ہیں امام کے پیچھے سورۃ فاتحہ پڑھنے کو روا نہیں جانتے یہاں تک کہ امام ابوحنیفہ رضی اللہ تعالیٰ کی مدح میں فرماتے ہیں کہ حضرت عیسیٰ علیہ السلام جب قرب قیامت کو تشریف لائیں گے تو حضرت امام ابوحنیفہ رضی اللہ تعالیٰ عنہ کی فقہ پر عمل کریں گے۔ (مبداء معاد، اردو۔ ص ۱۶۳)

اللہ تعالیٰ کی ذات و صفات سے متعلقہ الحاث پر مجتہدانہ شان سے گفتگو فرماتے ہیں۔ اس ضمن میں امام ابو الحسن اشعری کی بجائے امام ماتریدی کو ترجیح دیتے ہیں مگر اشعری بزرگوں کا بے حد احترام کرتے ہیں۔ ابو الفضل سے اسلئے ناراض ہو گئے کہ اس نے امام غزالی رحمۃ اللہ علیہ کو نامعقول کہہ دیا تھا۔ شیخ اکبر محی الدین ابن عربی کی شان کا اعتراف کرتے ہیں اور ان سے اختلاف بھی کرتے ہیں۔ اس میدان میں براہ راست قرآن و سنت سے استدلال کرتے ہیں اور کسی کی پیروی نہیں کرتے فرماتے ہیں:

ایک مرتبہ حضرت پیغمبر علیہ وعلی آلہ الصلوٰۃ والتسلیمات نے واقعہ میں اس فقیر سے فرمایا تھا کہ ”تو علم کلام کے مجتہدین میں سے ہے“ اسی وقت سے مسائل کلامیہ کے ہر مسئلہ میں اس فقیر کی خاص رائے اور مخصوص علم ہوتا ہے۔ اکثر اختلافی مسائل میں جن میں ماتریدیہ اور اشاعرہ کے درمیان جھگڑا ہے جب وہ مسئلہ ابتدائی طور پر سامنے آتا ہے تو حقیقت اشاعرہ کی طرف سمجھ میں آتی ہے لیکن جب نور فراست سے باریک بینی کے ساتھ غور کیا جاتا ہے تو واضح ہو جاتا ہے کہ حق ماتریدیہ ہی کی طرف ہے (مبداء معاد اردو - ص ۱۶۵)

امام ربانی مجدد الف ثانی علیہ الرحمہ کے نزدیک علم دو ذرائع سے حاصل ہوتا ہے ایک قرآن و سنت سے دوسرے کشف والہام سے۔ اگر دونوں میں تضاد واقع ہو تو قرآن و سنت سے اخذ کردہ علم کا اعتبار کیا جائے گا اور اس تضاد کی حد تک کشف والہام سے حاصل شدہ

علم کا اعتبار نہیں کیا جائے گا۔ فرماتے ہیں:

”معلوم ہونا چاہیے کہ طریق سالک کی جملہ ضروریات میں سے ایک اعتقاد صحیح ہے جسکو علمائے اہل سنت و جماعت نے کتاب و سنت اور آثار سلف سے استنباط کیا ہے اور کتاب و سنت کو ان معانی پر محمول رکھنا بھی ضروری ہے۔ جن محمول معانی پر تمام علمائے اہل حق یعنی اہل سنت نے کتاب و سنت سے سمجھا ہے۔ اور اگر بالفرض کشف والہام کے ساتھ ان معانی و مفہوم کے برخلاف کوئی امر ظاہر ہو تو اس کا اعتبار نہ کرنا چاہیے اور اس سے پناہ مانگنی چاہیے۔“

(مکتوبات۔ دفتر اول مکتوب نمبر ۲۸۶)

اس بارے میں ایک نہایت اہم اصول بیان فرماتے ہیں وہ یہ کہ مجتہد کا اجتہاد اس شخص کیلئے حجت ہے جو اجتہاد کی اہلیت نہیں رکھتا مگر کشف والہام غیر پر حجت نہیں۔ فرماتے ہیں:

”قیاس و اجتہاد اصول شرعی میں سے ایک اصل ہے جن کی تقلید کا ہم کو امر ہوا ہے برخلاف کشف والہام کے کہ اس کی تقلید کا ہم کو امر نہیں ہے اور الہام غیر پر حجت نہیں ہے لیکن اجتہاد مقلد پر حجت ہے۔ پس علما مجتہدین کی تقلید کرنا چاہیے۔ (مکتوبات۔ دفتر اول مکتوب نمبر ۲۷۲)

اجتہاد شرعی کی صحیح تعبیر کشف والہام کی شرعی حیثیت وحدت الوجود کے مسلک پر

تفقید اللہ تعالیٰ کی ذات و صفات کی تزییہ اسلامی شعائر کا احیاء اور غیر شرعی رسوم کی مذمت میں حضرت مجدد ایک اپنی شان رکھتے ہیں مگر اس میدان میں آپ تنہا نہیں ہیں اور مشائخ کی مساعی بھی لائق تحسین ہیں اور انہیں نظر انداز نہیں کیا جاسکتا۔ مثلاً وحدت الوجود کے مسلک پر تنقید کرتے ہوئے حضرت بندہ نواز گیسو دراز سید محمد حسینی رحمۃ اللہ علیہ فرماتے ہیں:

”اگر ابن عربی رحمۃ اللہ علیہ میرے زمانہ میں ہوتے تو میں ان

کو شواہد سے چھڑا کر بالاتر لے جاتا اور وراء الوراء کا نظارہ کروا

دیتا“ (خاتمہ ص ۶۱)

یاد رہے کہ خواجہ بندہ نواز گیسو دراز حضرت محبوب الہی خواجہ نظام الدین اولیاء کے جانشین حضرت شاہ نصیر الدین چراغ دہلی رحمۃ اللہ علیہ کے نامور خلیفہ ہیں۔ حضرت مجدد کے کردار کا وہ پہلو جس میں آپ منفرد ہیں اور اپنا ثانی نہیں رکھتے اور جس کی وجہ سے آپ ہند میں سرمایہ ملت کے نگہبان ہیں۔ وہ مسلمان حکمران کے اجتہادی اختیارات کی شرعی حدود و قیود کی توضیح ہے جسے آپ نے قلم استقامت سے لوح عزیمت پر رقم فرمایا ہے۔

سرکار ہمہ عالم محمد مصطفیٰ ﷺ صاحب حکومت و سلطنت نبی ہیں۔ وہ مسلمان حکمران جو دین و شریعت کے نام پر فرمان روائی کرنے کا مدعی ہو اس کے لئے لازم ہے کہ علیٰ منہاج نبوت حکمرانی کرے اور اس میں مجتہد کے اوصاف بھی پائے جائیں۔

مغل بادشاہ اکبر نے اولوالامر ہونے کا دعویٰ کیا اور اپنے زمانہ حکمرانی کو دین الہی کا نام دیا۔ اُس نے دین الہی کا محضر نامہ جاری کیا۔ یاد رہے کہ اکبر کے دین الہی کا محضر نامہ پاکستان کے موجودہ دستور سے شرعی لحاظ سے بہتر تھا کیونکہ پاکستان کا آئین شریعت کو قانون کا درجہ نہیں دیتا۔ کسی حکم یا اقدام کو عدالت میں اس بنا پر تو چیلنج کیا جاسکتا ہے کہ وہ آئین کی کسی

دفعہ، صدر، گورنر یا اسمبلی کے بنائے ہوئے قانون سے متصادم ہے مگر کسی حکم یا اقدام کو اس بنا پر عدالت میں چیلنج نہیں کیا جاسکتا کہ وہ قرآن و سنت سے متصادم ہے۔
دین الہی کے محض نامے کا مکمل متن درج ذیل ہے:

"مقصود از تشہید این میانی و تمہید این معانی آنکہ چون ہندوستان صینت عن الحدیثان بمیامن معدلت سلطانی و تربیت جہان بانی مرکز امن و امان و دائرہ عدل و احسان شدہ و طوائف انام از خواص و عام خصوصاً علمائے عرفان شعار و فضلائے دقائق آثار کہ ہادیان بادیہ نجات و سالکان مسالک او تو العلم درجات اند از عرب و عجم رو بدیں دیار نہادہ توطن اختیار نمودند جمہور علمائے فہول کہ جامع فروغ و اصول و حاوی معقول و منقول اند بدیں و دیانت و صیانت انصاف دارند بعد از تدبر دانی و تامل کافی در عوامض معانی آیہ کریمہ "اطعیو اللہ و اطعیو الرسول والولی الامر منکم و احادیث صحیحان احب الناس الی اللہ یوم القیامہ۔ امام عادل من بطع الامیر فقد اطاعنی و من یعص الامیر فقد عصانی و غیر ذالک من الشواہد العقلیہ و الدلائل الثقلیہ قرار دادہ حکم نمودند کہ مرتبہ سلطان عادل عند اللہ زیادہ از مرتبہ مجتہد است و حضرت سلطان الاسلام کہف الانام امیر المؤمنین ظل اللہ علی العالمین ابوالفتح جلال الدین محمد اکبر بادشاہ غازی خلا اللہ ملکہ ابداً" اعدل و اعلم و اعقل باللہ اند بنا بریں۔

اگر در مسائل دین کہ بین المجتہدین مختلف فیہا است۔ بذہن
 ثاقب و فکر صائب خود یک جانب را۔ از اختلافات، بہ تحت
 تسہیل معیشت بنی آدم و مصلحت انتظام عالم اختیار نموده ہاں
 جانب حکم فرمایند متفق علیہ شود و اتباع آں بر عموم برایا و کانہ رعایا
 لازم و متختم است و ایضاً اگر بموجب رائے صواب نمائے خود
 حکمے را از احکام قرار دہند کہ مخالف نصے نہ باشد و سبب ترفیہ
 عالمیاں بودہ باشد۔ عمل براں نمودن بر ہمہ کس لازم متختم است
 و مخالفت آں موجب سخط اخروی و خسران دینی و دنیوی است۔
 و ایں سطور صدق و فور حسبہ ”لہذا اظہار ابداء حقوق الاسلام
 لمحضر علمائے دین و فقیہائے مہذبین تحریر یافت“

(عبد القادر بدایونی منتخب التواریخ سوم ص ۸۳)

ترجمہ (بطور حاصل):

مطلب ان امور کے درج کرنے سے یہ ہے کہ بادشاہی عدل
 و انصاف اور سرپرستی کے بدولت ہندوستان آج کل امن و
 امان کا مرکز بنا ہوا ہے اور اس کی وجہ سے عوام و خواص خصوصاً
 ان صاحب علم و فضل علماء کا یہاں ان دنوں اجتماع ہو گیا ہے جو
 نجات کی راہوں کے راہنما ہیں اور ”ادتوا لعلم درجات“ قرآنی
 آیت کے مصداق یہ لوگ عرب و عجم سے اس ملک میں تشریف
 لائے اور اسی کو اپنا وطن بنا لیا ہے۔ اب جمہور علماء جو ہر قسم کے

علوم میں کامل دستگاہ رکھتے ہیں اور عقلی و نقلی فنون کے ماہر ہیں اور ایمان داری اور انتہائی دیانت و راستیازی کے ساتھ موصوف ہیں۔ قرآن کی آیت اطیعوا اللہ و اطیعوا الرسول و اولی الامر منکم (یعنی اطاعت کرو اللہ کی اطاعت کرو رسول کی اور ان لوگوں کی جو تم میں صاحبان امر ہیں) اور صحیح حدیثیں مثلاً یہ کہ اللہ کے نزدیک قیامت کے دن سب سے زیادہ محبوب وہ امیر ہوگا جو عادل ہے جس نے امیر کی اطاعت کی اس نے میری اطاعت کی اور جس نے امیر کی نافرمانی کی اس نے میری نافرمانی کی۔ ان کے سوا اور دوسرے دلائل عقلی و نقلی کی بنیاد یہ قرار دیتے ہیں اور فیصلہ صادر کرتے ہیں کہ اللہ کے نزدیک سلطان عادل کا مرتبہ مجتہد کے مرتبہ سے زیادہ ہے اور بادشاہ جلال الدین محمد اکبر غازی چونکہ سب سے زیادہ عدل والے عقل والے اور علم والے ہیں اس بنیاد پر ایسے دینی مسائل میں جن میں مجتہدین باہم اختلاف رکھتے ہیں اگر وہ (یعنی اکبر بادشاہ) اپنے ذہن ثاقب اور صائب رائے کی روشنی میں بنی آدم کی معاشی سہولتوں اور دنیاوی انتظام کی آسانیوں کے مد نظر کسی ایک پہلو کو ترجیح دے کر اسی کو مسلک قرار دیں تو ایسی صورت میں بادشاہ کا یہ "فیصلہ" اتفاتی سمجھا جائے گا۔ اور عام مخلوق رعایا و برابریا کے لئے اس کی پابندی لازمی و لا بدی

ہوگی۔ (اسی طرح) اگر کوئی ایسی بات جو قطعی نصوص کے مخالف نہ ہو اور دنیا والوں کو اس سے مدد ملتی ہو۔ بادشاہ اگر اس کے متعلق کوئی حکم صادر فرمائیں تو اس کا ماننا اور اس پر بھی عمل کرنا ہر شخص کے لئے ضروری اور لازم ہوگا اور اس کی مخالفت دینی اور دنیوی بربادی اور اخروی مواخذہ کی مستوجب ہوگی“

اور سچائی سے بھرپور یہ سطور (تحریر) رضائے الہی اور حقوق اسلام کی ادائیگی کے اظہار اور علماء دین اور فقہائے ذی شان کے حضور پیش کرنے کیلئے لکھی گئیں۔

حضرت مجدد رضی اللہ تعالیٰ عنہ نے دین الہی کے مذکورہ بالا نفاذ کو تسلیم کرنے سے انکار کر دیا۔ اسکے خلاف علم بغاوت بلند کیا اور مبداء فیاض نے آپ کو فتح مبین سے سرفراز فرمایا۔ اکبری دور کے جید فضلاء جنہیں دربار اکبری میں انتہائی رسوخ حاصل تھا وہ حضرت مجدد رحمۃ اللہ علیہ کے قدردان تھے اور آپ سے فیضیاب ہوتے تھے۔ فیضی قرآن مجید کی غیر منقوٹ تفسیر لکھتے وقت جب کبھی اپنے آپ کو بے بس پاتا تھا تو آپ اس کی مشکل کشائی فرماتے تھے۔ مگر دین الہی کے نفاذ کے بعد آپ نے رویت ہلال کے اعلان کو تسلیم کرنے سے انکار کر دیا۔ ابوالفضل کے استفسار پر آپ نے فرمایا کہ بادشاہ جاہل ہے اور مجتہد کے اوصاف سے عاری ہے لہذا اسکی جانب سے رویت ہلال کا اعلان شرعاً غیر نافذ ہے۔ آپ نے یہ کہہ کر دار الخلافہ چھوڑ دیا اور سرہند شریف تشریف لے آئے۔ جہانگیر کے دربار میں سجدہ تعظیسی سے انکار دراصل دین الہی کے خلاف اعلان جنگ تھا۔ نتیجہ یہ ہوا کہ مجددی یلغار کے سامنے اکبری

دین الہی نہ ٹھہر سکا۔ جہانگیر اور شاہ جہان کے دور میں وہ عملاً غیر مؤثر ہو گیا اور بالآخر اورنگ
زیب عالمگیر نے اُس پر خط تنسیخ کھینچ دیا اور فتاویٰ عالمگیری نے اُس کی جگہ لے لی۔



حضرت مجدد الف ثانی رحمۃ اللہ علیہ

اور سرمایہ ملت کی نگہبانی

حضرت مجتہد الف ثانی رحمۃ اللہ علیہ اور سرمایہ ملت کی نگہبانی

علامہ ڈاکٹر محمد اشرف آصف جلالی

حضرت امام ربانی مجتہد الف ثانی رحمۃ اللہ تعالیٰ علیہ کا اکبر کے الحاد اور جبر و استبداد کے مقابلے میں آنا اور ڈٹ جانا اسکے اسباب کیا تھے؟ ایسا کیوں ہوا؟ اسے سمجھنے کیلئے کسی عمیق فکر و نظر کی کوئی ضرورت نہیں ہے کیونکہ حق اور باطل کی معرکہ آرائی ازل سے ہے۔ نور اور ظلمت کا مقابلہ ہمیشہ سے رہا ہے موسویت اور فرعونیت کی محاز آرائی کوئی نئی چیز نہیں ہے۔ حسینیت اور یزیدیت کی ٹکر شروع سے ہے۔ اسی کتاب کا ایک باب مجتہد دیت اور الحاد اکبر کی پنچہ آزمائی ہے جب آفاق برصغیر پر اندھیروں نے روشنیوں کو شکست دینے کیلئے تابڑ توڑ حملے کئے، جب جھوٹ نے سچ کو مرعوب کرنے کیلئے کمر ہمت باندھ لی۔ جب الحاد و تشکیک کی فوجیں، ایمان و یقین کی سلطنت پر ٹوٹ پڑیں۔ جب علماء سو چند ٹکوں کے عوض اپنے دین و ایمان کا سودا کر رہے تھے۔ جب طبیب بھی مریض ہو چکے تھے۔ جب رہبر ہزن بن گئے تھے۔ جب الوہیت و رسالت سے غداری اور حکمرانوں سے وفا شعاری کا دستور رواج پڑا تھا جب اسلامی شعائر کی توہین و تضحیک کا دھندا عام ہو گیا تھا، رام اور رجم کا فرق ختم کرنے کی باتیں ہو رہی تھیں۔ ایسے میں سرزمین سرہند سے ایک مرد حق پرست مصلحتی سے اٹھا اور یوں چلا کہ

آگے برق کی زد میں تمام اہل چمن

ہم نے اپنے آشیانے کو مقابل کر دیا

حضرت مجتہد الف ثانی رحمۃ اللہ تعالیٰ علیہ ایسے عالم میں خاموش کیسے رہ سکتے تھے جبکہ ان

کے سامنے رسول اللہ ﷺ کا یہ فرمان موجود تھا۔

مَنْ لَمْ يَهْتَمَّ بِأُمُورِ الْمُسْلِمِينَ فَلَيْسَ مِنَّا
(متدرک للحاکم ۳۱۷/۴)

ترجمہ:

”جو مسلمانوں کے امور کا اہتمام نہ کرے وہ ہمارا نہیں ہے“

حضرت مجدد الف ثانی رحمۃ اللہ تعالیٰ علیہ جو ایک بہت بڑے صوفی، بہت بڑے صاحبِ قال و حال تھے۔ جنکی نگاہ جمال خداوندی کی طرف راغب اور دل و دماغ سیر فی اللہ کی لذت سے آباد تھے انہوں نے ملت کے اجتماعی مسائل کو پیش نظر رکھا۔ حکومت کی خرمستیوں، ہندوؤں کی چیرہ دستیوں اور افراد ملت کی سستیوں کا گہری نظر سے مشاہدہ کیا اور مرض کی تشخیص کے بعد ماہر طبیب کی طرح علاج کیا۔

سرمایہ ملت کیا ہے؟

ایمان اور عقیدہ کی دولت سب سے بڑی دولت ہے۔ اسکے بعد عمل صالح مومن کیلئے متاع گراں مایہ ہے۔ نفس کی خواہشات اور شہوات کو کچلنا بہت بڑا سرمایہ ہے غلبہ اسلام کی خاطر اور اللہ تعالیٰ کے دشمنوں کے خلاف جہاد مومن کی بہت بڑی پونجی ہے۔ خود نیک بننے کیساتھ اوروں تک نیکی کا پیغام حکیمانہ طریق سے پہنچانا انسان کا قیمتی اثاثہ ہے فرزند دان ملت کی اس پونجی کی نگہبانی بہت بڑا کام ہے۔ عملی اور اعتقادی فسق سے معاشرے کو محفوظ کرنے کیلئے عملی اور فکری محاذ پہ پہرہ دینا ملت کی بہت بڑی خدمت ہے۔ ابنائے ملت کے آپس کے تعلق اور اپنے خالق و مالک کیساتھ تعلق کو کبھی سے بچانا ملت کی بہت بڑی حفاظت ہے۔ حضرت مجدد الف ثانی رحمۃ اللہ تعالیٰ علیہ نے ان تمام حدود پر بھر پور پہرہ دیکر ملت کی نگہبانی کی ہے۔

ایمان و عقیدہ پر پہرہ دیتے ہوئے حضرت مجدد الف ثانی رحمۃ اللہ تعالیٰ علیہ نے جو ہدایات ارشاد فرمائیں انکی جھلک اس عبارت سے دیکھی جاسکتی ہے۔

”بالجمله طریق النجات متابعۃ اهل السنۃ
والجماعت کثرہم اللہ سبحانہ فی الاقوال والافعال
وفی الاصول و الفروع فانہم الفرقة الناجیۃ
وما سواہم من الفرق فہم فی معرض الزوال و
شرف الهلاک علمہ الیوم احد اولم یعلم اما فی
الغد فیعلمہ کل احد ولا ینفع اللہم نبہنا قبل ان
ینبہا الموت۔ مکتوبات شریف جلد اول حصہ دوم ص ۵۰

” خلاصہ یہ ہے نجات کا طریقہ اہل سنت و جماعت ” اللہ سبحانہ
ان کو زیادہ کرے “ کی متابعت ہے اقوال و افعال میں اور
اصول و فروع میں کیونکہ اہلسنت نجات پانے والی جماعت
ہیں ان کے سوا جتنے بھی فرقے ہیں وہ مقام زوال پر ہیں
ہلاکت کے کنارے پر ہیں آج کوئی اس بات کو جانے یا نہ
جانے کل ہر ایک جان لے گا لیکن کل قیامت کا جانا ہوا اسے
فائدہ نہیں دے گا اے اللہ ہمیں خبردار کر دے قبل اس کے کہ
موت ہمیں خبردار کرے۔“

اگر اسلام کی زبوں حالی پر شیخ مجدد الف ثانی رحمۃ اللہ علیہ کے جذبات ملاحظہ
کرنے ہوں تو دیکھئے

لالہ بیگ کے نام مکتوب میں فرماتے ہیں:

”غربت اسلام نزدیک بیک قرن است بر نہجے قرار یافتہ است کہ اہل کفر بجز اجراء احکام کفر بر ملا در بلاد اسلام راضی نمی شوید میخواہند کے احکام اسلامیہ بالکلیہ زائل گردند و اثرے از مسلمانان و مسلمانی پیدا نشود و دکار را تا باءں سرحد رسانیدہ اند کہ اگر مسلمانی از شعار اسلام اظہار نماید بقتل میرسد ذبح بقرہ در ہندوستان از اعظم شعار اسلام است کفار جزیہ دادن شاید راضی شوند اما بذبح بقرہ ہرگز راضی نخواہند شد“۔ مکتوبات شریف جلد اول حصہ دوم مکتوبات نمبر ۸۱ ص ۷۵

”تقریباً ایک صدی سے اسلام اتنا پر دہی ہو گیا ہے کہ کفار بلاد اسلام میں بر ملا احکام کفر کے جاری کرنے سے بھی راضی نہیں ہو رہے بلکہ وہ چاہتے ہیں کہ احکام اسلامیہ کو مکمل ختم کر دیں اور مسلمانوں اور مسلمانی کا کوئی نشان باقی نہ رہے اور نوبت یہاں تک پہنچ گئی ہے کہ اگر کوئی مسلمان شعار اسلام کا اظہار کرے تو اسے قتل کر دیا جاتا ہے۔ ہندوستان میں گائے کو ذبح کرنا اسلام کا سب سے بڑا شعار ہے کفار جزیہ دینا تو شاید قبول کر لیں مگر گائے کو ذبح کرنے پر ہرگز راضی نہیں ہوں گے“

حضرت مجتہد الف ثانی رحمۃ اللہ تعالیٰ علیہ کے صرف ایک مکتوب میں جو آپ نے

محمد مراد بدخشی کے نام لکھا (مکتوب نمبر ۴۹ حصہ ہفتم)

آپ ملت کے ہمہ جہت سرمایہ پر نگہبانی کا ضابطہ ملتا ہے۔ کیونکہ نماز میں صفیں درست کرنے کا حکم ہے تو کہیں میدان جہاد میں صف بندی کا تذکرہ ہے کہیں ارکان نماز کی تعدیل کا ذکر ہے تو کہیں کفر کی تعطیل کا ذکر ہے جہاد بالنفس بھی ہے۔ جہاد بالسیف بھی آہ سحر گاہی بھی ہے اور انداز جہان بنانی و شہنشاہی بھی ہے۔ ملاحظہ ہو، فرماتے ہیں:

”چہ نعمت است کہ باطن بذکر الہی جلّ شانہ معمور باشد و ظاہر باحکام شرعی منخلی شود“

کتنی بڑی نعمت ہے کہ آپ کا باطن ذکر الہی جلّ شانہ سے معمور ہو اور ظاہر احکام شریعت سے آراستہ ہو۔

میدان جہاد کی ہدایت دیتے ہوئے فرماتے ہیں:

”اول تصحیح نیت نمایند تا نتیجہ برآں مرتب شود باید کہ مقصود از یں جنگ و جدال اعلاء کلمہ اسلام باشد و توہین و تخریب اعدائے دین“

پہلے نیت صحیح کر لیجئے تاکہ اس پر نتیجہ مرتب ہو اس جنگ و جدل سے مقصود صرف اور صرف کلمہ اسلام کی سر بلندی اور دشمنوں کی توہین اور ہلاکت ہونی چاہئے۔“

ساتھ ہی مجاہدہ کا حکم فرماتے ہیں:

نصیحت دیگر کہ بیاراں نمودہ می آید التزام نماز تہجد است کہ از ضروریات طریق است

دوسری نصیحت جو کہ دوستوں کو کرنی چاہیے وہ تہجد کی پابندی ہے

جو راہ حق کا ضروری توشہ ہے۔

آپ زور بازو کیساتھ و طائف کا استعمال بھی ضروری سمجھتے تھے ملاحظہ ہو!

”در مواضع مخوف در محال استیلاء اعدا از برائے امن و

رفاہیت قراء، سورة الايلاف مجرب است لا اقل ہر روز و ہر

شب یازدہ یازدہ بخواند“

”خوف کی جگہ اور دشمنوں کے غلبہ کے مقامات پر امن و

آرام و عافیت کیلئے سورة ایلاف کا پڑھنا مجرب ہے ہر دن

رات میں کم از کم گیارہ گیارہ بار ضرور پڑھیں۔“

حضرت مجدد الف ثانی رحمۃ اللہ علیہ کی کمال عاجزی اور دوسروں کی حوصلہ افزائی

سے نگہبانی کا اندازہ دیکھئے اسی مکتوب میں جو محمد مراد بدخشی کے نام ہے فرماتے ہیں:

”بحال شما غبطہ می آید کہ در باطن بحق مشغولید جل و علا و در ظاہر

نماز بجماعت کثیرہ ادا مینمائید مع ذلک بدولت جہاد کفار

دار الحرب مشرف گشتہ اید ہر کہ سلامت میماند نمازی است و

مجاہد و آنکہ ہلاک میشود شہید پاک است“

”تمہارے حال پر رشک آ رہا ہے کہ باطنی طور پر تم اللہ تعالیٰ کی

یاد میں مشغول ہو اور ظاہر میں بہت بڑی جماعت کے ساتھ مل

کر نماز پڑھتے ہو اور دار الحرب کے کفار کیخلاف جہاد کرنے کی

سعادت سے بہرہ ور ہو جو سلامت رہتا ہے نمازی اور مجاہد ہوتا

ہے اور جو قتل ہو جائے شہید پاک ہے۔“

چنانچہ میں تو کہتا ہوں!

مخاز دین پہ پہرہ دیا شیخ مجدد نے
رہ مسنون کا چرچہ کیا شیخ مجدد نے

ہوا جب دور دورہ ہند میں ملت فروشوں کا
فضائے بدر کو تازہ کیا شیخ مجدد نے

بڑھیں جب بجلیاں ملت کے خرمن کو جلانے کو
مقابل میں نشین کر دیا شیخ مجدد نے

پڑھی آذان حریت، دیا انداز شہبازی
مراج ہند کو صیقل کیا شیخ مجدد نے

ہلا کے رکھ دیا جس کے فقر نے قصر شاہی کو
زمانے کو وہ سجادہ دیا شیخ مجدد نے

قلم کی نوک سے الحاد اکبر کی جڑیں کاٹیں
علم کے رعب سے حملہ کیا شیخ مجدد نے

ہوئیں گرچہ تند و تیز تھیں، طوفان بلا کا تھا
جلائے رکھا پھر بھی اک دیا شیخ مجدد نے

رگوں میں خون فاروقی سے ایسا ولولہ پایا
کہ ہر فتنے کا بُرج الٹا کیا شیخ مجدد نے

ہو جس کو بھی تردد وہ پڑھے مکتوب کا دفتر
شرع و عرفان کو یکجا کیا شیخ مجدد نے

مجھے آصف یہ بتلایا مرشد کی عنایت نے
کیا پھر سے تصوف کو نیا شیخ مجدد نے



اشاعت مسلک اہل سنت اور

حضرت مجدد رحمۃ اللہ علیہ کے اولاد و احفاد

نبی پاک صاحب لولاک ﷺ نے خوشخبری بھی عنایت فرمائی۔

حضرت مجدد رحمۃ اللہ علیہ مکتوبات میں ارشاد فرماتے ہیں:

”الْحَمْدُ لِلَّهِ الَّذِي جَعَلَنِي صِلَةً بَيْنَ الْبَحْرَيْنِ وَ

مُصْلِحًا بَيْنَ الْفِئْتَيْنِ“ ۲

”تمام تعریفیں اللہ کیلئے جس نے مجھے دو سمندروں کو ملانے

والا اور دو گروہوں کے درمیان صلح کرنے والا بنایا“

حضرت مجدد رحمۃ اللہ علیہ کے ہاں سات صاحبزادے ہوئے ۳ جن میں

سے تین ایام طفولیت میں رحلت فرما گئے جن کے بالترتیب اسماء گرامی یہ ہیں (۱)

صاحبزادہ محمد فرخ متوفی 1025ھ (۲) صاحبزادہ محمد عیسیٰ متوفی 1025ھ (۳)

صاحبزادہ محمد اشرف نے دو سال کی عمر میں وصال فرمایا اور چار صاحبزادوں نے خانقاہ

مجددیہ کی عظمت کو چار چاند لگا دیئے جن کے اسماء گرامی یہ ہیں (۱) فرزند اکبر

صاحبزادہ محمد صادق رحمۃ اللہ علیہ (۲) خازن الرحمت خواجہ محمد سعید قدس سرہ (۳)

قیوم ثانی خواجہ محمد معصوم قدس سرہ (۴) صاحبزادہ محمد یحییٰ رحمۃ اللہ علیہ اور ان چاروں

صاحبزادوں کے ہاں اٹھارہ بیٹے ہوئے ۴ جو کہ حضرت مجدد علیہ الرحمۃ کے احفاد ہیں،

حضرت خواجہ محمد صادق رحمۃ اللہ علیہ کی اولاد میں صرف ایک

(۲) مکتوبات جلد دوم مکتوب نمبر ۶ ص ۳۸ (۳) حضرات القدس ص ۲۰۱

(۴) تذکرہ مشائخ نقشبند از نور بخش توکلی

فرزند تھے جس سے سلسلہ آگے چلا۔ حضرت خواجہ محمد سعید رحمۃ اللہ علیہ کے ہاں آٹھ بیٹے ہوئے جن میں سے مولوی فرخ شاہ رحمۃ اللہ علیہ، شیخ عبدالاحد رحمۃ اللہ علیہ المعروف شاہ گل اور شیخ خلیل اللہ رحمۃ اللہ علیہ نے شریعت و طریقت کے میدان میں ناموری حاصل کی حضرت خواجہ محمد معصوم رحمۃ اللہ علیہ کو اللہ تعالیٰ نے چھ صاحبزادوں سے نوازا (۱) شیخ محمد صبغۃ اللہ رحمۃ اللہ علیہ متوفی ۱۱۲۱ھ (۲) حضرت قیوم ثالث خواجہ محمد نقشبند رحمۃ اللہ علیہ متوفی ۱۱۵۲ھ (۳) خواجہ محمد عبید اللہ رحمۃ اللہ علیہ حضرت مروج الشریعہ متوفی ۱۱۲۱ھ (۴) خواجہ محمد اشرف رحمۃ اللہ علیہ متوفی ۱۱۱۷ھ (۵) شیخ محمد صدیق رحمۃ اللہ علیہ متوفی ۱۱۳۰ھ (۶) حضرت خواجہ سیف الدین قدس سرہ متوفی ۱۰۹۵ھ اور حضرت صاحبزادہ محمد یحییٰ کے ہاں تین بیٹے ہوئے۔

حضرت مجدد رحمۃ اللہ علیہ نے اپنی بساری زندگی دین اسلام کے احیاء اور اہل سنت کے دھندلے چہرے کو صاف اور شفاف کرنے میں صرف کر دی۔ برصغیر پاک و ہند میں ایک طرف اکبر اور جہانگیر کی لادین حکومتوں کا سامنا تھا دوسری طرف جاہل صوفی تصوف کے اندر گمراہ کن نظریات کو فروغ دے رہے تھے۔ شیعہ رافضی مغلیہ حکومت کے ایوانوں میں اثر و رسوخ پیدا کر کے شیعیت کے جراثیم پھیلا رہے تھے۔ ساحل سمندر پر عیسائی مشنری مسلمان بچوں کو عیسائی بنانے کی کوشش کر رہے تھے۔ چنانچہ ممتاز مؤرخ جناب صفدر حیات صفدر رقم طراز ہیں ”اکبر نے جھگڑالو علماء کو مختلف مقامات پر بھیج دیا میدان خالی دیکھ کر شیعہ، ہندو، جینی، عیسائی اور پارسی وغیرہ آدھمکے اور اکبر کو خوب اکسایا حتیٰ کہ بادشاہ کا ذہن ان الجھنوں کو نہ سمجھ سکا اور اس نے ان تمام اعتقادات

کا منصوبہ تیار کر دیا جسے دین الہی کا نام دیا گیا ۵

حضرت مجدد رحمۃ اللہ علیہ نے ان تمام امور کا بنظر عمیق مطالعہ فرمایا پھر اصلاح کے لیے کوشاں ہوئے جناب مناظر احسن گیلانی لکھتے ہیں ”چالیس سال کا زمانہ آپ رحمۃ اللہ علیہ نے دور اکبری میں گزارا حضرت رحمۃ اللہ علیہ کی عمر کا یہ زیادہ تر حصہ علوم ظاہری و باطنی اور کمالات باطنی کے حصول میں صرف ہوا جوانی کے ایام میں آپ اکبر آباد بھی تشریف لے گئے جہاں دربار کے ان دونوں عالموں ابوالفضل و فیضی سے آپ کی خوب خوب ملاقاتیں رہیں بظاہر ایسا معلوم ہوتا ہے کہ جس ارادہ کا ظہور بعد کو ہوا اس کا تخم ان ہی ملاقاتوں کے سلسلے میں پیدا ہوا ابوالفضل و فیضی آپ کی غیر معمولی ذہانت و ذکاوت سے بہت متاثر تھے بلکہ مشہور تو یہاں تک ہے کہ سواطع الالہام جو فیضی کی مشہور بے نقط تفسیر ہے اس میں حضرت مجدد رحمۃ اللہ علیہ کی بھی امداد شریک تھی فیضی کی حیرت ہو گئی جب ایک صنعت میں جس کا وہ ملتزم تھا مضمون گرفت میں نہیں آ رہا تھا اس نے حضرت مجدد رحمۃ اللہ علیہ سے ذکر کیا۔ کہا جاتا ہے کہ برداشتہ قلم آپ نے اسی صنعت بے نقط میں پوری عبارت لکھ دی ان ہی دنوں کا مشہور واقعہ یہ بھی ہے کہ عید کے چاند میں اختلاف ہو رہا تھا شرعی ثبوت سے پہلے ہی اکبر نے عید کا اعلان کر کے لوگوں کے روزے توڑ دیئے اسی دن مجدد رحمۃ اللہ علیہ ابوالفضل سے ملنے آئے اور پوچھنے پر ابوالفضل کو

معلوم ہوا کہ حضرت مجدد رحمۃ اللہ علیہ تو روزے سے ہیں اس نے وجہ دریافت کی آپ رحمۃ اللہ علیہ نے فرمایا چاند کے متعلق اب تک شرعی شہادت فراہم نہیں ہوئی ابوالفضل نے کہا کہ بادشاہ نے تو حکم دے دیا ہے اب کیا عذر ہے بے ساختہ آپ رحمۃ اللہ علیہ کے منہ سے یہ جملہ نکلا ”بادشاہ بے دین است اعتبار ندارد“ ۶

مناظر احسن گیلانی کی اس تحریر سے معلوم ہوتا ہے کہ حضرت مجدد رحمۃ اللہ علیہ نے اکبر اور جہانگیر کے دور کو نہایت قریب سے دیکھا اور اس بے دینی کا تخم بونے والوں ابوالفضل اور فیضی کی چالوں کا بھی مشاہدہ کیا۔ اس کے بعد حضرت مجدد رحمۃ اللہ علیہ نے اس لادینیت کے سیلاب کے خلاف بند باندھنے کی کوشش کی۔ اگر بنظر عمیق دیکھا جائے تو اس کاوش کے تین بنیادی ستون نظر آتے ہیں۔

(۱) خانقاہ مجددیہ سرہند شریف

(۲) مکتوبات امام ربانی رحمۃ اللہ علیہ

(۳) دربار مغلیہ کے اراکین اور مقربین کا سلسلہ نقشبندیہ سے وابستہ ہونا۔

خانقاہ مجددیہ سرہند شریف کے سرپرست اور حقیقی نگران حضرت مجدد الف ثانی رحمۃ اللہ علیہ ہی تھے لیکن آپ کی حیات ظاہری میں ہی خانقاہ میں تعلیم و تربیت اور تزکیہ و طہارت کی ذمہ داری حضرت مجدد الف ثانی رحمۃ اللہ علیہ کے صاحبزادگان کے پاس تھی جسکو صاحبزادگان حضرت مجدد رحمۃ اللہ علیہ کے وصال کے بعد بھی نبھاتے

(۶) الفرقان مجدد الف ثانی رحمۃ اللہ علیہ ص ۸۷

رہے۔

حضرت شیخ احمد سرہندی رحمۃ اللہ علیہ کے اولاد و احفاد مسلک اہل سنت کی اشاعت کیلئے ہمیشہ کوشاں رہے۔ اس نُورِ عَلٰی نُورِ گھرانے کے افراد نے اسے اپنا مقصد حیات بنائے رکھا۔ جن خطوط پر مجدد رحمۃ اللہ علیہ نے کام کیا انہیں کو تادم زیست رہنما اصول بنائے رکھا خانوادہ مجددیہ کے اصحاب نے اشاعت مسلک اہل سنت کے لیے مختلف طریقوں سے کاوشیں کیں۔ ان کا جائزہ ہم ذیل کی سطور میں لیتے ہیں۔

(۱) خانقاہ مجددیہ میں تعلیم و تربیت

کسی بھی نظریہ کی تقویت کے لیے ضروری ہے کہ اس کے حامل افراد معاشرہ میں پڑھے لکھے جانے جاتے ہوں۔ حضرت مجدد رحمۃ اللہ علیہ کی اولاد و احفاد نے اس شعبہ پر خصوصی توجہ دی اگر برصغیر پاک و ہند کی تاریخ پڑھی جائے تو معلوم ہوتا ہے کہ خانقاہ مجددیہ مغلیہ دور میں علم و حکمت کی سب سے بڑی دانش گاہ تھی جس سے عامۃ الناس علوم حاصل کر کے دنیائے اسلام بالخصوص افغانستان، اور ماوراء النہر کے علاقوں کی طرف رجوع کرتے تھے۔ اور اس تدریسی عمل میں خانوادہ مجددیہ کے افراد بنفس نفیس شریک تھے جس کا اندازہ حضرات القدس کے مختلف اقتباسات کے سامنے رکھنے سے ہوتا ہے۔

شیخ بدرالدین سرہندی رحمۃ اللہ علیہ حضرت محمد صادق رحمۃ اللہ علیہ فرزند اکبر

حضرت مجدد رحمۃ اللہ علیہ کے احوال کو بیان کرتے ہوئے رقم طراز ہیں۔

” حضرت مخدوم زادہ علوم عقلیہ و نقلیہ کے جامع تھے اور اکثر علوم حضرت مجدد رحمۃ اللہ علیہ ہی سے حاصل کیے تھے کچھ عربی علوم مولانا طاہر لاہوری رحمۃ اللہ علیہ (خلیفہ مجاز حضرت مجدد الف ثانی رحمۃ اللہ علیہ متوفی ۱۰۴۰ھ) سے اور کچھ علوم حکمت مولانا محمد معصوم قندھاری متوفی ۱۰۲۶ھ سے حاصل کیے تھے اور اٹھارہ سال کی عمر میں تمام علوم ظاہری سے فارغ ہو چکے تھے بلکہ تمام علوم متداولہ بہت متانت اور گہرائی سے پڑھنے لگے تھے۔

اس حقیر (جامع حضرات القدس) نے مطول مع حاشیہ میر، شرع عقائد مع حاشیہ خیالی تحریر اقلیدس اور شرح مطالع مع حاشیہ میر حضرت مجدد رحمۃ اللہ علیہ اور مخدوم زادہ کی خدمت میں پڑھیں اور حضرت مخدوم زادہ کے انتقال ۱۰۲۵ھ کے بعد شرح موافق تفسیر بیضاوی اور حاشیہ عضدی حضرت مجدد رحمۃ اللہ علیہ سے پڑھی ہیں وہ مخدوم زادہ تشریح میں بہت دور تک جاتے تھے اور مختلف مطالب بیان کرتے تھے اور اپنی سلیم اور نکتہ رس طبیعت سے بڑی باریکیاں پیدا کرتے تھے اور کبھی کبھی کتابوں پر حاشیہ بھی تحریر فرماتے تھے ے

مزید برآں حضرت مجدد الف ثانی رحمۃ اللہ علیہ کے فرزند ثانی خواجہ محمد سعید سلمہ الجید بھی تعلیم و تعلم کے ساتھ مضبوط رشتہ رکھتے تھے۔ صاحب حضرات القدس بیان کرتے ہیں۔

”جب آپ سن شعور کو پہنچے تو علوم ظاہری کی تحصیل میں مشغول ہوئے اور اکثر علوم حضرت مجدد رحمۃ اللہ علیہ کی خدمت میں حاصل کیے اور کچھ مولانا محمد طاہر لاہوری رحمۃ اللہ علیہ سے اور کچھ اپنے بڑے بھائی خواجہ محمد صادق قدس سرہ سے پڑھے اور سترہ سال کی عمر میں تمام علوم متداولہ مکمل کر لیے پھر کتب متداولہ جیسے شرع حکمتہ العین، عضدی اور بیضاوی کا درس دینے لگے“ ۸

خانوادہ مجددیہ کے عظیم چشم و چراغ قیوم ثانی حضرت خواجہ محمد معصوم رحمۃ اللہ علیہ بھی اتباع سنت میں معلم کے فرائض سرانجام دیتے رہے۔ شیخ بدرالدین سرہندی رحمۃ اللہ علیہ رقم طراز ہیں۔

”فجر کی نماز کے بعد اور مقررہ وظائف سے فارغ ہو کر آپ حلقہ ذکر میں اصحاب کے ساتھ بیٹھتے اور مراقبہ کرتے اور ظہر کی نماز کے بعد حافظ صاحب سے کلام مجید سننے کے لیے بھی حلقہ فرماتے اکثر اوقات ظہر کے حلقے کے بعد کتب متداولہ مثلاً بیضاوی، عضدی، تلوح، مشکوٰۃ اور ہدایہ کا درس دیتے“ ۹

(۸) حضرات القدس شیخ بدرالدین سرہندی، ص ۲۱۴ (۹) حضرات القدس، ص ۲۴۳

حضرت مجدد رحمۃ اللہ علیہ کے احفاد میں سے حضرت خواجہ محمد سعید سلمہ البجید کے تیسرے بیٹے مولوی فرخ شاہ نے اشاعت مسلک اہل سنت کے لیے تعلیم و تعلم کو اختیار فرمایا اور اقلیم تدریس کے تاجور ہونے کا افتخار حاصل کیا۔ حضرت مجدد رحمۃ اللہ علیہ کے خاندان کے اکثر افراد آپ ہی کے شاگرد ہیں ۱۰

حضرت خواجہ محمد معصوم رحمۃ اللہ علیہ کے تمام صاحبزادگان ہی علمی شغف رکھتے تھے لیکن درس و تدریس کا باقاعدہ سلسلہ قیوم ثالث خواجہ محمد نقشبند اور خواجہ سیف الدین رحمۃ اللہ علیہ نے اپنایا۔

(۲) تصانیف

کسی عقیدہ اور فکر کی پختگی کیلئے نہایت ضروری ہے کہ اس کے حوالے سے جامع کتب تحریر کی گئی ہوں۔ چنانچہ حضرت مجدد رحمۃ اللہ علیہ کے اولاد و احفاد نے مسلک اہل سنت کی اشاعت کے لیے کتب بھی تصنیف فرمائیں اکثر کتب حضرت مجدد الف ثانی رحمۃ اللہ علیہ کے موقف کی وضاحت کیلئے لکھی گئیں یا حضرت کی ذات ستودہ صفات پر کئے گئے اعتراضات کے جواب میں لکھی گئیں۔ حضرت خواجہ محمد سعید خازن رحمۃ اللہ علیہ نے تو درس نظامی کی کتب کی شروحات بھی تصانیف فرمائی مشکوٰۃ المصابیح پر تعلیقات لکھیں جن میں مذہب حنفی کی تائید کی ۱۱

(۱۰) تذکرۃ مشائخ نقشبند از نور بخش توکلی (۱۱) روضۃ القیومیہ، زبدۃ المقامات

حاشیہ خیالی پر ایک حاشیہ متین لکھا اور اس میں اپنے دقاتق خاصہ تحریر فرمائے
ایک رسالہ رفع سبابہ کی ممانعت میں تحریر فرمایا۔ حضرت مجدد علیہ الرحمۃ کے پوتے مولوی
فرخ شاہ نے مجدد صاحب علیہ الرحمۃ پر کئے گئے اعتراضات کے جواب میں ”رسالہ
کشف الخطا“ تحریر فرمایا ۱۲

حضرت خواجہ محمد سعید سلمہ الجبید کے پانچویں فرزند شیخ عبدالاحد علیہ الرحمہ نے
فن تحریر میں نام پیدا کیا اور اشاعت مسلک اہل سنت کے لیے اپنی صلاحیتیں بروئے کار
لائے۔ شواہد التجدید، لطائف مدینہ اور جنود اللہ آپ ہی کی تصانیف ہیں ۱۳
آپ شاعری کا شغف بھی فرماتے تھے آپ کا دیوان اور مثنوی چارچمن مشہور و
معروف ہے۔ حضرت مروج الشریعت خواجہ عبید اللہ رحمۃ اللہ علیہ نے یا قوت احمد کے
نام سے ایک رسالہ تصنیف کیا جو دراصل حضرت خواجہ محمد معصوم علیہ رحمہ کے سفر حرمین کے
حالات ہیں اس میں مسلک اہل سنت کی حقانیت کے بہت سارے دلائل موجود ہیں۔

(۳) مکتوبات

حضرت امام ربانی شیخ احمد سرہندی علیہ الرحمہ کے طریقے کے مطابق آپ کے
صاحبزادگان اور احفاد بھی خطوط کے ذریعے مسلک اہل سنت کی اشاعت کے لیے کوشاں
رہے۔ قیوم ثانی حضرت خواجہ محمد معصوم علیہ الرحمہ کے مکتوبات تین ضخیم جلدوں میں طبع
ہوئے ۱۴

(۱۲) تذکرۃ مشائخ نقشبندیہ ص ۲۶۱ (۱۳) تذکرۃ نقشبندیہ (۱۴) حضرات القدس مناقب آدمیہ

یہ مکتوبات عالمگیری دور کے نامور حضرات اور پردہ نشین خواتین کو بھی لکھے گئے۔ ان میں سے کچھ مکتوبات ایسے بھی ہیں جو براہ راست اور نگزیب عالمگیر کو لکھے گئے۔ یہ مکتوبات پند و نصائح اور وعظ و نصیحت کا حسین مجموعہ ہیں۔

قیوم ثانی حضرت خواجہ محمد معصوم رحمۃ اللہ علیہ کا ایک خط جو بنام اور نگزیب عالمگیر ہے اسکے مشاہدہ سے اندازہ ہوتا ہے کہ حضرت خواجہ محمد معصوم علیہ الرحمۃ کے خطوط اپنے اندر جذبات کا ایک سمندر سموئے ہوئے تھے۔ ایک حدیث شریف کی تشریح کرتے ہوئے فرماتے ہیں۔

”یہ حدیث دلیل ہے اس امر کی کہ اللہ تعالیٰ

حاکم کے اعمال نامے میں ان اعمالِ حسنہ کے مثل لکھتے ہیں

جو اس علاقہ میں لوگ امن کے ساتھ اس کی حمایت و

حفاظت میں انجام دے رہے ہیں یہ فضلِ عظیم کس قدر عالی

شان ہے۔ افسوس کہ یہ دور اس نعمتِ خوشگوار سے بہ حسب

ظاہر محروم ہے اور بعض عوائل و مواع کی وجہ سے اس قسم کی

فی سبیل اللہ ہی جدوجہد سے معمور ہے۔

يَا لَيْتَنِي كُنْتُ مَعَكُمْ فَافُوزَ فَوْزًا عَظِيمًا (کاش میں

اس کے ساتھ ہوتا اور بڑی کامیابی پر فائز ہوتا) لیکن

از روئے باطن اپنے ساتھ ہی جاننا اور ذرا اور توجہ کی راہ

سے مدد و معاون تصور کرنا۔

ہم فقراء کا سرمایہ رأس المال یہی توجہ اور دعا ہے اگر گوشہ نشین فقراء سالہا سال ریاضت کریں اور چلے کھینچیں اس عمل کو نہیں پہنچ سکتے (جو آپ کر رہے ہیں) وہ طاعات و عبادات جو قد و جسد دینی کے راستہ میں ہوتی ہیں طاعات و عزلت پر ان کا درجہ کہیں زیادہ ہے ۱۵

حضرت خواجہ محمد معصوم علیہ الرحمہ کے اس مکتوب سے معلوم ہوتا ہے کہ حضرت قیوم ثانی مسلسل غلبہ اہل سنت اور نفاذ نظام مصطفیٰ کے لیے کوشاں تھے جو اورنگزیب کے حکمران بننے سے ہی ممکن تھا۔ خواجہ محمد معصوم ایک دوسرے مکتوب میں اورنگزیب کو لکھتے ہیں۔ کم ترین دعا گویاں نیاز مند۔ نعمت امن امان رونق اسلام اور قوت شعائر اسلام کے ظہور پر شکر و ثنا کرتا ہے نیز آپ کے لیے درازی عمر شوکت و ظفر اور نصرت کی دعا اپنے زاویہ نامرادی اور گوشہ شکستگی میں درویشوں کے ساتھ کرتا رہتا تھا۔ چونکہ یہ دعا خلوص سے ہے اور پس پشت ہے اس لیے امید ہے کہ قرین قبولیت ہوگی۔

حضرت خواجہ سیف الدین صاحب نے بھی تبلیغی مقاصد کے لیے امراء اور بادشاہ وقت کو خطوط لکھے جو مکتوبات سیفیہ کے نام سے طبع ہوئے۔ ایک مکتوب کا اقتباس آپ کے سامنے رکھتا ہوں تاکہ واضح ہو کہ حضرت مجدد علیہ الرحمہ کے اولاد و احفاد کس حد تک مسلک اہل سنت کی اشاعت کے لیے کوشاں تھے۔

”ہر گاہ فرائض را ایں حال شد فاعبر و اعتبر وبال النوافل فاعبر و یا اولی الابصار و بالجملہ اعانة الظلمہ و الرفضہ و اعزازہم و احترامہم اعانة“ لہم علی المعصیۃ قال سبحانہ تعاوانوا علی البر و التقوی و لا تعاوانوا علی الاثم و العداوان فالخذر ثم الخذر قال رسول اللہ ﷺ ہلک المفلسون۔۔۔۔۔ والسلام ۱۶

ترجمہ: جب فرائض کا یہ حال ہے تو نوافل کا کیا حال ہوگا پس اہل عقل عبرت پکڑو ظالمین اور شیعہ رافضیوں کی مدد اور ان کو اعزاز و احترام دینا گناہ پر تعاون ہے اور اللہ تعالیٰ نے فرمایا نیکی اور تقویٰ پر تعاون کرو اور گناہ اور ظلم کی باتوں میں تعاون نہ کرو پس بچو پھر رسول اللہ ﷺ نے فرمایا کہ مفلس ہلاک ہو گئے۔

حضرت خواجہ سیف الدین کے اس مکتوب گرامی سے واضح ہوتا ہے کہ اورنگزیب عالمگیر کے دور میں ہندوستان کو سنی سٹیٹ بنانا چاہتے تھے جو یقیناً خانوادہ مجددیہ کی کوششوں سے بن گیا۔

اورنگزیب عالمگیر نے بھی علماء کرام پر مشتمل ایک کمیٹی بنائی جو الہامی قانون مدون کرے جو کہ آج فتاویٰ عالمگیری کے نام سے جانا جاتا ہے اور فقہ حنفی کو بطور پبلک لاء نافذ کر دیا علاوہ ازیں اس نے امور مملکت کو جس طرح چلایا اس کا خاکہ شیخ محمد اکرام نے اپنی تصنیف میں یوں کھینچا۔

”تخت نشین ہونے کے بعد ہی اس نے بھنگ وغیرہ کاشت کرنے کی ممانعت

کردی شراب نوشی ممنوع قرار دی جو اب بند کر دیا بدکاری کے خلاف پوری کوشش کی بازاری عورتوں کو حکم دیا کہ یا تو وہ شادی کر لیں یا ملک چھوڑ دیں۔ ان احکام کی تعمیل کرانے کے لیے محتسب مقرر کیے ۱۶۶۳ء میں اس نے سستی کی ممانعت کی اور بچوں کو بطور غلام یا خواجہ سرا بنانے کے خلاف احکام جاری کیے۔ اس کے علاوہ اس نے خود اپنی پرہیزگاری اور سادگی سے اپنی رعایا کے لیے نیک مثال قائم کی بادشاہ کے درشن کو موقوف کیا اگرچہ وہ خود موسیقی کا ماہر تھا لیکن اس نے گانے والوں اور گانے والیوں کو دربار سے ہٹا دیا اس کی سالگرہ پر جو اسراف ہوتا تھا اسے ترک کر دیا اور شاہجہاں کی ضیافتوں اور فضول خرچی کی وجہ سے رعیت پر جو ٹیکسوں کا بوجھ پڑا ہوا تھا اس کو ہلکا کر دیا اس نے تقریباً اس قسم کے ٹیکس معاف کیے۔ وہ عالموں اور بزرگوں کی قدر کرتا اس نے ملک کا انتظام شرع کے اصولوں پر قائم کیا تھا اور عدل و انصاف کا محکمہ علماء کے ہاتھ میں تھا اس وقت اسلامی قوانین سے متعلق کوئی مستند اور جامع کتاب نہ تھی اس نے تمام ملک کے قابل علماء کو جمع کر کے فتاویٰ عالمگیری کے نام سے حنفی فقہ کی ضخیم کتاب مرتب کروائی جو اب تک بڑی اہم اور مستند سمجھی جاتی ہے۔ وہ خود بڑی سادہ زندگی بسر کرتا تھا بیت المال کے پیسے کو ہاتھ تک نہ لگاتا تھا اپنی روزی ٹوپیاں بنا کر اور قرآن شریف لکھ کر کماتا ہے۔

مجدد یہ خاندان کے ایک شہزادہ خواجہ محمد معصوم رحمۃ اللہ علیہ کے فیضان کی ایک جھلک مشاہدہ فرمائیے۔ اور نگزیب عالمگیر کے نظام حکومت میں یہ تبدیلی یونہی نہیں آئی

(۱۷) انسانی دنیا پر مسلمانوں کے عروج و زوال کا اثر ص ۳۷۴، ۳۷۵، ۳۷۶ (۱۸) تذکرہ مشائخ نقشبند

بلکہ اس کے پیچھے قیوم ثانی خواجہ محمد معصوم علیہ الرحمہ کی کوششوں کا اثر ہے۔ حضرت خواجہ معصوم رحمۃ اللہ علیہ جب حج کے لیے روانہ ہو رہے تھے تو اس وقت شاہجہان کا آخری دور تھا دارا شکوہ اور اورنگزیب تخت دہلی کے حصول کے لیے آپس میں لڑ رہے تھے تو اس وقت خواجہ محمد معصوم رحمۃ اللہ علیہ نے غلبہ اہل سنت اور نظام مصطفیٰ کے عملی نفاذ کے لیے اپنے صاحبزادہ خواجہ سیف الدین رحمۃ اللہ علیہ کو اورنگزیب عالمگیر کے لشکر میں شامل کیا جن کی توجہ باطنی اور دعا سے اورنگزیب عالمگیر بادشاہ ہندوستان بن سکا۔ حضرت خواجہ محمد معصوم رحمۃ اللہ علیہ اورنگزیب کی ہدایت کے لیے حرمین شریفین میں دعا فرماتے رہے۔

حضرت مجدد رحمۃ اللہ علیہ کے پوتے حضرت قیوم ثالث محمد نقشبند رحمۃ اللہ علیہ کے مکتوبات بھی علم و حکمت کا خزانہ ہیں۔ جو کہ وسیلہ القبول الی اللہ والرسول کے نام سے شائع ہوئے ۱۹۔

(۴) احیاء طریقہ نقشبندیہ:

صوفیاء کرام اپنے کردار اور تعلیمات کے ذریعے عامۃ الناس کو متاثر کرتے ہیں اور پھر انہیں اپنے رنگ میں رنگ دیتے ہیں۔ اہل سنت کے نظریات و افکار کو بھی اپنا لیتے ہیں۔ حضرت خواجہ محمد سعید سلمہ الجید نے اپنے عصر میں طریقہ نقشبندیہ کی خوب خوب اشاعت کی۔ یکم ربیع الاول ۱۰۳۴ھ کو قیوم ثانی حضرت خواجہ محمد معصوم رحمۃ اللہ علیہ مسند ارشاد پر

جلوہ افروز ہوئے تو پہلے دن پچاس ہزار آدمیوں نے بیعت کی جن میں سے دو ہزار حضرت مجدد کے خلفاء تھے، ماوراء النہر، خراسان اور بدخشان وغیرہ ممالک کے بادشاہوں نے اپنے سفیر مع تحائف بھیج کر غائبانہ بیعت کی قیومیت کے تیسرے سال شاہ جہاں سرہند شریف حاضر ہوا۔ قیومیت کے آٹھویں سال سات سو علماء شام داخل سلسلہ ہوئے نویں سال سادات روم نے تحائف بھیجے اور غائبانہ بیعت کی تیرہویں سال عبدالقادر شاہ توران بیعت سے مشرف ہوا چودھویں سال اورنگزیب عالمگیر نے بیعت کی پندرہویں سال اورنگزیب کی بہن روشن آرا بیگم داخل سلسلہ ہوئی سولہویں سال اورنگزیب کی دوسری بہن گوہر آرا مشرف بیعت ہوئی۔ پھر سلطان عبدالرحمن شاہ خراسان اور اسکی بیگم داخل سلسلہ ہوئے الغرض ہر روز ہزار ہا آدمی زیارت کے لیے حاضر ہوتے اور بیعت کا شرف حاصل کرتے۔ خلفاء اور فرزند ان کی وساطت کے علاوہ نوے لاکھ افراد نے قیوم ثانی کے ہاتھ پر بیعت کی اور خلفاء کی تعداد سات ہزار تھی جو سب کے سب صاحب کمالات تھے ۲۰

حضرت خواجہ صبغۃ اللہ رحمۃ اللہ علیہ نے بھی مجددی فیضان کو ہزار ہا لوگوں میں تقسیم کیا۔ قیوم ثالث حضرت خواجہ محمد نقشبند رحمۃ اللہ علیہ جب جلوہ آراء مسند مجدد الف ثانی ہوئے تو کثرت ارشاد کا یہ عالم تھا کہ آپ کی قیومیت کے پچیسویں سال ہر روز چار

پانچ سو آدمی بلکہ اس سے زیادہ حاضر خدمت ہو کر مرید ہوئے کہ کابل میں گنجائش نہ رہی تو ران، ترکستان اور بدخشاں کے بادشاہ اپنی اپنی حدود تک استقبال کیلئے آئے ۲۱
 حضرت مروج الشریعہ خواجہ عبید اللہ اور خواجہ محمد اشرف اور خواجہ محمد صدیق رحمۃ اللہ علیہم نے بھی طریقہ نقشبندیہ کے احیاء کے ذریعے مسلک اہل سنت کی اشاعت کی ۲۲
 حضرت خواجہ سیف الدین کے ہاں خانقاہ میں ہر روز چار سو درویش استفادہ کے لیے جمع ہوتے تھے اور حسب فرمائش کھانے پکائے جاتے تھے مگر باوجود اس تنعم کے سالک بلند مقامات پر پہنچتے تھے کیونکہ اس طریقہ کا مدار مرشد کی ہمت اور توجہ پر تھا ۲۳

(۵) مناظرہ

نظریات و افکار کی حقانیت کو واضح کرنے کا ایک طریق مناظرہ بھی ہے اکثر صوفیاء کرام اس سے اجتناب برتتے رہے لیکن حضرت مجدد علیہ الرحمہ کے فرزند ثانی خازن الرحمہ حضرت خواجہ محمد سعید رحمۃ اللہ علیہ نے مسلک اہل سنت کی حقانیت کو آشکار کرنے کیلئے مناظرہ سے بھی دریغ نہ کیا مناظرہ پر آپ کو پوری قدرت حاصل تھی۔ کہ اکثر اکابر علماء ہند سے آپ کا مباحثہ ہوا اور آپ غالب رہے اور ان کو خاموش کر دینا چار سبھی علماء نے آپ کی تعریف و تحسین کی اور اپنی کوتاہی اور عجز کو آپ کی مدحت کے پردے میں چھپایا۔

شاہ جہاں کے دور میں علامہ آصف جاہ جو علوم عقلیہ میں پوری قدرت رکھتا تھا

(۲۱) روضۃ القیومیہ (۲۲) حضرات القدس (۲۳) تذکرہ مشائخ نقشبندیہ ص ۲۹۱

اور امراء دربار میں لادینیت پھیلا رہا تھا ہندوستان کے علما میں سے کوئی اس کا سامنا نہ کرتا تھا حضرت خواجہ محمد سعید سلمہ الجید نے اس سے مناظرہ کیا۔ علامہ آصف جاہ نے بعض قوی اعتراضات آپ کے سامنے رکھے تو آپ نے عنایت خداوندی سے فوراً اور بلا تکلف نہایت صحت کے ساتھ انکی تشفی فرمادی ۲۴

(۶) معمولات اہل سنت :

افکار و نظریات کی ترویج کی ایک صورت ان کو اپنی زندگی میں شامل کرنا بھی ہے۔ حضرت مجدد رحمۃ اللہ علیہ کے اولاد و احفاد نے بھی اشاعت مسلک اہل سنت کے لیے اس کے معمولات کو اپنایا۔ خانقاہ مجددیہ میں جملہ امور سنت نبوی ﷺ کی روشنی میں انجام دیئے جاتے جیسا کہ اکابر اولیاء کرام کے مزارات تعمیر کیے جاتے ہیں اسی طرح شیخ احمد سرہندی رحمۃ اللہ علیہ کا بھی شاندار مزار تعمیر کیا گیا ہے۔ خواجہ محمد صادق رحمۃ اللہ علیہ اور خواجہ محمد سعید رحمۃ اللہ علیہ بھی آپ کے ساتھ وہیں مدفون ہیں۔ حضرت خواجہ محمد معصوم رحمۃ اللہ علیہ کا بھی قبہ موجود ہے خواجہ سیف الدین رحمۃ اللہ علیہ کا مزار شہزادی روشن آرابیگم نے تعمیر کروایا ۲۵

حضرت خواجہ محمد سعید سلمہ الجید فجر کی نماز کے بعد طویل مراقبہ فرماتے سفر حرمین شریفین کے دوران حضرت خواجہ محمد معصوم بھی دربار رسالت پر مراقب ہوئے اور فرماتے ہیں کہ حضرت محمد ﷺ کا وجود مقدس مرکز جمیع عالمیان ہے عرش سے فرش تک

تمام مخلوقات آپ کی محتاج ہے اور آپ سے فیضیاب ہیں اگرچہ وہاب مطلق اللہ تعالیٰ ہے لیکن افاضہ آپ کے تو سل سے ہوتا ہے اور مہمات ملک و ملکوت آپ کے اہتمام سے سرانجام پاتی ہیں شب و روز کا سہ مخلوقات پر روضہ مطہرہ سے انعام فائز رہتا ہے ۲۶

حضرت خواجہ محمد سیف الدین رحمۃ اللہ علیہ کا معمول تھا کہ آپ آدھی رات کو حضرت مجدد رحمۃ اللہ علیہ کے مزار پر حاضر ہوتے اور آپ سے مخاطب ہو کر عاجزی سے یہ شعر پڑھتے

من کیستم کہ باتو دم دوستی ز نم

چندیں سگان کوئے تو یک کم ترین منم ۲۷

خانقاہ مجددیہ میں مجلس اعراس کا باقاعدہ اہتمام کیا جاتا یہاں تک کہ

حضرت مجدد رحمۃ اللہ علیہ کے وصال کے بعد آپ کے صاحبزادے حضرت خواجہ محمد معصوم رحمۃ اللہ علیہ

بھی اپنے والد گرامی کا عرس کیا کرتے تھے۔ چنانچہ آپ فرماتے ہیں:

”چند روز سے اس مسکین کے درد میں آرام ہے چنانچہ ڈولی میں بیٹھ کے چند

گھڑیوں کے لیے اپنے پیر دستگیر حضرت مجدد رحمۃ اللہ علیہ کی مجلس عرس میں حاضر ہوا“ ۲۸

الغرض حضرت مجدد علیہ الرحمہ کے اولاد و احفاد کے معمولات اشاعت مسلک

اہل سنت کا ایک ذریعہ تھے افسوس یہ کہ خانقاہ مجددیہ کے روز و شب سورخین نے بہترین

(۲۶) یا قوت المدیر (۲۷) تاریخ المشائخ نقشبندیہ ص ۴۴۲ از صاحبزادہ عبدالرسول

(۲۸) مکتوبات معصومیہ جلد اول ۲۶۶

انداز میں تحریر نہیں کیے۔

آخر میں حضرت مجدد علیہ الرحمہ کے اولاد و احفاد کی بارگاہ میں وہ الفاظ پیش کروں گا جو حضرت خواجہ محمد باقی باللہ رحمۃ اللہ علیہ نے ارشاد فرمائے ہیں:

”فرزندانِ آں شیخ (احمد سرہندی) کہ اطفال اندا سرار الہی

اند باجملہ شجرۃ طیبتہ انبتہ اللہ نباتا حسنا“ ۲۹

صاحب حضرات القدس فرماتے ہیں کہ

حضرت مجدد کی دو بڑی کرامتیں صفحہ روزگار پر باقی ہیں ایک یہ کہ آپ کے کلام کا مثل تمام مشائخ و عرفائے عصر لکھنے سے ناکام رہے اور دوسری بڑی کرامت یہ ہے کہ آپ نے اپنے فرزند ان گرامی کو اپنے تصرف سے اپنی طرح علم و عمل اور باطنی کمالات اس قدر عطا فرمائے کہ روئے زمین پر کسی اور شیخ نے اپنے فرزندوں کو تصرف اور توجہ سے اس طرح اپنے مثل نہیں بنایا اور یہ دونوں کرامتیں دنیا میں آفتاب سے زیادہ روشن ہیں اور باعث تعجب خلایق ہیں ۳۰

ذَالِکَ فَضْلُ اللّٰهِ یُوْتِیْہِ مَنْ یَّشَآءُ وَ اللّٰهُ ذُو الْفَضْلِ الْعَظِیْمِ.

خطبہ صدارت

بِسْمِ اللّٰهِ الرَّحْمٰنِ الرَّحِیْمِ

خطبہ صدارت

حضرت صاحبزادہ ابوالسرور محمد مسرور احمد

چیئر مین امام ربانی فاؤنڈیشن (انٹرنیشنل) کراچی

محترم و مکرم جناب حضرات علمائے کرام و مشائخ عظام و مہمانان گرامی!

السلام علیکم ورحمۃ اللہ وبرکاتہ

میں محترم و مکرم جناب صوفی غلام سرور نقشبندی مجددی زید مجدہ کا ممنون ہوں کہ

انہوں نے مجھے امام ربانی کانفرنس کی صدارت کا یہ اعزاز بخشا۔

حضرت مجدد الف ثانی شیخ احمد سرہندی رضی اللہ عنہ بین الاقوامی شخصیت کے حامل

ہیں۔ ان کا دائرہ اثر بڑا وسیع ہے۔ پاکستان، ہندوستان، بنگلہ دیش، عرب ممالک، روس و چین

اور امریکہ و یورپ بھی اب اس دائرے میں شامل ہیں۔ عرب ممالک میں سلسلہ نقشبندیہ کی

اشاعت حضرت مجدد الف ثانی رضی اللہ عنہ کے برادر طریقت شیخ تاج الدین سنبھلی سے ہوئی

اور سلسلہ نقشبندیہ مجددیہ کی اشاعت شیخ آدم بنوری، خواجہ محمد معصوم سرہندی، شیخ محمد مراد منزلوئی،

شیخ خالد کرڈی علیہم الرحمہ وغیرہ سے ہوئی۔ حریم شریفین میں تعلیمات مجددیہ کو جو اہمیت

حاصل ہوئی اس کا اندازہ مکتوبات امام ربانی کے مکہ معظمہ سے تین جلدوں میں عربی ترجمہ کی

اشاعت سے ہوتا ہے۔ حضرت مجدد الف ثانی رضی اللہ عنہ پر کام کا آغاز خود آپ کے عہد

مبارک میں ہوا۔ خواجہ محمد ہاشم کشمی کی زبدۃ المقامات اور خواجہ بدرالدین سرہندی کی حضرات

القدس اور مجمع الاولیاء آپ کی سوانح میں بنیادی اہمیت کی حامل ہیں۔ آپ کی بین الاقوامی

حیثیت کا اس سے بھی اندازہ ہوتا ہے کہ پاکستان، ہندوستان، ترکی، انگلستان، امریکہ، ہالینڈ، نیوزی لینڈ اور کینیڈا وغیرہ 10 ملکوں میں آپ کے حالات و افکار پر 12 محققین پی۔ ایچ۔ ڈی کر چکے ہیں۔

اس وقت New Zealand, victoria University of Wellington میں ایک بین الاقوامی ریسرچ اسکالر Dr. Arthur Buehler مکتوبات امام ربانی مجدد الف ثانی کے انتخاب کا انگریزی میں ترجمہ کر رہے ہیں جو سال رواں میں مکمل ہو جائے گا۔ اسی طرح ڈاکٹر ہمایوں عباس شمس حضرت مجدد الف ثانی رحمۃ اللہ علیہ کے پوتے خواجہ عبد الاحد بن خواجہ محمد معصوم علیہما الرحمہ ایک نادر مخطوطہ ”الْجَنَاتُ الثَّمَانِيَّةُ“ پر University of Glasgow, Scotland, Uk میں پوسٹ ڈاکٹریٹ کے لئے مقالہ لکھا ہے اور اسی مخطوطہ پر دارالعلوم سلطانیہ، جہلم میں صاحبزادہ بدرالاسلام صدیقی کام کر رہے ہیں۔ الغرض حضرت مجدد الف ثانی رضی اللہ عنہ پر پوری دنیا میں کام ہو رہا ہے۔ آپ کی شخصیت ملت اسلامیہ کے لئے ایک مینارہ نور ہے۔

اس محفل پاک میں محققین اور مقررین کرام نے حضرت مجدد الف ثانی رضی اللہ عنہ کی فاروق اعظم رضی اللہ عنہ سے نسبت، تبلیغ و اجتہاد، سیاسیات و تجدیدی کارنامے، شیخ عبدالحق محدث دہلوی علیہ الرحمہ سے آپ کی نسبت اور حضرت مجدد الف ثانی علیہ الرحمہ کی اولاد و احفاد کی خدمات کا فاضلانہ انداز سے ذکر فرمایا ہے۔


اس کانفرنس کا اہتمام کرنے والے محترم و مکرم جناب صوفی غلام سرور نقشبندی مجددی ایک متحرک شخصیت کا نام ہے جنہوں نے گذشتہ نصف صدی سے حضرت صاحبزادہ میاں جمیل احمد شر قپوری مدظلہ العالی کی سرپرستی میں حضرت مجدد الف ثانی علیہ الرحمہ کا چرچا کیا

بہت سی کانفرنسیں کیں اور بہت سا لٹریچر شائع کیا۔ آپ کی خدمات کی تفصیل کیلئے ایک دفتر چاہیے۔ اللہ تعالیٰ آپ کی خدمات کو قبول فرمائے۔ آمین! آپ ہی نے امام ربانی فاؤنڈیشن انٹرنیشنل، کراچی کی عظیم انسائیکلو پیڈیا ”جہان امام ربانی مجدد الف ثانی“ کی سات جلدوں کے اظہار تشکر کے سلسلے میں ۱۲۳/اپریل ۲۰۰۵ء بروز اتوار ایوان اقبال، لاہور میں عظیم الشان کانفرنس کی اور علماء و دانشوروں سے داد و تحسین حاصل کی۔ حال ہی میں محترم جناب صوفی غلام سرور نقشبندی مجددی نے ”ارمغان امام ربانی مجدد الف ثانی“ کے عنوان سے بڑے خوبصورت انداز میں اس کانفرنس کی روئداد شائع کی ہے جو قابل تحسین ہے۔ حسن اتفاق کہ اس کانفرنس میں بھی ”جہان“ جہان امام ربانی مجدد الف ثانی“ کے عظیم انسائیکلو پیڈیا کی بقیہ 5 جلدیں پیش کی جا رہی ہیں۔ اس طرح مجموعی طور پر جہان امام ربانی مجدد الف ثانی کی 12 جلدیں ہو گئیں جس کے 7500 صفحات ہیں۔ حضرت صاحبزادہ میاں جمیل احمد شرقپوری مدظلہ العالی نے بھی ”نور اسلام“ کا گولڈن جوہلی نمبر تین جلدوں میں شائع کیا ہے۔ جو قابل تعریف ہے۔ اسی نور اسلام کا مجدد الف ثانی نمبر (1988ء) جو محترم و مکرم جناب صوفی غلام سرور نقشبندی مجددی کی کاوشوں کا نتیجہ تھا اور حضرت صاحبزادہ میاں جمیل احمد شرقپوری مدظلہ العالی کی سرپرستی میں مدوّن ہوا، جہان امام ربانی کا اولین محرک ثابت ہوا۔

الحمد للہ اس کانفرنس میں امام ربانی فاؤنڈیشن انٹرنیشنل، کراچی کے بانی محترم المقام جناب جاوید اقبال مظہری اور ادارہ مسعودیہ انٹرنیشنل، کراچی کے بانی محترم و مکرم جناب معراج الدین مسعودی بھی شامل ہیں جو کراچی سے تشریف لائے ہیں۔ ان کے علاوہ حضرت مسعود ملت مدظلہ العالی کے فرزند ان طریقت بھی اس کانفرنس میں شریک و معاون ہیں۔ آپ کی ایک اور بات کی طرف توجہ دلانا مناسب سمجھتا ہوں، کئی ماہ ہوئے ادارہ مسعودیہ اور امام ربانی

فاؤنڈیشن کی ویب سائٹ کا انعقاد ہو چکا ہے۔ اور الحمد للہ دنیا کے بیس، پچیس ملکوں کے تقریباً 20 ہزار ناظرین ہر ماہ اس ویب سائٹ کو دیکھ رہے ہیں اور ہدایت پارہے ہیں۔

آخر میں محترم و مکرم جناب صوفی غلام سرور نقشبندی مجددی، مجدد الف ثانی سوسائٹی اور شیر ربانی اسلامک سنٹر کے اراکین و معاونین کا شکریہ ادا کرتا ہوں کہ انہوں نے جہان امام ربانی مجدد الف ثانی کے حوالے سے یہ کامیاب اور شاندار کانفرنس منعقد کی اور مہمانان گرامی اور حاضرین محفل کا دل کی گہرائیوں سے شکریہ ادا کرتا ہوں کہ وہ یہاں تشریف لائے اور اس محفل کو رونق بخشی۔ شکریہ



روسیڈاد

﴿ روئیداد ﴾

جہان امام ربانی مجدد الف ثانی کانفرنس

منعقدہ ۱۸ مارچ ۲۰۰۷ء بروز اتوار بمقام کانفرنس ہال ہمدرد سنٹرلٹن روڈ

(غازی علم الدین شہید روڈ)، لاہور

صوفی غلام سرور نقشبندی مجددی

صدر مجدد الف ثانی سوسائٹی، لاہور

حضرت مجدد الف ثانی شیخ احمد سرہندی رحمۃ اللہ علیہ بین الاقوامی شخصیت کے حامل ہیں ان کا دائرہ اثر بڑا وسیع ہے۔ پاکستان، ہندوستان، بنگلہ دیش، عرب ممالک، روس و چین، امریکہ و یورپ بھی اب اس دائرہ میں شامل ہیں۔ عرب ممالک میں سلسلہ نقشبندیہ کی اشاعت حضرت مجدد الف ثانی رحمۃ اللہ علیہ کے برادر طریقت شیخ تاج الدین سنبھلی سے ہوئی اور سلسلہ نقشبندیہ مجددیہ کی اشاعت شیخ آدم بنوری، خواجہ محمد معصوم سرہندی، شیخ محمد مراد منزلوئی، شیخ خالد کردی علیہم الرضوان وغیرہ سے ہوئی۔ حرین شریفین میں تعلیمات مجددیہ کو جو اہمیت حاصل ہوئی اس کا اندازہ مکتوبات امام ربانی کے مکہ معظمہ سے تین جلدوں میں عربی ترجمہ کے اشاعت سے ہوتا ہے۔ ان خیالات کا اظہار حضرت صاحبزادہ ابوالسرور محمد مسرور احمد جگر گوشہ مسعود ملت حضرت پروفیسر ڈاکٹر محمد مسعود احمد مدظلہ العالی نے جہان امام ربانی مجدد الف ثانی کانفرنس منعقدہ زیر اہتمام اراکین مجدد الف ثانی سوسائٹی و شیر ربانی اسلامک سنٹر ۱۸ مارچ ۲۰۰۷ء بروز اتوار بمقام کانفرنس ہال ہمدرد سنٹرلٹن روڈ (غازی علم الدین شہید روڈ)، لاہور میں صدارتی خطبہ کے دوران کیا۔ آپ نے فرمایا حضرت مجدد الف ثانی رحمۃ اللہ علیہ پر کام کا

آغاز خود آپ کے عہد مبارک میں ہوا۔ حضرت خواجہ محمد ہاشم کشمیؒ کی ”زبدۃ المقامات“ اور خواجہ بدرالدین سرہندیؒ کی ”حضرات القدس“ اور ”مجمع الاولیا“ آپ کے سوانح میں بنیادی اہمیت کی حامل ہیں۔ آپ کی بین الاقوامی اہمیت کا اس سے بھی اندازہ ہوتا ہے کہ پاکستان، ہندوستان، ترکی، انگلستان، امریکہ، ہالینڈ، نیوزی لینڈ اور کینیڈا وغیرہ دس (10) ملکوں میں آپ کے حالات و افکار پر بارہ محققین پی۔ ایچ۔ ڈی کر چکے ہیں۔ اس وقت نیوزی لینڈ میں ایک بین الاقوامی ریسرچ اسکالر ڈاکٹر آر تھر یو ہلر مکتوبات امام ربانی مجدد الف ثانی کے انتخاب کا انگریزی میں ترجمہ کر رہے ہیں جو سال رواں میں مکمل ہو جائے گا۔ اسی طرح ڈاکٹر ہمایوں عباس ٹمس حضرت مجدد الف ثانی رحمۃ اللہ علیہ کے پوتے خواجہ عبدالاحد بن خواجہ محمد معصوم علیہما الرحمہ کے نادر مخطوطہ ”الجنات الثمانیہ“ پر یونیورسٹی آف گلاسگو، سکاٹ لینڈ، یو۔ کے میں ڈاکٹریٹ کر رہے ہیں اور اسی مخطوطہ پر دارالعلوم سلطانیہ جہلم میں بدرالاسلام صدیقی کام کر رہے ہیں الغرض حضرت مجدد الف ثانی رحمۃ اللہ علیہ پر پوری دنیا میں کام ہو رہا ہے۔ آپ کی شخصیت ملت اسلامیہ کے لیے ایک مینارہ نور ہے۔ آخر میں حضرت صاحبزادہ صاحب نے فرمایا میں محترم و مکرم جناب صوفی غلام سرور نقشبندی مجددی صدر مجدد الف ثانی سوسائٹی اور ناظم اعلیٰ شیر ربانی اسلامک سنٹر اور اراکین و معاونین کا شکریہ ادا کرتا ہوں کہ انہوں نے جہان امام ربانی مجدد الف ثانی کے حوالہ سے یہ کامیاب اور شاندار کانفرنس منعقد کی اور مہمانان گرامی اور حاضرین محفل کا دل کی گہرائیوں سے شکریہ ادا کرتا ہوں کہ وہ یہاں تشریف لائے اور اس محفل کو رونق بخشی۔

حضرت مولانا جاوید اقبال مظہری بانی امام ربانی فاؤنڈیشن انٹرنیشنل کراچی نے اپنا مقالہ ”آئیۃ فاروق اعظم“ کے موضوع پر بیان کرتے ہوئے کہا کہ سرکارِ دو عالم ﷺ نے

دعا فرمائی ”یا اللہ اسلام کو عمر سے قوت بخش“ اللہ سبحانہ و تعالیٰ نے اسلام کو حضرت فاروق اعظم رضی اللہ تعالیٰ عنہ سے قوت عطا فرمائی۔ آپ کے عہد خلافت میں دنیا کے بہترین ممالک مسلمانوں کے قبضہ میں آئے۔ جہاں شریعت محمدی ﷺ کے قوانین کا مشرق و مغرب میں نفاذ ہو گیا اور ہر طرف دین اسلام کا بول بالا ہو گیا۔ اسی طرح حضرت امام ربانی مجدد الف ثانی رحمۃ اللہ علیہ کے ذریعے اللہ سبحانہ و تعالیٰ نے دین کو قوت عطا فرمائی۔ آپ نے دو جابر بادشاہوں کے سامنے کلمہ حق بلند فرمایا اور شہنشاہ اکبر کے نام نہاد دین الہی کی جگہ دین مصطفیٰ ﷺ کا چراغ روشن فرمایا اور توحید کے پرچم کی سر بلندی کی خاطر گوالیار کے قلعہ میں قید ہو کر سنت یوسفی کی تکمیل فرمائی اور اپنے نور باطن سے طالبین کے قلوب کو عرش رحمان بنایا۔

حضرت علامہ مفتی محمد صدیق ہزاروی الازہری شیخ الحدیث جامعہ نظامیہ رضویہ لاہور نے ”حضرت مجدد الف ثانی رحمۃ اللہ علیہ کا نظام تبلیغ“ کے عنوان پر اپنا پُر مغز مقالہ پیش کرتے ہوئے ارشاد فرمایا کہ حضرت مجدد الف ثانی رحمۃ اللہ علیہ نے فرمایا کہ یہ روشن شریعت تمام سابقہ شریعتوں کی جامع ہے اور اس شریعت کے تقاضوں کو پورا کرنا تمام شریعتوں کو بجالانا ہے چونکہ یہ بات ثابت ہے کہ حضرت محمد رسول اللہ ﷺ تمام اسمائی و صفاتی کمالات کے جامع ہیں اور اعتدال کے طریقے پر اللہ تعالیٰ کے ان کمالات کے مظہر ہیں اس لیے جو کتاب آپ پر نازل ہوئی وہ ان تمام آسمانی کتب کا خلاصہ ہے جو تمام انبیاء کرام پر نازل ہوئیں۔ نیز جو شریعت آپ کو عطا ہوئی وہ گذشتہ تمام شریعتوں کا خلاصہ ہے اور جو اعمال اس شریعت کے تقاضوں کے مطابق کئے جائیں وہ پہلی شریعتوں کے اعمال کا انتخاب ہیں بلکہ ملائکہ کے اعمال سے بھی اعلیٰ ہیں، کیونکہ بعض فرشتوں کو صرف رکوع کا، بعض کو صرف سجدہ کا اور بعض کو صرف قیام کا حکم ہے اس طرح پہلی امتوں میں سے بعض کو صرف صبح اور بعض کو دوسری نمازوں کا حکم

تھا۔ لیکن اس شریعت میں پہلی امتوں، مقررین فرشتوں کے اعمال کے خلاصے کا انتخاب کیا۔ لہذا اس شریعت کی اتباع اور اس کے مطابق اعمال کی بجا آوری درحقیقت تمام شریعتوں کی تصدیق اور ان شریعتوں کے مطابق اعمال کو بجالانا ہے۔ اس لیے اس شریعت کی تصدیق کرنے والے یقیناً تمام امتوں سے بہتر ہوئے۔ اسی طرح اس شریعت کو جھٹلانا اس کے مطابق عمل نہ کرنا گذشتہ شریعتوں کو جھٹلانا اور ان کے مطابق عمل نہ کرنا ہے۔ اسی طرح حضور ﷺ تمام اسمائی و صفاتی کمالات کا جامع ہیں اور آپ کی تصدیق ان سب کی تصدیق ہے۔ لہذا سرور دو جہاں ﷺ کا منکر اور آپ کی شریعت کو جھٹلانے والا تمام امتوں کا بدترین انسان ہے۔

جناب پروفیسر ڈاکٹر محمد اسحاق قریشی وائس چانسلر انڈینڈنٹ یونیورسٹی فیصل آباد نے ”امام ربانی حضرت مجدد الف ثانی رحمۃ اللہ علیہ کے تجدیدی کارنامے اور عصر حاضر“ کے موضوع پر خطاب کرتے ہوئے فرمایا کہ حضرت مجدد الف ثانی رحمۃ اللہ علیہ نے شرک و کفر و لحاد، منکرین نبوت، دین الہی، خام صوفیاء بھگتی تحریک، صحابہ کرام اور اہل بیت کے خلاف اٹھنے والی ہر سازش کا ڈٹ کر مقابلہ کیا اور اپنی مجاہدانہ قوت و کاوش سے اکبری فتنہ کو جڑ سے اکھاڑ پھینکا۔

پروفیسر محمد اقبال مجددی صدر شعبہ تاریخ گورنمنٹ اسلامیہ کالج سول لائنز، لاہور نے ”حضرت مجدد الف ثانی رحمۃ اللہ علیہ اور حضرت شیخ عبدالحق محدث دہلوی رحمۃ اللہ علیہ کے ہمیں روابط“ پر بیان کرتے ہوئے فرمایا کہ حسن خان افغان نے حضرت امام ربانی رحمۃ اللہ علیہ کے مکتوبات کو تحریف کر کے حضرت شیخ عبدالحق محدث دہلوی رحمۃ اللہ علیہ کو پیش کیا اور اس طرح حضرت امام ربانی اور حضرت شیخ عبدالحق محدث دہلوی رحمۃ اللہ علیہ کے درمیان خلیج کھینچنے کی کوشش کی، لیکن حضرت امام ربانی رحمۃ اللہ علیہ نے اپنے دست مبارک سے

اصل مکتوبات تحریر فرما کر شیخ عبدالحق محدث دہلوی رحمۃ اللہ علیہ کی خدمت میں پیش کر کے ان کی غلط فہمی کا ازالہ فرمایا تو حضرت امام ربانی اور شیخ عبدالحق محدث دہلوی جو سلسلہ نقشبندیہ میں حضرت خواجہ محمد باقی باللہ کے حلقہ ارادت میں منسلک تھے ان کے درمیان اخلاقی و روحانی، علمی و ادبی روابط مستحکم ہو گئے اور اس بناء پر معاندین اپنی سازش میں ناکام ہوئے۔

پروفیسر قاری مشتاق احمد صدر شیر ربانی اسلامک سنٹر و جامعہ جمیل العلوم نقشبندیہ مجددیہ شیر ربانی سمن آباد لاہور نے ”حضرت مجدد الف ثانی رحمۃ اللہ علیہ اور دو قومی نظریہ“ کے موضوع پر قرآن و سنت کی روشنی میں بیان کرتے ہوئے پُر مغز مقالہ پیش کیا جس میں حضرت امام ربانی کے مکتوب کا حوالہ دیتے ہوئے کہا کہ حضور علیہ الصلوٰۃ والسلام کی متابعت احکام اسلامیہ کی بجا آوری اور رسوم کفر کے دور کرنے میں ہے۔ کیونکہ اسلام اور کفر ایک دوسرے کی ضد ہیں ایک کا ثابت کرنا دوسرے کے اٹھانے کا موجب ہے، ان دو ضدوں کا جمع ہونا محال ہے۔ ایک کو عزت دینا دوسرے کو ذلیل و خوار کرنے کا باعث ہے۔ حق سبحانہ و تعالیٰ اپنے حبیب پاک علیہ الصلوٰۃ و التحیۃ کو فرماتا ہے ”يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ“ ”اے نبی کفار اور منافقین سے جہاد کریں اور ان پر سختی کریں۔“ پس اللہ تعالیٰ نے اپنے پیغمبر ﷺ کو جو خلق عظیم سے موصوف ہیں کفار سے جہاد اور ان پر سختی کرنے کا حکم دیا ہے تو اس سے معلوم ہوا کہ کفار سے سخت رویہ اختیار کرنا بھی خلق عظیم میں داخل ہے۔ ثابت ہوا کہ اسلام کی عزت کفر اور اہل کفر کی خواری اور ذلت میں ہے جس نے کفار کو عزت دی اس نے اسلام کو ذلیل کیا، عزت دینے سے یہ مراد نہیں کہ ان کی خواہ مخواہ تعظیم کی جائے اور انہیں اونچی جگہ بٹھایا جائے بلکہ انہیں اپنی مجالس میں جگہ دینا ان کے ساتھ بیٹھنا اٹھنا ان سے گفتگو کرنا بھی ان کے اعزاز میں شامل ہے انہیں کتوں کی طرح دور رکھنا چاہیے اگر کوئی دنیوی

غرض اور کام ان سے متعلق ہو اور ان کے سوا کسی سے حاصل نہ ہو سکے تو انہیں بے قدر جانتے ہوئے بقدر ضرورت ان سے معاملہ کرنا چاہیے اور کمال اسلام تو یہ ہے کہ دنیوی غرض کے لئے بھی ان سے رابطہ قائم نہ کیا جائے اور ان سے میل جول نہ رکھا جائے اللہ سبحانہ و تعالیٰ نے اپنے کلام مجید میں کفار کو اپنا اور اپنے رسول علیہ السلام کا دشمن قرار دیا ہے۔ اللہ اور اس کے رسول علیہ السلام کے ان دشمنوں سے میل جول اور انس و محبت بڑی تقصیروں میں شامل ہے۔ ان دشمنوں سے دوستی کا کم از کم ضرر و نقصان یہ ہے کہ احکام شرعی کے اجراء کی قدرت اور کفر کے نشانات اٹھانے کی قوت مغلوب اور کمزور ہو جاتی اور ان سے تعلق دوستی کا حیا اس میں مانع ہو جاتا ہے اور یہ بہت بڑا ضرر اور نقصان ہے۔ دشمنانِ خدائے عزوجل دوستی و الفت اللہ کے ساتھ دشمنی کی طرف کھینچ کر لے جاتی ہے اور اس کے رسول علیہ السلام کے ساتھ دشمنی پیدا ہونے کا سبب بن جاتی ہے۔ انسان گمان کرتا ہے کہ وہ اہل اسلام سے ہے اور اللہ و رسول کی تصدیق اور ان پر ایمان رکھتا ہے لیکن وہ یہ نہیں جانتا کہ اس طرح کے برے اعمال اس کی دولت اسلام کو بالکل مٹا کر رکھ دیتے ہیں لیکن ہم اپنے نفس کی شرارتوں اور اپنے اعمال کی برائیوں سے اللہ کے پاس پناہ لیتے ہیں۔“

ڈاکٹر مفتی محمد اشرف آصف جلالی شیخ الحدیث جامعہ جلالیہ رضویہ مظہر الاسلام دروہ والا، لاہور نے ”حضرت امام ربانی اور سرمایہ ملت کی نگہبانی“ کے عنوان پر خطاب فرماتے ہوئے کہا، ایمان اور عقیدہ کی دولت سب سے بڑی دولت ہے اور اس کے بعد عمل صالح مومن کے لئے متاع گراں مایہ ہے۔ نفس کی خواہشات اور شہوات کو کچلنا بہت بڑا سرمایہ ہے۔ غلبہ اسلام کی خاطر اللہ تعالیٰ کے دشمنوں کے خلاف جہاد مومن کی بہت بڑی پونجی ہے، خود نیک بننے کے ساتھ اوروں تک نیکی کا پیغام حکیمانہ طریقے سے پہنچانا انسان کا قیمتی اثاثہ ہے۔ فرزند ان

ملت کی اس پونجی کی نگہبانی بہت بڑا کام ہے، عملی اور اعتقادی فسق سے معاشرے کو محفوظ کرنے کے لیے عملی اور فکری محاذ پر پہرہ دینا ملت کی بہت بڑی خدمت ہے، ابنائے ملت کے آپس کے تعلق کو کجی سے بچانا ملت کی بہت بڑی حفاظت ہے، حضرت مجدد الف ثانی رحمۃ اللہ علیہ نے ان تمام حدود پر بھرپور پہرہ دے کر ملت کی نگہبانی کی ہے۔

پروفیسر محمد کبیر احمد مظہر سجادہ نشین آستانہ عالیہ گجرات نے ”حضرت امام ربانی کا جرگہ ممدان دولت اسلام“ کے عنوان پر سیر حاصل اور پُر مغز گفتگو فرمائی۔

حضرت صاحبزادہ نوید الحسن مشہدی نے ”اشاعت مسلک اہلسنت اور حضرت مجدد رحمۃ اللہ علیہ کے اولاد و احفاد“ پر مقالہ پیش کرتے ہوئے کہا حضرت شیخ احمد سرہندی رحمۃ اللہ علیہ کے اولاد و احفاد مسلک اہل سنت کی اشاعت کے لیے ہمیشہ کوشاں رہے۔ نوڑ علی نور گھرانے کے افراد نے اسے اپنا مقصد حیات بنائے رکھا۔ جن خطوط پر حضرت مجدد علیہ الرحمہ نے کام کیا انہی کو تادم زیست راہ نما اصول بنائے رکھا۔ خانوادہ مجددیہ کے اصحاب نے اشاعت مسلک اہل سنت کے لیے مختلف طریقوں سے کاوشیں کیں۔ اپنی علمی، روحانی، عملی، اخلاقی قدروں اور حکیمانہ طریقہ تبلیغ اور مکتوبات سے بادشاہ ہوں علماء کرام، وزراء اور صاحب علم و دانش تک رسائی حاصل کر کے مسلک اہل سنت کی ترویج و اشاعت میں گراں قدر خدمات سرانجام دیں۔ ان میں حضرت خواجہ محمد معصوم سرہندی رحمۃ اللہ علیہ، حضرت خواجہ سیف الدین سرہندی، حضرت خواجہ صبغۃ اللہ رحمۃ اللہ علیہ، حضرت خواجہ محمد نقشبند رحمۃ اللہ علیہ اور خواجہ محمد زبیر رحمۃ اللہ علیہ کے اسمائے گرامی قابل ذکر ہیں۔

اس تقریب کا آغاز قاری ظہیر احمد نقشبندی نے تلاوت قرآن حکیم سے کیا۔ قاری نصیر احمد نقشبندی نے بحضور سرور کونین صلی اللہ علیہ وسلم کے حضور ہدیہ نعت اور جناب اصغر علی نقشبندی

نے بحضور امام ربانی کلام اقبال پیش کیا۔ ڈاکٹر سید شجاع الحسن پرپل حسن میموریل سائنس اکیڈمی، سمن آباد لاہور اور جناب شیخ محمد ناظم بشیر نقشبندی نے سٹیج سیکرٹری کے فرائض سرانجام دیئے۔ ممتاز صحافی و دانش ور جمیل اطہر سرہندی چیف ایڈیٹر روزنامہ (جرات و تجارت) سیکرٹری جنرل مجدد الف ثانی سوسائٹی لاہور نے افتتاحی کلمات میں جہان امام ربانی مجدد الف ثانی انسائیکلو پیڈیا کی (12) جلدوں کی تکمیل پر حضرت مسعود ملت پروفیسر ڈاکٹر محمد مسعود احمد کی خدمات کو خراج تحسین پیش کیا اور مرتبین حضرت صاحبزادہ ابوالسرور محمد مسرور احمد اور حضرت مولانا جاوید اقبال مظہری کو مبارک باد پیش کی اور کراچی سے آئے ہوئے ادارہ مسعودیہ کے چیئرمین معراج الدین مسعودی اور دیگر مسعودی برادران کا شکریہ ادا کیا۔ آپ نے اراکین حضرت مجدد الف ثانی سوسائٹی لاہور اور اراکین شیر ربانی اسلامک سنٹر سمن آباد لاہور کی خدمات کو سراہتے ہوئے انکا شکریہ ادا کیا اور آپ نے کہا یہ دور اکبری دور کا نقشہ پیش کر رہا ہے۔ اس لئے حضرت مجدد رحمۃ اللہ علیہ کی تعلیمات، افکار و نظریات اور پیغام کو گھر گھر، دوکانوں، شہروں، ملک اور بین الاقوامی سطح تک عام کرنے اور پہنچانے کی ضرورت ہے۔ صوفی غلام سرور نقشبندی مجددی صدر حضرت مجدد الف ثانی سوسائٹی لاہور نے کہا کہ فخر المشائخ حضرت صاحبزادہ میاں جمیل احمد شرقپوری سجادہ نشین آستانہ عالیہ شرقپور شریف کی زیر سرپرستی حضرت امام ربانی مجدد الف ثانی شیخ احمد فاروقی سرہندی کی تعلیمات و عقائد و نظریات، کارہائے نمایاں اور دینی و ملی خدمات کو عام کرنے کا سلسلہ 1960ء سے شروع ہوا اور ماہنامہ نور اسلام شرقپور شریف کا مجدد الف ثانی نمبر، جو کہ صوفی غلام سرور نقشبندی مجددی کی آٹھ سالہ شب و روز محنت و کاوش سے منصہ شہود پر آیا، جہان امام ربانی مجدد الف ثانی انسائیکلو پیڈیا کا اولین محرک ثابت ہوا۔ انہوں نے کہا کہ وہ عرصہ تقریباً (29) اسی سال تک

حضرت مسعود ملت پروفیسر ڈاکٹر محمد مسعود احمد دامت برکاتہم العالیہ سے حضرت امام ربانی پر ایک علمی تحقیقی جامع سوانح حیات جو کہ انکی علمی ادبی خدمات، عقائد و نظریات، کارہائے نمایاں پر مشتمل عظیم شاہکار ہو مرتب کرنے کی التجاء کرتے رہے۔ چونکہ انکی نظر میں برصغیر پاک و ہند میں حضرت مسعود ملت کے علاوہ حضرت امام ربانی پر کام کرنے والی علمی اور تحقیقی شخصیت نہیں تھی۔ بالآخر حضرت مسعود ملت دامت برکاتہم العالیہ نے آج سے تقریباً 5 برس قبل اس عظیم منصوبہ پر کام شروع کیا اور 7 جلدوں کی تکمیل اپریل 2005ء کو ہوئی۔ اس ضمن میں اراکین حضرت مجدد الف ثانی سوسائٹی، لاہور اور اراکین شیر ربانی اسلامک سنٹر، لاہور کے زیر اہتمام عظیم الشان تاریخی ”جہان امام ربانی مجدد الف ثانی قومی کانفرنس“ ایوان اقبال، لاہور میں 24 اپریل 2005ء کو منعقد کرنے کا انہیں شرف حاصل ہوا اور اس عظیم انسائیکلو پیڈیا کی 12 جلدوں کی تکمیل پر اظہار تشکر کے لئے ”جہان امام ربانی مجدد الف ثانی کانفرنس“ ہمدرد سنٹر، لاہور میں 18 مارچ 2007ء کو منعقد کرنے کی بھی انہیں سعادت نصیب ہوئی۔

صوفی غلام سرور نقشبندی مجددی نے حضرت مسعود ملت کی زیر نگرانی جہان امام ربانی مجدد الف ثانی انسائیکلو پیڈیا کی (12) بارہ جلدوں کی تکمیل پر اللہ تبارک و تعالیٰ کا شکر ادا کیا اور کہا کہ اس آدمی کی خوشی اور مسرت کا کیا اندازہ لگایا جاسکتا ہے کہ جس کی تقریباً 40 سالہ محنت و کاوش کو اللہ تبارک و تعالیٰ نے حضرت مسعود ملت دامت برکاتہم العالیہ کے ذریعہ سے ”جہان امام ربانی مجدد الف ثانی انسائیکلو پیڈیا کی صورت میں محفوظ فرما دیا۔ آپ نے حضرت مسعود ملت مدظلہ العالی کی اس کرم فرمائی پر انکا شکر یہ ادا کیا اور اس کا رنامہ کو بحسن و خوبی انجام دینے پر مبارک باد اور خراج تحسین پیش کیا۔ حضرت صاحبزادہ ابوالسرور محمد سرور احمد جیسزمین امام ربانی فاؤنڈیشن انٹرنیشنل کراچی، حضرت مولانا جاوید اقبال مظہری بانی امام ربانی فاؤنڈیشن

انٹرنیشنل کراچی اور معراج الدین مسعودی بانی ادارہ مسعودیہ کراچی اور دیگر مسعودی برادران کا دل کی اتھاہ گہرائیوں سے شکر یہ ادا کیا۔

صوفی غلام سرور نقشبندی مجددی نے پروفیسر قاری مشتاق احمد صدر شیر ربانی اسلامک سنٹر لاہور، جناب جمیل اطہر سرہندی سیکرٹری جنرل مجدد الف ثانی سوسائٹی، جناب ڈاکٹر سید شجاع الحسن پرنسپل حسن میموریل سائنس اکیڈمی من آباد لاہور، ڈاکٹر محمد اشرف آصف جلالی پرنسپل جامعہ جلالیہ مظہر الاسلام لاہور، پروفیسر ڈاکٹر محمد اسحاق قریشی وائس چانسلر انڈیپنڈنٹ یونیورسٹی فیصل آباد، عظیم مورخ پروفیسر محمد اقبال مجددی صدر شعبہ تاریخ گورنمنٹ اسلامیہ کالج سول لائنز لاہور، حضرت علامہ مفتی محمد صدیق ہزاروی الازہری شیخ الحدیث جامعہ نظامیہ رضویہ لاہور، پروفیسر محمد کبیر احمد مظہر سابق صدر شعبہ عربی پنجاب یونیورسٹی لاہور، حضرت علامہ مفتی ظہور احمد جلالی شیخ الحدیث جامعہ محمدیہ اہل سنت و جماعت مانگا منڈی اور حضرت صاحبزادہ سید نوید الحسن مشہدی جگر گوشہ حضرت سید محمد مظہر قیوم مشہدی جلالی سجادہ نشین آستانہ عالیہ حضرت حافظ الحدیث رحمۃ اللہ علیہ ^{بھکھی} شریف جنہوں نے اپنی گونا گوں مصروفیات سے قیمتی وقت نکال کر پُر مغز علمی اور تحقیقی مقالات مرتب کئے اور اس عظیم الشان کانفرنس میں پیش کرنے کا شرف حاصل کیا، کا بھی دل کی اتھاہ گہرائیوں سے شکر یہ ادا کیا۔

جناب اعجاز احمد خان، چوہدری مسعود احمد کالہوں، جناب پرویز اختر، جناب شیخ عبدالقیوم صدر نایاب سنٹر انارکلی لاہور، چوہدری محمد صفدر گھمن، چوہدری محمد ندیم، جناب شیخ محمد ناظم بشیر نقشبندی صدر انجمن غلامانِ مصطفیٰ لاہور اور دیگر اراکین مجدد الف ثانی سوسائٹی و اراکین و معاونین شیر ربانی اسلامک سنٹر من آباد لاہور جن کی شب و روز محنت اور کاوش سے یہ عظیم الشان کانفرنس بحسن و خوبی انجام پائی، کا بھی شکر یہ ادا

کیا۔ آخر میں صوفی غلام سرور نقشبندی مجددی نے پروفیسر محمد کبیر احمد مظہر کی اہلیہ محترمہ کے ایصالِ ثواب کے لئے فاتحہ خوانی فرمائی اور دعا کی کہ اللہ تبارک و تعالیٰ مرحومہ کو اپنے جوار رحمت میں جگہ عطا فرمائے اور پروفیسر صاحب اور دیگر پسماندگان کو صبر جمیل عطا فرمائے اور آپ نے اس کانفرنس کے معاونین و اراکین جملہ احباب مقررین و حاضرین کے لئے دعا فرمائی اور آپ کی دعا کے بعد یہ عظیم الشان کانفرنس اختتام کو پہنچی۔

حضور علیہ الصلوٰۃ والسلام کی اتباع کا طریقہ

”سرورِ کونین علیہ وعلیٰ الہ الصلوٰۃ والسلام کی متابعت اس طرح ہوتی ہے کہ سب سے پہلے عقائد کو درست کیا جائے۔ اس کے بعد فقہ کے ضروری احکام و مسائل کا علم حاصل کیا جائے اور ویلے سے یا بغیر ویلے کے حق سبحانہ تعالیٰ سے اُس کی رضا طلب کی جائے۔ اللہ سبحانہ تمہیں سلامتی اور عافیت کے ساتھ رکھے۔ سعادت دارین کی دولت سرور کون و مکار صلی اللہ تعالیٰ علیہ وسلم کی پیروی میں ہے، لیکن اُس طریقے پر جو حضرات علمائے اہلسنت، اللہ تعالیٰ اُن کی کوششوں کو شرف قبولیت بخشے، نے بیان فرمایا ہے یعنی سب سے پہلے بزرگانِ اہلسنت کی آراء صائبہ کے مطابق اپنے عقائد کو درست کیا جائے۔ دوسرے درجے میں حلال و حرام اور فرض، واجب، سنت، مستحب، مباح اور مشتبہ کا علم حاصل کرے اور ان علوم کے مطابق عمل کرنا اصل مقصود ہے۔ یہ عملی اور اعتقادی دونوں پر حاصل کر لینے کے بعد اگر سعادت ازلی مدد فرمائے تو عالمِ قدس کی جانب پرواز میسر آسکتی ہے۔“

(مکتوباتِ امام ربانی، دفتر اول، مکتوب نمبر ۷۵)

”ارمغان امام ربّانی“

کے بارے میں

اہل علم حضرات کے تاثرات

مکتوب گرامی

شرف ملت استاذ العلماء حضرت علامہ عبدالحکیم شرف قادری رحمۃ اللہ علیہ

بنام

صوفی غلام سرور نقشبندی مجددی صدر مجدد الف ثانی سوسائٹی لاہور

و ناظم اعلیٰ شیر ربانی اسلامک سنٹر لاہور

مکرمی و محترمی حضرت پیر طریقت صوفی غلام سرور نقشبندی مجددی صاحب

دامت برکاتہم العالیہ

اولیائے کاملین و صالحین خاص طور پر حضرت امام ربانی مجدد الف ثانی قدس سرہ العزیز کے ارشادات اور تعلیمات کی زیادہ سے زیادہ اشاعت کی ضرورت پہلے کی نسبت آج بدرجہا زیادہ ہے، جب کہ ہر طرف فسق و فجور کا دور دورہ ہے۔

جہاں امام ربانی مجدد الف ثانی قومی کانفرنس کے موقع پر پڑھے جانے والے مقالات کا مجموعہ ”ارمغان امام ربانی“ کے نام سے شائع کر کے آپ نے ایک اور کارنامہ انجام دیا ہے، مولائے کریم جل جلالہ العظیم قبول و منظور فرمائے اور اسے باعث

افادہ عوام و خواص بنائے۔ آمین

فقیر علالت کے باعث بہت کمزور ہو گیا ہے، اسی پر اکتفا فرمائیں اور دعائے حسن عافیت میں یاد رکھیں۔ ”ارمغان امام ربانی“ ارسال کرنے کا شکریہ۔ ٹائٹیل پر لکھا

ہے (") یہ خلاف ادب ہے۔ رحمہ اللہ تعالیٰ لکھنا چاہیے۔

والسلام

محمد عبدالحکیم شرف قادری

۷ فروری ۲۰۰۷ء

مکتوب گرامی

شیخ الحدیث حضرت علامہ مفتی محمد صدیق ہزاروی دامت برکاتہم العالیہ

جامعہ نظامیہ رضویہ لاہور۔۔۔ بنام

صوفی غلام سرور نقشبندی مجددی، صدر مجدد الف ثانی سوسائٹی لاہور

و ناظم اعلیٰ شیر ربانی اسلامک سنٹر لاہور

”ارمغان امام ربانی“ ان علمی تحقیقاتی مقالات کا مجموعہ ہے جو ”جہان امام

ربانی مجدد الف ثانی قومی کانفرنس“ منعقدہ ۲۳، اپریل ۲۰۰۵ء، بمقام ایون اقبال لاہور

میں اہل فکر و دانش نے حضرت مجدد الف ثانی شیخ احمد فاروقی سرہندی رحمہ اللہ کی شخصیت

، اور آپ کی خدمات جلیلہ کے مختلف پہلوؤں کے حوالے سے پیش کئے۔ اس اعتبار سے

یہ کتاب حضرت مجدد الف ثانی رحمہ اللہ کی علمی، فکری اور اجتہادی کوششوں اور آپ کی

استقامت کا منہ بولتا ثبوت ہے۔ یہ کتاب قاری کو میدان عمل میں مشعل راہ فراہم کرنے

میں اہم مدد و معاون ہے لیکن اس کے ساتھ ساتھ اس کتاب کے مطالعہ سے کسی تحریک کو

کامیابی سے ہمکنار کرنے کا جذبہ رکھنے والے افراد کے لئے حضرت صوفی غلام سرور

نقشبندی مجددی مدظلہ کی داستان عزیمت و استقامت بہترین راہنما کا کام دیتی ہے۔

معروف دینی راہنما اور مفکر حضرت علامہ پروفیسر قاری مشتاق احمد مدظلہ کے

قلم سے تحریر کردہ یہ مضمون جو انچاس صفحات پر مشتمل ہے جہاں حضرت صوفی غلام سرور

نقشبندی مجددی مدظلہ العالی کی دینی ملی خدمات کا بھرپور تعارف اور ان کی ہمت اور

جدوجہد کا حقیقی نقشہ پیش کرتا ہے اور اس طرح قارئین کے لئے اس مرد درویش کی عظمت اجاگر ہوتی ہے وہاں اس راہ کے مسافروں کے لئے یہ مضمون مینارہ نور کا کام بھی دیتا ہے۔

علاوہ ازیں اس کتاب کی ایک اور خوبی یہ ہے کہ حضرت صوفی غلام سرور نقشبندی مجددی مدظلہ کے زیر اہتمام ماہانہ محفل میلاد شریف میں اہل علم و دانش کے خطبات کی مکمل فہرست بھی دی گئی، اس طرح یہ عظیم کارنامہ منظر عام پر آ گیا کہ ان محافل میلاد میں رسمی گفتگو کی بجائے اہم دینی و علمی موضوعات پر خطابات اور ان کی آڈیو ویڈیو کیسٹس اور سی ڈیز کے ذریعہ اسلام کا پیغام دنیا کے کونے کونے میں پہنچ رہا ہے بلکہ ان محافل کے ذریعے علمی پیاس بھی بجھائی جا رہی ہے اور یوں پیشہ وارانہ مقررین کی بجائے اہل علم کو سننے والوں کو موقع فراہم کیا جاتا ہے جو یقیناً حضرت صوفی صاحب اور ان کے رفقاء کا بہترین کارنامہ ہے۔

غرضیکہ ”ارمغان امام ربانی“ نہایت جامع کتاب ہے۔ اللہ تعالیٰ اس کے مرتب حضرت صوفی غلام سرور نقشبندی مجددی مدظلہ اور ان کے معاونین کو جزائے خیر عطا فرمائے اور شیر ربانی پبلیکیشنز لاہور کو دن دو گنی اور رات چو گنی ترقی عطا فرمائے (آمین)

محمد صدیق ہزاروی سعیدی ازہری

جامعہ نظامیہ رضویہ لاہور،

جامعہ ہجویریہ دربار عالیہ حضرت داتا گنج بخش لاہور

۲۰۰۷-۲-۲۶

مکتوب گرامی

نقیب اہلسنت حضرت علامہ اقبال احمد فاروقی نگران مرکزی مجلس رضالاہور

و مکتبہ نبویہ گنج بخش روڈ لاہور

بنام

صوفی غلام سرور نقشبندی مجددی صدر مجدد الف ثانی سوسائٹی لاہور و

ناظم اعلیٰ شیر ربانی اسلامک سنٹر لاہور

محترمی و مکرمی حضرت صوفی غلام سرور صاحب مجددی دامت برکاتہم العالیہ

السلام علیکم ورحمۃ اللہ وبرکاتہ

آپ نے کرم فرمایا۔ خود تشریف لائے۔ زیارت کا موقعہ دیا۔ پھر ”ارمغان
امام ربانی“ کی خوبصورت جلد عنایت فرمائی۔ ان تمام عنایات کے لئے ممنون ہوں۔
آپ نے جہان امام ربانی مجدد الف ثانی قومی کانفرنس کی روئیدار شائع کی
ہے اور جن دانشوارانِ مجددیت نے اپنے خیالات کا اظہار کیا، مقالات پڑھے انہیں
ترتیب دے کر نہایت اہم کام کیا ہے۔ جو حضرات کانفرنس میں شرکت نہیں کر سکے ان
کے لئے یہ کتاب ”ارمغان نقشبندیہ“ بن کر سامنے آئے گی اگرچہ مجھے
”ایوان اقبال“ میں اس کانفرنس میں حاضر ہو کر ان فاضل حضرات کے خیالات سننے کی

سعادت حاصل ہوئی تھی۔ مگر ”ارمغان امام ربانی“ کے صفحات میں وہ معارف و معانی سامنے آگئے ہیں جو وقت کی تنگ دامانی کی وجہ سے سامنے نہ آسکے تھے۔

آپ نے کتاب کو دیدہ زیب انداز میں مرتب کیا ہے عمدہ کاغذ اعلیٰ طباعت کے محاسن سے آراستہ کر کے اہل قلم تک پہنچانے میں بڑی فیاضی سے کام لیا ہے۔ آپ کے رفیق کار۔ ڈائریکٹر جامعہ جمیل العلوم نقشبندیہ مجددیہ پروفیسر قاری مشتاق احمد صاحب کے قلم سے آپ کا تعارفی مضمون نہایت اہمیت کا حامل ہے۔ اس مضمون میں نہ صرف آپ کے حالات و احوال زندگی پر روشنی ڈالی گئی ہے بلکہ آپ کی علمی خدمات کا ایک جائزہ سامنے لایا گیا ہے۔ حضرت مجدد الف ثانی رضی اللہ عنہ کی بارگاہ میں آپ نے جو خدمات سرانجام دی ہیں اسکی تفصیل پڑھ کر مجھے بے حد خوشی ہوئی۔

ڈاکٹر پروفیسر محمد اسحاق قریشی۔ پروفیسر محمد اقبال مجددی۔ ڈاکٹر سید ریاض الحسن گیلانی۔ سید شبیر حسین شاہ زاہد۔ ڈاکٹر سلطان الطاف علی۔ سید صابر حسین بخاری کے مقالات گلہائے رنگارنگ بن کر سامنے آئے ہیں۔ ”یہ قد مکرر“ ہی سہی مگر ”گل تازہ“ بن کر سامنے آئے ہیں۔ جناب جمیل اطہر سرہندی کی کاوش خصوصی طور پر ہدیہ تحسین کی مستحق ہے۔ جنہوں نے ”ارمغان امام ربانی“ کو سنوارنے میں محنت کی ہے۔

مجھے ڈاکٹر پروفیسر ماہر رضویات محمد مسعود احمد مظہری کی خدمات کو ہدیہ تبریک پیش کرتے ہوئے فخر حاصل ہے جن کے قلم و فکر نے جہان مجدد کو ”جہان امام ربانی“ کے پھولوں سے گلستان بنا دیا ہے چار سو سال سے ہندو پاکستان کے جوئے خانے بند پڑے تھے۔ ان کے دروازے کھول دیئے ہیں۔ بعض مقامات پر بڑی نادر تحریریں سامنے آئی

ہیں جن سے دل خوش ہو گیا۔ بعض غیر ثقہ روایات، عامیانہ انداز اور کمپوزنگ کی مسامحات بھی آگئی ہیں۔ مگر جہان پھول ہوتے ہیں کانٹے بھی ہوتے ہیں۔ جہاں شہد ہوتا ہے۔ اسے حاصل کرتے وقت الجھنیں بھی آتیں ہیں۔ تاہم آپ کی اس کوشش پر ہدیہ تحسین پیش کرنا اخلاقی فرض سمجھتا ہوں۔

میرے لئے آپ کی یہ کتاب معلومات کا ایک ذخیرہ ہے۔ بعض احباب کی تحریروں نے ان سے متعارف کرایا ہے۔ بعض بھولے بسرے دانشوروں کے قلم کی آواز نے اس شب تاری میں بیدار کیا ہے پھر آپ اپنے احباب کے ساتھ حضرت امام ربانی مجدد الف ثانی کی بارگاہ میں جس انداز سے کام کر رہے ہیں اس پر داد و تحسین دینے کو جی چاہتا ہے۔ اللہ تعالیٰ آپ کو، آپ کے رفقاء کو آپ کے حوزہٴ مجد دیت کو اس عظیم کام کیلئے زندہ و تابندہ رکھے اور آپ اس سلسلہ کو جاری رکھیں۔

والسلام
اقبال احمد فاروقی

مکتوب گرامی

پروفیسر سید شبیر حسین شاہ زاہد

ایم اے (اسلامیات، عربی، تاریخ) - شعبہ اسلامیات گورنمنٹ گورونانک

ڈگری کالج، ننکانہ

بنام صوفی غلام سرور نقشبندی مجددی صدر مجدد الف ثانی سوسائٹی لاہورو

ناظم اعلیٰ شیر ربانی اسلامک سنٹر لاہور،

حضرت گرامی شیخ الہند، امام ربانی، سلسلہ نقشبندیہ کے ہندوستان میں امام، سلسلہ مجددیہ کے بانی، احیاء دین اسلام کے نقیب، قرآن و سنت کی علمبرداری کے نقیب، اکبری دین الہی کو رد کرنے والے، اکبری عہد کے لادین عناصر کا مقابلہ کرنے والے جہانگیر کی آنکھوں میں آنکھیں ڈال کا غیر شرعی روایات و رسوم کو NO کہنے والے شیخ احمد سرہندی رحمۃ اللہ تعالیٰ کے افکار و تعلیمات کی تبلیغ و تشہیر اور آپ کے سلسلہ مقدسہ کیلئے پاکستان میں خانقاہ شرقیوری، سلسلہ نقشبندیہ مجددیہ اور دوسرے زعماء و علماء و صلحاء دن رات صدیوں سے کام کر رہے ہیں اس کا احاطہ کرنے کیلئے کئی مجلدات درکار ہیں جو کہ گیارہ جلدوں کی شکل میں ”جہان امام ربانی“ کے نام سے منصہ شہود پر آچکی ہے۔ ہزاروں مجلدات فرداً فرداً لائبریریوں اور کتب خانوں میں وجہ زینت بنی ہوئی ہیں۔ حضرت میاں جمیل احمد مدظلہ شرقیوری اور حضرت پروفیسر ڈاکٹر محمد مسعود احمد مظہری

کے کام اور خدمات سے صرف نظر کرتے ہوئے ان حضرات کے لگائے سلسلہ نقشبندیہ مجتہد دیہ کے پودوں کو پیش نظر رکھا جائے تو حضرت صوفی غلام سرور نقشبندی مجتہد دیہ ان میں ایک نمایاں حیثیت سے خدمات کے مقام پر کھڑے نظر آتے ہیں۔

استاد محترم ڈاکٹر پروفیسر محمد مسعود احمد نقشبندی مجتہد دیہ مظہری کراچی میں ہر سال یوم مجتہد مناتے ہیں تو پنجاب لاہور میں حضرت میاں جمیل احمد شرقپوری ہر سال یوم مجتہد مناتے ہیں ۲۰۰۵ء سے ڈاکٹر صاحب نے کراچی میں ”امام ربانی کانفرنس“ منانے کا آغاز کیا تو لاہور میں خانقاہ شرقپور کے سپوت صوفی غلام سرور نقشبندی مجتہد دیہ نے اپنے پیرگرامی کے جھنڈے کو بلند رکھتے ہوئے ”امام ربانی مجدد الف ثانی قومی کانفرنس“ منا ڈالی۔ اور واقعی کانفرنس منانے کا حق ادا کر دیا۔ یہ کانفرنس ۲۰۰۷ء میں بھی منعقد کی گئی ہے۔ اللہ سلسلہ نقشبندیہ مجتہد دیہ کے ان سب گلوں کو مہکتا رکھے اور دین اسلام کے تمام سلاسل کو انسان اور انسانیت کی اصلاح و خدمت کے اعزاز سے نوازتا رہے آمین یا رب العالمین بحرمتہ محمد رسول اللہ ﷺ

۲۰۰۵ء کو اپریل کے مہینے میں لاہور کے ایوان اقبال میں ”جہان امام ربانی مجدد الف ثانی قومی کانفرنس“ منعقد ہوئی جس کے روح رواں حضرت پیر صوفی غلام سرور نقشبندی مجتہد دیہ لاہوری تھے۔ کانفرنس کے انتظامات دیدنی تھے۔ دو روز دیک سے علماء و سکالرز حضرات کو دعوت دی گئی۔ مقالات پڑھے گئے۔ خوب عزت افزائی کی گئی آخر میں لنچ دیا گیا یہ بھی خاصے کی چیز تھی۔ چنیدہ علماء و سکالرز کو ”جہان امام ربانی مجدد الف ثانی“ (انسائیکلو پیڈیا) کی چھ جلدوں کے سیٹ اور سفر خرچ ایک ہزار روپیہ فی

کس عنایت فرمایا گیا۔ غرضیکہ سب کچھ شاندار تھا۔ اس کانفرنس کے شریک علماء و سکالرز کے کوائف اور ان کے پڑھے گئے مقالات و تاثرات پر مشتمل ایک جلد ”ارمغان امام ربانی“ کے نام سے شیر ربانی پبلی کیشنز نے جنوری ۲۰۰۷ء میں شائع کر دی ہے۔ جس کی تفصیل درج ذیل ہے۔

نام:	ارمغان امام ربانی (مجلد)
مرتبہ:	صوفی غلام سرور نقشبندی مجددی
صفحات:	۲۲۵

فرنٹ ٹائٹل پر سنہری ڈائی میں ”ارمغان امام ربانی“ لکھا ہے نیلی سیاہی سے مصنف کا نام لکھا ہے سرخ رنگ سے ادارے کا نام پرنٹ ہے اور کالی سیاہی سے ٹائٹل سے اوپر دو سطریں اور ادارے کے نیچے دو سطریں لکھی گئی ہیں اوپر اور نیچے خوبصورت رنگین بارڈر بنایا گیا ہے۔ بیک ٹائٹل پر شیر ربانی اسلامک سنٹر سمن آباد لاہور کے اغراض و مقاصد اور شعبہ جات کا تعارف کروایا گیا ہے فرنٹ ٹائٹل اور بیک ٹائٹل دونوں فورکلر ہیں۔ اندر سادہ ٹائٹل کے بعد والے صفحہ پر یا حضرت امام الربانی مجتہد الف ثانی الشیخ احمد فاروقی السرهندی قدس سرہ العزیز کو خطاطی میں لکھا گیا ہے (یہ خطاطی ترکی کے نامور خطاط نے کی ہے)۔ انتساب حضرت پیر گرامی مرشد عظامی حضرت میاں شیر محمد شرقی پوری رحمۃ اللہ علیہ کے نام کیا گیا ہے۔ ساتھ آپ کی منقبت میں یہ دو شعر دیئے گئے ہیں۔

حضرت شیر محمد آفتاب علم و دین جلوۂ آئینہ الوار رب العالمین
معدن جود و سخا، چشمہ صدق و صفا ناقصوں پر ہو کر م بہر محمد مصطفیٰ ﷺ

فہرست مضامین دو صفحوں میں دی گئی ہے اور مشمولات کی تعداد اٹھائیس

ہے۔ جن کا جائزہ ذیل میں درج کیا جاتا ہے۔

۱۔ صوفی غلام سرور نقشبندی مجددی (ایک تعارف)، بقلم پروفیسر قاری مشتاق احمد۔ صوفی
صاحب کی حیات و خدمات رقم کی گئی ہیں۔

۲۔ پیش لفظ بقلم پروفیسر ڈاکٹر محمد اسحاق قریشی۔ مجدد الف ثانی کانفرنس کے مقالوں اور
انتظامات و انعقاد پر ایک مجموعی نظر ڈالی گئی ہے۔

۳۔ نعت رسول مقبول از اعلیٰ حضرت امام احمد رضا خان بریلوی رحمۃ اللہ علیہ۔ سولہ اشعار
پر مشتمل ایک مشہور عام نعت ہے۔

۴۔ منقبت از علامہ اقبال۔ آٹھ اشعار کی یہ منقبت شہرت عامہ کی حامل ہے

۵۔ حضرت مجدد الف ثانی شیخ احمد فاروقی سرہندی، بقلم حضرت مولانا شاہ ابوالحسن زید
فاروقی۔ شاہ ابوالحسن زید فاروقی کی ”مقامات خیر“ سے سات صفحات
شامل ارمغان ہیں۔

۶۔ منقبت بحضور حضرت مجدد الف ثانی رحمۃ اللہ علیہ نتیجہ فکر پروفیسر شبیر حسین شاہ زاہد

(راقم آٹم)، بیس اشعار میں حضرت کے مناقب

۷۔ جہان امام ربانی مجدد الف ثانی قومی کانفرنس کا اجمالی جائزہ، اظہار تشکر و امتنان از

قلم صوتی غلام سرور نقشبندی مجددی۔ خطبہ استقبالیہ

۸۔ تعارف امام ربانی فاؤنڈیشن (انٹرنیشنل)، خطاب مولانا جاوید اقبال مظہری مجددی

کراچی کی امام ربانی فاؤنڈیشن کا تعارف، اغراض و مقاصد اور کارکردگی کا جائزہ۔

۹۔ تعارف جہان امام ربانی از قلم محمد رضوان احمد خان نقشبندی۔ حضرت امام ربانی مجدد

الف ثانی رحمۃ اللہ علیہ کی حیات و کارناموں پر انسائیکلو پیڈیا کا تعارف اور جائزہ۔

۱۰۔ امام ربانی مجدد الف ثانی رحمۃ اللہ علیہ از صاحبزادہ ابوالسرور محمد مسرور احمد۔ پروفیسر

ڈاکٹر محمد مسعود احمد صاحب مظہری مجددی کے صاحبزادے کا مقالہ بر حیات و خدمات

حضرت مجدد الف ثانی سرہندی رحمۃ اللہ علیہ

۱۱۔ حضرت امام ربانی مجدد الف ثانی رحمۃ اللہ علیہ کالاہور سے رابطہ از قلم پروفیسر محمد

اقبال مجددی۔ حضرت امام ربانی کالاہور تشریف آوری پر تاریخی نظر

۱۲۔ طریقت، شریعت اور حقیقت امام ربانی کی نظر میں از قلم پروفیسر قاری مشتاق احمد

تعلیمات امام ربانی بر عنوانات مذکورہ فی مقالہ پر ایک نظر

۱۳۔ حضرت مجدد الف ثانی اور ترویج شریعت از پروفیسر محمد احسان احمد۔ حضرت امام

ربانی مجدد الف ثانی رحمۃ اللہ علیہ کی تعلیمات و خدمات پر ایک نظر

۱۴۔ حضرت امام ربانی مجدد الف ثانی رحمۃ اللہ علیہ بحیثیت فقیہ اسلام از علامہ مفتی محمد

صدیق ہزاروی۔ حضرت شیخ احمد سرہندی مجدد الف ثانی رحمۃ اللہ علیہ کی فقہانہ تعلیمات

پر تبصرہ اور جائزہ۔

۱۵۔ حضرت مجدد الف ثانی رحمۃ اللہ علیہ کے تفسیری نکات، از ڈاکٹر محمد ہمایوں عباس

ٹمس۔ امام ربانی کی تفسیری تعلیمات کا جائزہ اور اس پر علمی گفتگو

۱۶۔ حضرت مجدد اور عشق رسول ﷺ از ڈاکٹر محمد اشرف آصف جلالی۔ حضرت مجدد الف

ثانی رحمۃ اللہ علیہ کی تعلیمات بر عنوان عشق رسول ﷺ

۱۷۔ عقیدہ ختم نبوت ﷺ اور حضرت مجدد الف ثانی رحمۃ اللہ علیہ از قلم پروفیسر شبیر حسین

شاہ زاہد۔ حضرت مجدد الف ثانی رحمۃ اللہ علیہ کی تعلیمات و وضاحتیں بر عنوان عقیدہ ختم

نبوت اور اسکے منکرین کا رد

۱۸۔ نقشبندی مشائخ اور تحفظ ناموس رسالت۔ خطاب ڈاکٹر سید ریاض الحسن گیلانی،

ناموس رسالت کی سر بلندی اور تحفظ کے سلسلے میں نقشبندی مجددی مشائخ کی خدمات کا

تذکرہ۔

۱۹۔ حضرت مجدد الف ثانی رحمۃ اللہ علیہ کی عربی نگارشات بقلم ڈاکٹر محمد اسحاق قریشی

حضرت امام ربانی کی عربی تحریروں کی اہمیت اور انکا جائزہ لیا گیا ہے اور ان پر علمی گفتگو کی

گئی ہے

۲۰۔ بلوچستان میں سلسلہ نقشبندیہ مجددیہ کی ممتاز خانقاہیں از ڈاکٹر سلطان الطاف

علی۔ بلوچستان میں نقشبندی خانقاہوں کا تعارف اور خدمات اسلام کا تذکرہ

۲۱۔ خانوادہ مجددیہ سے قائد اعظم کے اجداد کی عقیدت، مطالعہ سید صابر حسین شاہ

بخاری۔ خاندان قائد کی خاندان مجددیہ سے عقیدت و تعلق کا ایک تاریخی جائزہ

۲۲۔ حضرت شیخ احمد سرہندی رحمۃ اللہ علیہ اور مستشرقین از قلم ڈاکٹر محمد سلطان

شاہ۔ حضرت شیخ احمد سرہندی رحمۃ اللہ علیہ کے حوالے سے ایک علمی و تحقیقی مقالہ اور

مستشرقین کا اعتراف خدمات

۲۳۔ شیخ احمد سرہندی مجدد الف ثانی رحمۃ اللہ علیہ کی تحریک احیاء دین تحفہ پروفیسر محمد اقبال مجددی۔ اکبری ہفتوات و خرافات کے جواب میں آپ رحمۃ اللہ علیہ کی دین اسلام کی احیاء کی تحریک کا مطالعہ و جائزہ۔

۲۴۔ سر ہند شریف، اللہ والوں کی سر زمین ہدیہ جمیل اطہر سرہندی۔ سر زمین سرہند کا تعارف اور وہاں اہل اللہ کے مقامات، مقابر خانقاہیں، جمیل اطہر سرہندی کی شیخ سرہند سے ماخوذ

۲۵۔ خطبہ صدارت بزبان مفتی اعظم علامہ ڈاکٹر محمد مکرم احمد فتح پوری۔ شیخ احمد سرہندی رحمۃ اللہ علیہ اور آپ کے سلسلہ کے شیوخ کی حیات و خدمات اور علمی کام کا جائزہ۔

۲۶۔ روسیاد جہان امام ربانی کانفرنس ۲۴۔ اپریل ۲۰۰۵ء منعقدہ ایوان اقبال، لاہور از ڈاکٹر اقبال احمد اختر القادری۔ کانفرنس کے بارے میں صوفی غلام سرور نقشبندی مجددی کی زیر نگرانی انتظامات اور ان کی کوششوں پر ایک طائرانہ نظر۔ کانفرنس کی کارروائی کا مختصر جائزہ

۲۷۔ کانفرنس کے بارے میں اہل علم حضرات کے تاثرات و جائزے۔ ۱۶، اہل علم کے

خطوط و تبصرے برائے جہان امام ربانی مجدد الف ثانی کانفرنس

۲۸۔ مقالہ نگار حضرات کا تعارف۔ ۱۵، علماء اور سکالرز کا تعارف، کتب اور پوسٹل ایڈریسیز دیئے گئے ہیں۔ تاکہ ضرورت مند ان سے ڈائرکٹ تعارف و رابطہ کی سہولت حاصل کر سکیں۔

”ارمغان امام ربانی“ کے آغاز میں حضرت مفسر قرآن پروفیسر قاری مشتاق احمد صاحب نے ”پیر طریقت جناب صوفی غلام سرور نقشبندی مجددی ایک باکردار شخصیت، تعارف“ کے عنوان سے کچھ مزید نوادرات بھی برائے مطالعہ شامل کئے ہیں جن پر ایک نظر ذیل میں ڈالی جاتی ہے۔

(الف) صوفی صاحب کی طرف سے وزیر اعظم برطانیہ، حکومت برطانیہ، سفراء کرام، پینگوئن پبلشرز کے نام ”شیطانی آیات“ از سلمان رشدی لعنتی کے سلسلے میں لکھے گئے مراسلوں کی نقول ص ۸ تا ص ۱۱ پر دی گئی ہیں۔

(ب) دارالمبلغین حضرت میاں صاحب شرقپور شریف کی طرف سے شائع کردہ کتب اور کتابچوں کی تفصیل (ص ۱۲)

(ج) صوفی صاحب کی طرف سے انعامات، مقابلہ جاتی مضامین و مقالات اور کتب و تفاسیر کی بلا معاوضہ تقسیم کی تفصیل (ص ۱۶)

(د) مطبوعات شیر ربانی پبلیکیشنز (ص ۱۷ تا ص ۱۹)

(ه) مختلف سکالرز کے علمی شہ پارے جنہیں منتظمین سلسلہ عالیہ نقشبندیہ شیر ربانی شرقپور شریف کے مختلف اداروں اور افراد نے شائع کیا

(و) صدر مجدد الف ثانی سوسائٹی لاہور کے خطوط بنام وزیر مذہبی امور اور سیکرٹری مذہبی امور بسلسلہ زائرین عرس حضرت مجدد الف ثانی اور انکے جواب کا عکس (ص ۲۲ تا ص ۲۳)

(ز) روئیداد میں چھ قراردادیں درج کی گئی ہیں جن کو زیر قلم کانفرنس میں زور شور سے اور محققاً منظور کیا گیا (ص ۳۷۲ تا ص ۳۷۳)

(ح) ”ارمغان امام ربانی“ میں جگہ جگہ حضرت مجدد الف ثانی کے مکتوبات اور دوسری تالیفات سے اقتباسات نقل کئے گئے ہیں جو دل و دماغ کو ”نور علی نور“ اور ”سرور علی سرور“ کرتے ہیں۔

المختصر صوفی صاحب کا تالیف کردہ ”ارمغان امام ربانی“ ایک اثاثہ اور علمی حوالہ ہے جس سے کل کا مؤرخ یقیناً استفادہ کرے گا۔ میں صوفی صاحب قبلہ کو اس شاندار تالیف پر دل سے مبارکباد پیش کرتا ہوں۔ اللہ تعالیٰ ان کے درجات میں بلندی دے (آمین)

کتاب کا کاغذ، بائڈنگ سب شاندار ہے۔ اور کتابت، سیٹنگ، پروف ریڈنگ کا معیار اور کالم سازی سب کی سب قابل تعریف ہے۔ اور لکھنے والوں اور شائع کرنے والوں کی دن رات کی محنت اور توجہ کا ثبوت ہے۔

راقم: پروفیسر سید شبیر حسین شاہ زاہد

گوشہ محققین محلہ موگا منڈی، ننکانہ



شیر ربانی اسلامک سنٹر من آباد، لاہور

اغراض و مقاصد

- 1- قرآن و سنت کی تعلیمات کو عام کرنا
- 2- محفل میلاد النبی ﷺ، محفل گیارہویں شریف اور اولیاء اللہ کے اعراس کو ذریعہ تبلیغ بنانا۔
- 3- محافل کو با مقصد بنانے کے لئے عنوانات کا تعین اور مقررین اور مقالہ نگار کو پُر مغز اور تحقیقی تقاریر اور مقالہ جات مرتب کرنے کی درخواست پیش کرنا
- 4- مجید و ہزارہ دوم حضرت امام ربانی مجید والف ثانی شیخ احمد فاروقی سرہندی رحمۃ اللہ علیہ اور اعلیٰ حضرت شیر ربانی حضرت میاں شیر محمد شرجوری رحمۃ اللہ علیہ کی تعلیمات اور کارہائے نمایاں اور دینی و ملی اور قومی خدمات کو اجاگر کرنا
- 5- باعث تخلیق کائنات، فخر موجودات، شہنشاہ کونین حضرت محمد مصطفیٰ ﷺ کی تعلیمات، اسوۂ حسنہ، کردار، اخلاق اور اولیاء اللہ کی تعلیمات کو دور جدید کے تقاضوں کے مطابق اخبارات و رسائل، ٹی وی، آڈیو ویڈیو کیسٹس اور سی ڈیز اور محافل کے ذریعہ سے لوگوں تک پہنچانا۔
- 6- قرآن حکیم کی تفسیر، علم حدیث، فقہ اور عربی کی تعلیم کو فروغ دینا۔
- 7- حفظ و ناظرہ کی تعلیم سے بچوں کو آراستہ کرنا۔
- 8- محفل ذکر کے ذریعہ سے روحانی بالیدگی اور درس قرآن کی صورت میں روزمرہ زندگی کے مسائل کا حل سے نوجوان نسل کو روشناس کرانا۔

شیر ربانی اسلامک سنٹر کے زیر اہتمام شعبہ جات

- جامع مسجد قادریہ شیر ربانی کی تعمیر
- ہفت روزہ محفل ذکر
- ہفت روزہ درس قرآن
- ماہانہ محفل میلاد
- ماہانہ محفل میلاد میں خواتین کی شمولیت کا باپردہ اہتمام
- سہ ماہی، ششماہی اور سالانہ تقریبات کا انعقاد
- جامعہ جمیل العلوم نقشبندیہ مجید دیہ شیر ربانی
- شیر ربانی پبلیکیشنز
- شیر ربانی لائبریری
- مکتبہ شیر ربانی
- مرکزی دفتر شیر ربانی اسلامک سنٹر
- آڈیو/ویڈیو کیسٹس/سی ڈیز

مرکزی دفتر شیر ربانی اسلامک سنٹر چوک شیر ربانی، رابطہ

شیر ربانی روڈ 21- ایکڑ سکیم نیامزنگ من آباد لاہور
0092-42-7562424/7571809
0300-4299321/0321-7574414